

TIGHT BINDING BOOK

UNIVERSAL
LIBRARY

OU_204054

UNIVERSAL
LIBRARY

ఆంధ్రవీరులు

8A. 19

గ్రంథకర్తలు :

(జి) జూషాద్విరమణకవులు .

(శ తా వ ధా ను లు)



సబ్బిషర్లు.

వేంకటరామ్ అండ్ కో.,
బెజవాడ.

ఆంధ్రగ్రంథాలయ ముప్పాక్షరశాలయందు

క. కోదండరామయ్య గారిచే

ముద్రింపఁబడియె .

1929.

స్వస్వాస్యపరిరక్షణము

[కలకత్తా]

విషయ సూచిక .



	పుట
1. చాణక్యుడు	1—14
2. గౌతమీపుత్ర శాతకర్ణి	5—22
3. కులోత్తుంగ చోడుడు	22—31
4. బాలచంద్రుడు	32—49
5. ఖడ్గ తిక్కన	50—60
6. ప్రతాపరుద్ర చక్రవర్తి	60—76
7. కృష్ణ దేవరాయలు	77—100
8. రామరాజు	101—115
9. యాచ శూరుడు	116—126
10. అక్కన్న, మాదన్న	126—138



వీరిక.



సమూహయ లారా ?

అంధ్రవీరరత్నావళి యను కేరతో అంధ్రులందుఁ బ్రసిద్ధుడైన లోలోత్తరి పురాణుఁడవితముగా కథలుగ వ్రాసి బాల్యమున నాధ్యాత్మిక లోనే మాస్మిదేవాభిమానము గలిగించి యుచితముని యీ పుస్తకమున వ్రాసిన దొకొకటిను. మాయుద్వేగమున నే. పత్మినారాయణమూర్తి గారి వలన విని నేకకటరాస్ జండుకో వారు తాము స్వయముగఁ బ్రకటింపి కొందుమనియొక ద్వారాఁ బూర్తిచేయుచునియొక, బోధిత్వహించిరి. వారి సూచనలము సూత్రముగ గొని ఉన్నత పాఠశాలయందులి యా పుస్తక పరిచయించి యున్నవలెను. ముస్కరించుకొని యీ సూత్ర కథాసంఘమున గాంచితిని.

విస్తృతముగా వాద్యమునందుఁ బలువులు మహనీయు లుచ్చరించిరి. వారి న్యాగదీక్ష, కాశలయ ప్రశంసమువలది దేశాతీయ నాయకులకుఁ దీరీపోవలెనట కీ చిన్నిపాత్రికు సాక్ష్యము గాఁగలదు. అంధ్రవీరుల వికాసము, గాత్యవిస్తృతి, పరిసము కరములుగా నీ పుస్తకములందు దాఁకఁబడినవి. అంధ్రుల చరిత్రయి చాల వలసఁ బురాణ యుగమున నజ్ఞాతముగ నున్నదనటకుఁ బాణశ్యుఁడ చరిత్రయను వారాఁగలముగఁ దీరీకోశ వచ్చును. తరువాతి వాంధ్రులు జాతీయతా భక్తి నిర్వహణ ప్రవీణులై పొందిన యహత్తుమగు సభ్యుత్పత్తికి గౌరవియ పుత్ర కాత్యంజ్ఞ చరిత్రయి దృష్టించిము. తరువాతఁ బల్పిమ చాతుర్వీలు, రాష్ట్రకూటులు తమలోఁ దాము పోరాడకొనటయుఁ జోడులు విప్రభించుటయుఁ జరిత్ర విశేషములు. వీనిని గమనించితమేని అలల వాంధ్రదేశము నంతయు నేకధాతీగఁ బాలించిన వీరుఁడు కులూత్తుంగ చోళదేవుఁడు. ఈతని యనంతరియి అంధ్రదేశమును జీలించ గావించుకొని

చిన్న చిన్న రాజులు పాలించుటయే బ్రజలలో న్యాయాధికార భావ మద
యించి తమలోఁ దాము పోరాడుకొనసాగిరకుటకు బాలచంద్రుఁడు ఖడ్గ
తక్కువల చరిత్ర నుదాహరణముగఁ గొనవగును. చీలిపోయిన యాంధ్రు
లేజమును గోద్రీకరించి స్వతంత్రులుగా సామ్రాజ్యమును బ్రజాక్షేమకర
ముగాఁ బాలించిన మహోదారుఁడు ప్రతాపరుద్ర చక్రవర్తి. ఈతని
కాలముననే సమస్త కళలు, భాష, ఆంధ్రబ్రాహ్మణుల ఆభివృద్ధికి వచ్చినవి.
పరాధీన దుర్దశ బ్రాహ్మణులను సమీక్షించుటచే నీ చక్రవర్తి బంధీకృతుఁడు
గావలసివచ్చినది. ఈయన యనంతరము నేతీయవీరులు చిన్న చిన్న రాజ్య
ములు స్థాపించి యెటుల నభివృద్ధిచూర్ణముల నన్వేషించిలో బ్రాహ్మణ
వీరు లెటుల సామ్రాజ్య నిర్మాణమునకుఁ దోడుపడిలో తెలిసికొనుటకు
మరిమరిరాయల బుక్కరాయల మాధవవిద్యారణ్యుల చరిత్రఁ గ్రహము
సాధనము కాఁగలదు. ఆంధ్రసామ్రాజ్యము పునరుద్ధరించి తనకత్తి
కెదురులేకుండఁ బోయినశావున నెల్ల జయము నొంది ద్రవిడాంధ్రోత్కల
దేశములను లోఁగొని ఆంధ్రదేశమును యవనులపాలుగాకుండఁ గాపాడినది
శ్రీకృష్ణదేవరాయలు.

ఈ మహాత్ముని బాజ్యయనేవ, చేకనేన, ముక్త్యదేశాభియానము
నద్వితీయము. సమగ్రమగు నాంధ్రత్వ మంతయు నితనియొడ నెండి నిబిడీకృత
మయ్యెను. ఆంధ్రుల పతిసమునకు నూచనలు కృష్ణదేవరాయల కుదికాలము
నుండియే యేర్పడెను. తరువాత నేకామిషచాంధ్రతో పోందూ మహా
స్మృతీయులకు రాజకుటుంబమునకుఁ గలఁతలు సంభవించెను. అన్నింటిని
సవరించి రాజ్యము పునరుద్ధరించినవాఁడు రామరాజు. పూర్వులకలఁచె
నీతిఁ దక్కువనైతి నహించెనుగాని యారదుఁ ధూర మృత్యుముఖమున
నదృక్కుఁ దగుటతో నాంధ్రుల సంపద, వెంపు, ఉన్నతి వసించెను.
ఇవియే పరాధీనతకు ముదటి దినములు. తరువాత నెంత వీరుఁడేని
స్వతంత్రరాజ్యము స్థాపింప వీల లేకపోవుటయేఁ బరస్పరానాయలు శ్రుబలు

టయే దగ్ధ సంస్థాపనార్థము వీరు లాత్మాగ్నిము గావించుటయే
 యాచకూచని దృశ్యమువలనక దెలియును. అంతటితో ఆంధ్రుల స్వాతంత్ర్య
 వికాసము కడబట్టి చిన్న చిన్న జమీనులతోఁ దృప్తిపడవలసి వచ్చినది.
 మొగలు రాజ్యములలో నొకటగు గోలకొండ రాజ్యమునకు ముఱ్ఱులుగ
 నుండి అష్టాధ్యక్షులగు యువములు ద్రోహము గావించుచుండ జెల్లెలి కట్ట
 వలె నడుపడి నుండ్రిపవని నానుమాత్రముగా నుంచుకొని ఆంధ్ర దేశము
 నేక హేలగాఁ బాలించిన యొక్కన్ని మాదన్నలనాఁడు మఱియ నాంధ్ర
 వికాసము తలయొత్తినది. దురాగతులగు రాజద్రోహులచే మిగుల ఘోర
 యుగా అక్కన్ని మాదన్న నేనాఁడు గోలకొండి రాజవీధిగాఁ జంపఁ
 బడినో ఆంధ్రజాతీయ పతనము దర్శింపజాలక యాత్మ "క్షముతో
 నాంధ్రమాతృపదము లభిషేకించి యేనాఁడు అక్కన్ని మాదన్నలు
 త్యాగము ప్రకటించినో యానాఁటితో నాంధ్రులు చరిత్రశరణ్యులై
 పూర్వ వికాసము సంతయుఁ గోలుపోయినయొ నాఁటినుండి స్వతంత్ర
 రాజ్యస్థాపకుడగు వీరుఁడు జనింపలేదనియొ నెఱుగవగును.


ఈవిధముగాఁ గ్రీనుశకము పూర్వమునుండి పమునెనిమిదవ శతా
 బ్దము వఱకు గల సంగ్రహచరిత్ర యీగ్రంథమున నిముద్పబడిన ప్రకాశకు
 తీహిత్రమున ఆంధ్రవీర రత్నావళి అనుటకంటె ఆంధ్రవీరు లనుట యొక్క
 నుని వేరు మాచ్చుటలో స్వతంత్రించిరి. ఈ చిన్ని పుస్తకము ఆంధ్రుల
 మృదయమున నాంధ్రప్రతిభను ద్యోతకము చేయునేని ధన్యులను. గ్రంథము
 గ్రాంథిక భాషలోఁ జరిత్రానుకూలముగ వ్రాసినయని చాతపలకు చిన్ని
 వింతుచున్నాఁడు.

సందిగామ
 23—4—19:47



ఇట్లు భాషానేపకులు
 శేషాద్రి రమణాకవులు.
 శతానభానులు.





శ్రీ ర సు.

ఆంధ్ర వీరులు.



1. చాణక్యుఁడు.

భరతిఖండమునందలి నేతములన్నిటిలో మగధ మిగులఁ బ్రసిద్ధమైనది. మగధ దేశము చిరకాలము వీరాధివీరులు, పరాక్రమశాలుకు, దుర్మన్వరూపులు నగు రాజులకు రాజధానిగ నుండెను. పాండవులను శ్రీకృష్ణుని ఉఱ్ఱుతలూపిన వీరవతంసు డగు జరాసంధుని రాజధాని యీ మగధ దేశమందలి గిరి ప్రాజము. దీనిచెంతనే బింబిసారుఁడు రాజగృహ మను నగరమును నిర్మించెను. తరువాతఁ గంతకాలమునకు అజాతశత్రుఁడు రాజ్యమునకువచ్చి గంగాతీరమునందున్న పాటలియను నొక పల్లెచెంత గొప్ప దుర్గమును గట్టెను. అతని మనుమఁడగు ఉదయనుఁడు పాటలీదుర్గముచెంత పాటలీపుత్రమును గొప్పనగరము నిర్మించెను.

పాటలీపుత్రము గంగ, శౌణ, గోగ్రముదలగు నదుల సంగమస్థలముచెంత నిర్మింపబడెను. బుద్ధాది మహానుభావు

లచే నీ పాట లీవు త్రము పవిత్ర మొనర్పబడియెను.
 మన కథాకాలమున నీరాజ్యమును మహాపద్మనందుడు తన
 యెనమండు కుమారుల సాయముతో బాలించుచుండెను.
 మహాపద్మనకు ఇళ, మురయను నిరువురు రాణులు గలరు.
 ఇళయందు ఎనిమిదిమంది కుమారులు జనించిరి. మహాపద్ము
 నితో గలిపి వీరినె నవనందు లని యాకాలమున బేర్కొను
 చుండిరి. రెండవ భార్యయగు మురయందు జన్మించినవాడు
 చంద్రగుప్తుడు. తేజశ్శాలియు బుద్ధిమంతుడు నగు చంద్ర
 గుప్తునియెడ సవతియన్న లెనమండును బగ బూని యెటులేని
 మట్టుపెట్ట జూచుచుండిరి. మహాపద్ముడు ముదుసలియగుట
 చేతను చంద్రగుప్తుడు మిగుల జిన్నపాడగుట చేతను, రాజ్య
 భారమంతయు ఎనమండునందులకుఁ ద్రవసమయ్యెను. చంద్ర
 గుప్తుని మట్టుపెట్ట నెన్నియో కపటోపాయములను బన్నచు
 నందు లెనమండు దురాలోచనము జేయుచుండిరి. చంద్ర
 గుప్తుడు మిగుల శ్రమలందుచు దైవసహాయమున నెటులో
 యాపదలనుండి గట్టక్కుచు గాలయాపనము దినమొక
 యేడుగఁ జేయుచుండెను. కడకు చంద్రగుప్తుడు పొట్టకూటికి
 వెరవుచాలక సత్యాధికారిగనుండి దీనుడై కాలము గడపు
 చుండెను.

నందు లహంకరించి మహామంత్రియు సేర్పరియునగు
 రాక్షసుని మాటనేని పాటింపక మిగుల స్వతంత్ర భావ
 ముతో వర్తించుచుండిరి. ఒక దినమున చాణక్యుఁ డను

యువకుడు పండితవలంసెడు నందరాజుల సభకువచ్చి కుట్ర గల యొక యున్నతాసనమున నాసీనుడై యుండెను. నంకు లచటకువచ్చి యుత్తమ వీరమునందున్న యాపేదబాంధవి మిగులఁ దిరస్కారభావముతోఁ జూచి సింహాసనమునుండి పడ లాగి. అమాత్యరాక్షసుం డిది యక్కముహనియుఁ బొడితులు పూజనీయులనియు బోధించెను కాని లాభములేకపోయెను. సిగ ముడి వీడ నున్న తాసనమునుండి లాగఁబడిన చాణక్యుఁడు నందులను గోపముతోఁ దేటి పాఠఁజూచి “ఓ నందాధము లారా! బహుజనమధ్యమునందు నన్నీటు లగౌరవించితిరి. మిమ్మీటులే సింహాసనమునుండి లాగి మాతలలు నటికినఁగాని మీచే నూడఁదీయబడిన యీ కలవె దుక్కిల ముడివైచు కొనను” అని సభామందిరమును వదలి వెడలిపోయెను.

చాణక్యుఁడిటులఁ గోపించిపోవుటజూచి చంద్రగుప్తుఁడు మాటుతోవను బోయి యొక యేకాంత ప్రదేశమునఁ జాణక్యుని గలిసకొని నాగిలి నమస్కరించి సంవాదులచే దా నొందు నవస్థలఁ దెలిపి తన్నుచుగ్రహింపుమని వేడుకొనెను. చంద్రగుప్తుని లేవనెత్తి చాణక్యుఁ డాదరించి నందరాజ్యము నకు నిన్నుఁ బట్టాభిషిక్తునిగావించుట నారెండవప్రతిజ్ఞయని నాఁడు మొదలు చంద్రగుప్తుని తనయొద్దనే యుంచుకొని నందకుల నిర్యూలమునకై ప్రముత్తుములు చేయుచుండెను.



సర్వశాస్త్ర పారంగతుఁడు, రాజనీతివిదుఁడు, దూరా
 లోచనపరుఁడు నగు చాణక్యుఁడు తన మిత్రుఁడును సహాధ్యాయు
 యును నగు నిందుశర్మను సమీపించి జరిగిన యంతఃము తన
 ప్రతిజ్ఞయుఁ దెలిపి 'నీ వెటులేవి క్షపణక వేషముతో అభిచారిక
 విద్య నేనందులను, రాక్షసుని లోఁగొని యచటి రహస్యములను
 చారులచే నెఱింగించుచు జంద్రగుప్తునకు నంద రాజ్యమును
 ధారవోయుటకుఁ దోడ్పడు'మని కోరెను. ఇందుశర్మ యటులే
 యని యంగీకరించి నందుల చెంత కేఁగి చెలిమిగడించి రాక్షసుని
 చెంతఁ బ్రోవకము నార్జించి తలనో నాలుకవలెఁ గలిసిమెలసి
 యుండి రాజ్యరహస్యము లన్నియు నెప్పటికప్పుకు చాణక్యన
 కెఱింగించుచుండెను. చాణక్యుఁడు చంద్రగుప్తుని వెంటఁగొని
 హిమాలయపర్వత ప్రాంతమునందున్న యరణ్య భాగములను
 బాలించుపర్వత రాజునెఱఁ జేరి యతని స్నేహమును సంపాదించి
 నందసంహారమున కౌతినిఁ బ్రోత్సహించెను. గెలిచినయెడల
 నంద రాజ్యమునందు నగము పర్వత రాజునకొసంగుటకుఁగూడఁ
 జాణక్యుఁడు వాగ్దానము గావించెను. జయించితిమేని జాణ
 క్యుని జంద్రగుప్తుని వంచించి నంద రాజ్యమునంతయు హరింప
 వచ్చునని పర్వత రాజు తలంచి సామంతుల యొద్దనుండి మిత్రుల
 యొద్దనుండి యసంఖ్యాకమగు సైన్యమును రప్పించి చాణ
 క్యుఁడు పెట్టిన సుముహూర్తమున నంద రాజ్యముపైకి దాడి
 వెడలెను. పర్వత రాజు వెంట నాతని సైన్యమెకాక శక, యవన,

కిరాత, కాంభోజ, పారిసీక, బాహ్లికాది సైన్యములుగూడ వచ్చెను. చాణక్యుడు, చంద్రగుప్తుడు సైన్యమును మూడు భాగములుగా భాగించి తాము చేతియొక భాగమును దీసికొని గండకీప్రాంతమునకు బోయి పాటలీపుత్రమును ముట్టడించిరి. పర్వతరాజు కడమ మూడవ భాగమును వెంటఁగొని గంగా శోణా సంగమప్రదేశముచేరి పాటలీపుత్రమును ముట్టడించెను. ఇందుశర్మ నందులనందఱు జేలఁదీసి చాణక్యనకు మోసముగాఁ బట్టియిచ్చెను. చాణక్యుడు ఎనమండ్రి నందులను సంహరించి తన మొదటిప్రతిజ్ఞను నిర్వహించి యస్వమ తిలవెండ్లకలను విడివైచికొనెను.

నందుల నాశముఁ జూచి మంత్రీయగు రాక్షసుడు మిగులఁ జింతించి చీలిక సైన్యమునాశము గూడఁబఱచి పర్వతరాజు సైన్యముతోఁ బాటలీపుత్ర సైన్యమును భయంకరముగా యుద్ధముఁ జేయించెను. నందఱుజలమరణము విన్న రాక్షసులు సైన్యము కొంత సేనాటికెఁ బర్వతరాజు సైన్యమునకు లొంగిపోయెను. పాటలీపుత్రుని నంకు అమాత్య రాక్షసున కెక్కుడు పలుకుబడి యుండుటచేతఁ గ వెంటనే రాజ్యమునఁ బ్రవేశించినవోఁ జంద్రగుప్తునకై నకు దనకై నను నపాయము గలుగవచ్చుననియుఁ బర్వతరాజు నందరాజ్యమంతయుఁ నానే లోఁగొను నేమోయనయు సంతయించి చాణ

క్యూడు జయించిన రాజ్యమునఁ బ్రవేశించి నగరహిర్భాగమునఁ బరిజనముతో విడిసి యుండెను.

రాక్షసుఁ డెటులేని జంద్రగుప్తునిఁ జాణక్యుని జంపఁ దలంచి మాయోపాయములు దక్క వేఱు గతిలేదని యొక యుపాయము పన్నెను. రాక్షసుఁ డొక బాలికను విన మల వాట చేసి పెంచుచుండెను. ఆ బాలిక వినము జీర్ణించుకొనుట కలవాటుపడి యశావనవతియై సర్వాంగసుందరియై యుండెను. ఆసుందరి తాకినయెడ వినముపోకి మనుజులు మరణింతురు. ఆమెను బిలువనంపి రప్పించి తన చెంత విశ్వాసపాత్రునివలె క్షుణ్ణక వేషధారియై వర్ణించుచు జీవసిద్ధియును పేరుతోనున్న ఇందుశర్కను బిలిచి యీ బాలికను జంద్రగుప్తునకు నేను సమర్పించితి ననియుఁ బరిగ్రహించి ముమ్ముల ననుగ్రహింపుమని యుఁ జెప్పి పంపెను. జీవసిద్ధిచిత్త మటులనే కావించునని విషకన్యను వెంటఁగొని చాణక్యునికడకుఁబోయి జరిగిన యంత మంతయు రహస్యముగాఁ దెలిపి విషకన్యను సమర్పించెను. నందరాజ్యము నంతయు హరింప నెంచిన పర్వతరాజును జంప నిదియ తరుణమని చాణక్యుఁడు విషకన్యను బర్హత గాఢనౌద్యకుఁ బంపెను. కామాక్షుఁడును పర్వతరాజు విషకన్యనుజూడఁ గనే యొడలుప్పొంగి కొఁగిలించుకొని విషము తలకెక్కి మరణి చెను. రాక్షసుని యాస యడుగంటెను. నందరాజ్యమునంతయు హరింపఁదలంచిన పర్వతేశ్వరుఁడు గతించుట చాణక్యుని సలకల్పమునకు సర్వవిధముల సహాయకారి యయ్యెను.

పర్వతరాజుమరణము విని యతినికుమారుడగు మల య కేతువు విచారపడుచుండఁ బ్రీతిపక్షుల నేనానా యకుడగు భాగురాయణుడువచ్చి చెలిమి సంపాదించుకొని 'మలయ కేతు! చాణక్యుడు నీతండ్రిని జంపించినటులె నిన్నును జంపింప నున్నాఁడు. బ్రదుకఁదలఁచిన నిటనుండి వెడలిపోవుట మంచి'దని తెల్పెను. అతని మోసపుమాటలు నమ్మి మలయ కేతువు భాగురాయణుని మంత్రిగఁ జేసికొని తన పర్వత రాజ్యమునకు వెడలిపోయెను.

పర్వతరాజులమరణమొందుటయు మలయ కేతువు పాటిపోవుటయుఁ జూచి యిదియె యదనని చాణక్యచంద్రగు ప్తులు మంగళవాద్యములతోఁ బాటలీపుత్రమున బ్రవేశించిరి. రాక్షసుఁడు సైన్యములఁ బోత్సాహపఱచి చాణక్య చంద్ర గుప్తులబలముమీఁదికిఁ దన బలమును నడపెను. ఉభయబల ములకు భయంకరమగు సంగరము జరిగెను. రాక్షసుఁడు ఈ యదను గనిపెట్టి నందులపక్షమునఁజేరి, చంద్రగుప్తునకుఁబట్టా భిషేకముచేయరాదని చాటించెను. అంతలోఁ బోక మహానం దుని ఒక సురంగమార్గమునఁ దపము జేసికొనుటకుఁ బంపి యతని స్వీకారపుత్రిని రాజ్యమునందుఁ బ్రీతిప్తింపవలయునని రాక్షసుడు నిశ్చయించెను. చంద్రగుప్తువాణక్యులు పాటలీపు త్రమునఁ బరిచయము సంపాదించుకొనినకొలఁది తన కపకారము కలుగక తప్పదని రాక్షసుఁడు గర్భవతి యగు తన

భార్యను వుత్తుని ప్రాణమిత్తుడగు చందనదాసునియింట
 రహస్యముగా నుంచెను. తన యంతరంగ మిత్తుడగు శకట
 దాసునకుఁ గోళాగారమునందలి ధనము నంతయు నొసంగి
 నందపక్షమునకు సహాయముచేయు నేర్పాటు చేయించెను.
 అంతతోఁ దృప్తినందక చంద్రగుప్తుని మట్టుపెట్టినఁ గాని చాణ
 క్యుడఁడు లొంగఁడని యమాత్యరాక్షసుఁడు తలంచి దారు
 వర్మయను శిల్పిని బిలిపించి చంద్రగుప్తుఁడు నగరమునఁ జేరు
 నపుడు ద్వారము కూలునటుల జేయుమనెను. ఏనుఁగు నెక్కి
 నపుడు చంద్రగుప్తుని చుఱకత్తితోఁ బొడిచి చంపుమని మా
 వటీనిని బోత్సహించెను. రాజవైద్యునితోఁ జంద్రగుప్తునకు
 విషప్రయోగము చేయుమనియు, శయనాధికారితో నిదురిం
 చునపుడు తలనఱకుమనియుఁ గొందఱు ఘాతుకులను గోడ
 సందులలో బంధించి సమయముఁ జూచి చంపుమనియు రాక్ష
 సుఁడు కట్టుదిట్టములు చేసెను. చాణక్యుఁడు తన యసాధారణ
 ప్రజ్ఞచే రాక్షసుని మాయోపాయములన్నియు గమనించి చం
 ద్రగుప్తున కెట్టి యపాయము గలుగకుండఁ గాపాడి హంతకుల
 నందఱఁ జంపించెను. సర్వారసిద్ధిని వేదకించి చాణక్యుఁడు కొం
 దఱు హంతకులఁ బంపి చంపునటులఁ జేసెను. తన ప్రయత్నము
 లన్నియు విఫలమగుటయుఁ బర్వతరాజు, సర్వారసిద్ధి మరణిం
 చుటయు మలయ కేతువు పాటిపోవుటయుఁ జూచి రాక్షసుఁడు
 తానిక బాటలీవుత్రిమున నున్నఁ గాసంతయేని లాభములేదని

రంగమూర్తమున నగరుదాటి పర్వతరాజ్యమునకు వెడలి
 యెను. ఇట్లు రాక్షసుఁడు మలయకేతువు నొద్దకేగి యత
 ణో చాణక్యుఁడె నీతండ్రియగు పర్వతరాజును జంపించె
 నియుఁ బాటలీపుత్రమును మిట్టడించి తండ్రిని జంపిన పగ
 ర్చుకొమ్మనియుఁ బోత్సహించెను. మలయకేతువునకు శక,
 ంధార, యవన, శచీన, హూణాది రాజులు సైన్యసహిత
 లుగా సాయము రానుండిరి.

చంద్రగుప్తునిఁ బట్టాభిషిక్తునిఁజేయుటతోఁ దనభారము
 లలేదని చాణక్యుఁడు తలంచి తన యంతరంగ మితుండగు
 వసిష్ఠిని బిలువనంపి నీవు విషకన్యను బ్రయోగించి పర్వత
 రాజును జంపితివి గాన రాజ్యమునం దుండఁదగవని వెడల
 లెనెను. ఈయవకాశమును బురస్కరించుకొని జీవసిద్ధి మలయ
 కేతువును శరణుగోరి రాక్షసునకు మలయకేతువునకు విరో
 ధము కలుగఁజేయుచు విషకన్యను బ్రయోగించి రాక్షసుఁడె
 ర్వతరాజును జంపెనను ప్రవాదము నందందుఁ గలుగఁజేసెను
 వసిష్ఠి యవకాశమున్నపుడెల్ల నచటి రహస్యములు చాణ
 క్యములకు గూఢచారులచేఁ దెలియఁబఱచుచు బయటికి మల
 యకేతువుపక్షమువానివలె నటించుచుండెను. చాణక్యుఁడు
 పాటలీపుత్రమున రాక్షసునిపక్షమువారెటనుండియో తెలిసికొను
 నకు జారులను నియోగింప వారు వెదకి వెదకి చందనదాసుని
 మంటిలో రాక్షసునిభార్యయు బిడ్డలు నుండిరని తెలిపి కపటో

పాయములతో, దామాడ్జించిన రాక్షసుని ముద్రికను బాణ క్షున కొనంగిరి. చాణక్యఁడముద్రికాసహాయమున గొన్ని సత్రికలను సృష్టించి జీవసిద్ధి చేతికిచ్చి ప్రచారములోనికి దెప్పించి, రాక్షసునకు మలయ కేతువునకు విరోధము కలుగు నటుల జేసెను. అందుచే మలయ కేతువు నిశ్చయించినదాదియు విఫలమయ్యెను. రాక్షసునకు మలయ కేతువునొద్ద ప్రాప్తము తగ్గెను తనతండ్రిని రాక్షసుఁడే చంపెనని మలయ కేతువు ద్వేషముగూడ వహించెను. 'మృతినొందిన సందాదుల యాత్మ శాంతికొఱకుఁ బాణక్యునిగాని చంద్రగుప్తునిగాని సాధింపలేక పోతినిగదా, నేను జీవించి ఫలమేమని రాక్షసుఁడు పరితపించు చుండెను. రాక్షసుని నెటులేని చంద్రగుప్తునకు మంత్రినిగాఁ జేసిన బాగుండునని సర్వవిధములఁ బాణక్యుఁడు ప్రయత్నించెనుగాని చంద్రపక్ష వాతీయగు రాక్షసుఁడందుల కంగీకరింపక పోయెను.

రాక్షసుని లోబఱచికొన నేవేరవుగానక చాణక్యుడు కడకొక యుపాయమును బన్నెను. రాక్షసుని భార్య నుతులు చందనదాసునియింటఁ బాటలీపుత్రమున నుండిరి. చందనదాసుఁడు రాక్షసునియెడ భక్తివిశ్వాసములు గలవాఁడు. చాణక్యుఁడు చందనదాసుని రప్పించి రాక్షసుని భార్య శిశువులఁ దన యధీనముగావింపుమని నిర్బంధించెను. స్వామి భక్తిపరాయణుఁడగు చందనదాసుఁ డందుల కంగీకరింపక తిరుగఁబడుటచే బాణక్యుఁడానిని కురిశిక్ష విధించెను; ఈసంగతి

రాక్షసుఁడు విని నిరపరాధియుఁ దన ప్రాణమిత్తుఁడు నగు చందనదాసునకుఁ దన మూలమున ఘోరమరణము ప్రాప్తిప నున్నందులకు మిగుల వగచి యెటులేని యంత్యకాలమునందేని పరమ విశ్వాసపాత్నుఁడగు చందనదాసుని గలిసికొని తన ప్రాణము లొసంగియేని యాతనిఁ గాపాడనెంచి వధ్యస్థానము నకుఁ జేరెను. హంతకులు చందనదాసుని వధ్యస్థానమునకుఁ జేర్చి యురిదీయబోవు తరుణమున రాక్షసుఁ డడ్డుపడి నిరపరాధియగు చందనదాసుని వదలి నన్నుఁ జంపుఁడని ముందునకు వచ్చెను. చాణక్యుఁ డిదియంతయు జూచి 'రాక్షసామాత్యా! నీవు చంద్రగుప్తునకు మంత్రీగానుండుటకు ఇష్టపడెదవేని దోషియగు చందనదాసుని వదలుదుము. లేకున్న ఉరిదీయక తప్పదని చెప్పెను. మిత్రసంరక్షణమే తన కవశ్యక ర్తవ్యము గావున విధిలేక రాక్షసుఁడు చంద్రగుప్తునకు మంత్రీగానుండుట కంగీకరించెను. చంద్రగుప్తుఁడు రాజనీతివిశారదుఁడగు రాక్షసుఁడు మంత్రీగానుండుట కెంతయో సంతసించెను. తన ప్రతిజ్ఞలగు సందసంహారము, చంద్రగుప్తు పట్టాభిషేకము నీవిధముగా ముగించి రాజ్యముఁ బ్రశాంతి మొనరించి చాణక్యుఁ డాధ్యాత్మికవిచారము గావింపనెంచి రాజకీయరంగమునుండి తొలంగెను. గతమునంతయు మఱచి రాక్షసుఁడు చంద్రగుప్తునిచే ననేకదండయాత్రల నొనరింపఁజేసి పరాజయమునెఱుంగని విజయములతోఁ బాటలీవుత్రరాజ్యమును మిగుల విస్తరింపఁ జేయుటయేగాక

హిమాలయమున కావలి దుర్లభ రాజ్యభాగములుగూడ సాధించెను. మలయ కేశువు చంద్రగుప్తునకు సామంతుడై యుండెను. పర్వతరాజు ఫిలిస్సస్ అను గ్రీకురాజనియు శల్యాకను మలయ కేతు వనియు నిప్పటి చరిత్రవిదు లాహించుచున్నారు.

చాణక్యుడు ఉత్తమచరిత్రుడు. క్రొత్తయిన నీతడు పరశురామునకు, స్వామిభక్తి యందు సుగ్రీవునకు, కార్యదక్షత యందు నాంజయనకు సమానుడు. చాణక్యుని గుణప్రశంస పురాణాదులయందును కామందకాది రాజనీతి గ్రంథములందును గలదు. రాజనీతిశాస్త్రము లన్నిటియందును దొలుదొలుత చాణక్యుని ప్రశంస గనబడుచున్నది. చాణక్యుడు వ్రాసిన నీతి శాస్త్రము నీతిగ్రంథములన్నిటిలో మిగుల బ్రశస్తిగాంచియున్నది. చాణక్యుడు “ఇదంక్షాత్రమిదంబ్రాహ్మణ్య” మను ధర్మసూక్తికి దాక్కాణముగ బ్రాహ్మణధర్మములగు పారమార్థిక విజ్ఞానములయందును క్రొత్తధర్మములగు చతురుపాయముల యందును సహస్రై మ్కార్యరాజ్యమును భరితఖండమునఁ జిరకాలము నిలుచునటులజేసి సామ్రాజ్యసంరక్షణమునకుఁ బ్రతిపక్షకోటిలో నెవాడగు రాక్షసుని నియోగించి తాను తపోవనంబున కేగెను.

చాణక్యుడు చందనదాసుని స్వామిభక్తికి సంతసించి యాతని విడుచుటయు రాజనీతివిదుడగు రాక్షసుని మంత్రిగ నేర్పాటు చేయుటయుఁ బర్వతరాజును భాగము గోరకుండుటకు

జంపుటయుఁ జూడ గుణము గ్రహించుటయుఁ దప్పతిమానుఁ
డనియు రాజనీతికొఱకై యెట్టి దురంతకార్యమునకు జంకు
వాఁడుకాఁడనియుఁ దెలిసికొనవచ్చును. చాణక్యుఁ డాంధ్ర
బ్రాహ్మణుఁడని యాధునికులు విశ్వసించుచున్నారు. కాదను
టకు అగుననుటకు బలవత్తరములగు నాధారములు లభించు
వఱకు ననుమానమే శరణ్యము.

నాఁడు చంద్రగుప్తుని కై వసమాచరించిన మౌర్యరాజ్య
ము రూపుమాసినను చాణక్యుని ప్రశస్తిమాత్రము దేశీ
యులు మఱచిపోవలేదు. మహాత్ముల జీవితము లజరామర
ములై భవిష్యత్సంతతికి మార్గదర్శకములుగ నాచంద్రోర్క
స్థాయిగ నుండుననుటకు సంశయములేదు.

చంద్రగుప్తుఁడు రాజ్యమును బాలించిన కాలము క్రీస్తు
శకమునకుఁ బూర్వము 322 - 292 వఱకు నుండు నని
చరిత్రములవలనఁ దెలియుచున్నది. చంద్రగుప్తునికంటెఁ బాణ
క్యుఁడు వయస్సునఁ బెద్దవాఁడు గాన నతనికిఁ గొంతముండుగఁ
బ్రసిద్ధికివచ్చి చంద్రగుప్తునకు ముందె గఱించి యుండును.

చాణక్యుని పాండిత్యమును విద్యాకౌశలమును గూర్చి
విశేషించి నార్యులవలసియున్నను, ఇందు విరజీవితమును జేర్చు
టయే మాసంకల్పముగాన నింతటి శో విరమించుచున్నారము.



2. గౌతమీపుత్ర శాతకర్ణుడు.


ఆంధ్రదేశము నందలి పురాతననగరములలో ధాన్య కటకము తొలుత యెన్నఁదగినది. బెజవాడకు మూఁడామడల దూరమునఁ బశ్చిమదిశను గృష్ణాతీరమున అమగావతి చెంత నీజిల్లనగరము గలదు. దీనినే మనమిప్పుడు ధరణికోట యని స్వవహరించుచున్నారము. మిగుల నున్నతములగు మంటిదిబ్బలతో ఋనోహరములగు బౌద్ధసూపములతో నొప్పి పూర్వ శోభలఁ గోలుపోయిన యీ ప్రదేశము నొకమారు సందర్శించి మన పూర్వచరిత్రము స్మరింతుమేని ఆంధ్రరాజుల రాజధాని నగరమునకా యీదుర్దశ యని పరితాపము కలుగకమానదు.

ధరణికోట రాజధానిగఁ జేసికొని పాలించిన శాతవాహన వంశజులగు నాంధ్రరాజులలో గౌతమీపుత్ర శాతకర్ణి ప్రథమగణ్యుఁడు. విజ్ఞానమునందును బరాక్రమమునందును బరిపాలనాచాక చక్ర్యమునందును నీతఁ డనమానుఁడు. ఇతఁడు పలుమాఱు విజయయాత్రల కేఁగి యవనులను, శకులను, పహ్లావులను లోబఱచికొని ధాన్యకటక సింహాసనాశీనుఁడైన వెంటనే తన పెద్దకుమారుఁడగు పులమాయిని యువరాజునట్టా భిషిక్తుని గావించి స్రోతీష్ఠానపురిమునం దాతని నుంచి తనపూర్వులు కోలుపోయిన రాజ్యములన్నింటిని గడించెను. ఈస్వపాలు నివంశమును శాతవాహనవంశ మని యందురు. శాతవాహన నామము ఎటుల వచ్చినదో తెలుపు చిత్రికధయొకటి వాడుక

లోనున్నది. ఆకథయందలి సత్యాసత్యములఁ జర్చింపక హృది యరంజకమగు నాకథ నిట వ్రాసెదము.

పరాక్రమశాలియు ధర్మమూర్తియు నగు దీపకర్ణిమహారాజు దక్షిణాపథమును బాలించుచుండెను. ఆతనికి రూపవతియు విద్యావతియునగు శక్తిమతియును భార్యకలదు. ఇరువురును మిగుల సౌఖ్యముగఁ గలసిమెలసియుండ వారి దాంపత్యము గాంచి దైవము కన్ను కుట్టినేమోయన శక్తిమతి సర్పదష్టురాలై మరణించెను. దీపకర్ణి అనుకూలపత్నీ వియోగమునకు మిగుల దుఃఖించి యుత్తరకృష్ణా లన్నియు నిర్వహించి తనజీవితమునంతయు బ్రహ్మచర్యావస్థలో గడపుచుండెను. నాయనంతర మీమహారాజ్య మెవరిపాలుగానున్నదో, సంతానము లేదుగదా యను చింత దీపకర్ణిహృదయమును దహించుచుండెను. ఒకనాటి వేకువజామున సుఖనిద్రలోనుండ దీపకర్ణి కొక స్వప్నమువచ్చెను. కలలో నీశ్వరుఁడు కనిపించి నీవరణ్యములకుఁ తేఱు వేటకుఁబొమ్ము. నీకు సింహరాజముపై స్వారి చేయు నొక బాలుఁడు గనిపించును. వానిని గొనితెచ్చి పెంచి యీరాజ్యమును వానికి నిమ్మసి చెప్పి యదృశ్యమయ్యెను.

తెల్ల రంగనే దీపకర్ణి పరిజనమును వెంటఁగొని వేటలాడుట కొక యరణ్యమునకుఁబోయి విహరించుచుండ మార్గమునఁ బరుగెత్తుచున్న యొకసింహరాజము కనబడెను. దానిపై నమితతేజోరాశియు, నుండరాకారుఁడు నగు నొకబాలుఁడు



బౌద స్థూపము

కూర్చుంటియుంటను. కీర్తన స్వప్నమునఁ గాచినదెల్లఁ బ్రకృత్యమగుటచే మిగుల సంభవించి పదునైన బాణమును వింట సంధించి పరుగెత్తు సింగమువై బ్రయోగించెను. సింగము వెంటనే మరణించెను. సింహ వేహమువారిడి యక్షుఁడొకఁడుఁ బయలు వెడలి నమస్కరించి దీపకర్ణి న్నవ్వచాలా! నేను సాక్షుఁ డనువాఁడను. యక్షుఁడను. కుబేరుని సఖుఁడను. నే నొకముని కన్యను సలచి మునియనున గొనకమున్న గాంధర్వవిధిఁ జెండ్లాడితిని. నాసాహసమునకుఁ గోపించి నుమ్మిరువుర సింగములఁ గంఠని ముని శపించెక. వాఘాల్ప గర్భవశ్యమై యీ బాలునిగని యకాలమరణమొందెక. నిల్లిలేని బిడ్డనెటులో జెంచుచుంటిని. నాశాసము తొలగివడి నే నేఁగుచున్నాఁడను. ఈ బాలుని పోషించు భారమునయు నీదెయసి సాక్షుఁ డదృశ్య మయ్యెను. సాక్షుఁడే వాహసముగనున్న యా బాలకునకు సాత వాహనుఁడను నామమొసంగి దీపకర్ణి యా బాలుని మక్కువ తోఁజెంచి పెద్దవానిఁ గావించి కుభదినమున దన రాజ్యము నా బాలకున కొసంగి పట్టాభిషేకము గావించెను. సాతవాహ నునే ప్రాకృత గ్రంథములందు శాలివాహనుఁడని వ్యవహరించినది. ఈతనివంశమే శాలివాహనవంశమని వ్యవహరించుచుండిరి.

శాలికర్ణుఁడు బామఁడు. ఆతనికాలమున జైనబౌద్ధ శైవమతములు పరస్పర భిన్నాభిప్రాయములతో ద్వేషము పెంచుకొనుచున్నను దానందుఁ బాల్నానక సర్వమత సామరస్యమునకె పాటుపడెను. బౌద్ధభిక్షువులకే కాక యితరమతముల

నానికిఁగూడ నీ రాజు మిగుల సహాయము చేసెను. ఆ కాలమునఁ జేసగల రాజ్యము లన్నియు శాతకర్ణునకుఁ బన్ను గట్టుచుండెను. శాతకర్ణుడు బౌద్ధమతావలంబియైనను విరోధినంహారమున దయాదాక్షిణ్యములు వదలి యెన్నియో కుటుంబములను రూపుమాపెను. తనకుఁ దిరుగబడి సామంతులుగా నుండనీయ నొనననుచులకుఁ గోపించి విరోధుల వంశములను నిర్మూలము గావించెను. యవన శక పహవవంశములు పెక్కు రూపు మాపెను. సౌరాష్ట్రదేశముమీఁదికి దండెత్తి యాభాగ మును బాలించు రాజవంశమును కూఁకటివేల్లతోఁ బెరికి కూలార్చెను. పలువురు రాజులు శాతకర్ణునికి లోబడి తమ పూర్వమతములు వదలి బౌద్ధులుగా మాఱిపోయిరి. ఇతని పుత్రికఁడగు పులమాయి (పౌలోమి) గూడ విజయ యాత్రల యందుఁ దండ్రికిఁదోడ్పడి విజయములు సమకూర్చి సామ్రాజ్యమును మిగుల విస్తరము గావించెను.

శాతకర్ణుని రాజ్యమును హరింపఁదలంచి యవనులు, శక నులు, పహ్లావులు పలుమారు దండెత్తివచ్చి పరాభవము నొంది పోవుటయే కాని జయము నొకమాఱేని గాంచి యెఱుంగరు. ఆ కాలమున సుప్రసిద్ధులుగానున్న చేర దేశపాలకుఁడగు చెంకుడువాను భూపతియు సింహళమును బాలించు గజ బాహునృపుఁడును మాళవ దేశమును బరిపాలించు చస్తనుడును శాతకర్ణు కనునన్నుల మెలఁగుచు స్నేహము వాంఛించుచుండిరి. పశ్చిమాంధ్రదేశము పులమాయి యధికారము క్రిందను

పూర్వాంధ్ర దేశము ధరణికోట రాజధానిగా శాతకర్ణి పరిపాలనము క్రిందను నుండెను. శాసనములవలన గౌతమీపుత్ర శాతకర్ణి ఆస్మిక, ఆసిక, మూలక, సురాష్ట్ర, కుకుర, అపరాంతక, అనూప, విదర్భ, అకరావంతి లోనగు దేశముల కధిపతియనియు నింధ్యావతము, పారియాత్రీయ, సహ్యయి, కృష్ణగిరి, మలయము, మహేంద్రీయ, శ్రేష్ఠగిరి, చకోరము, మొదలగు సర్వతముల కధినాథుడగుగా నుండెననియు దెలియుచున్నది. మగధదేశమునకుఁ గూడ ధరణికోట యాకాలమున రాజధానిగానుండెను. ఉత్తరదిశను గంగానదిమొడలుకొని దక్షిణమునఁ గాంచీపురివఱకుఁ గల దేశమంతయు నాంధ్రీ గాజుల పరిపాలనమున నున్నట్లుల నిశ్చయింప నవకాశములు గలవు.

శాతకర్ణి యాంధ్రుడై నను అతనికాలమున వ్యాపిలో నున్న ఆంధ్రీభాషాస్వరూప మెట్టిదో నిశ్చయింప నాధారములు లభించుటలేదు. రాజకీయవ్యవహారములయందును శాసనములయందును సంస్కృతభాష మిగుల స్వల్పముగను విశేషముగఁ బ్రాకృతయు నుపయోగింపబడెను. శాతకర్ణి ప్రాకృతవాఙ్మయమును మిగుల నభివృద్ధిలోనికిఁ దెచ్చెను. ప్రాకృతభాషలోఁ బెక్కు లాత్తమగ్రంథము లీవుపాలునికాలమునందే బయలుపెడలెను. విదేశవ్యాపారమునుగూడ నీతఁడు మిగుల నభివృద్ధిలోనికిఁ దెచ్చి ద్వీపాంతరముల కిచటివస్తువులు పోవునట్లును

ఇతరద్వీపవస్తువు లచటికి వచ్చునట్లును జేసెను. స్వయముగాఁ బండితుఁ డగుటచే శాతకర్ణి వర్ణాశ్రమధర్మముల గుర్తించి వర్ణములను సంకరముగాకుండఁ గట్టుదిట్టములను మిక్కిలి దిట్టముగాఁ జేసెను. దండయాత్రలలో నీ దేశమునకు వచ్చి యిచటనే ప్రాతకాపులుగానున్న విదేశీయుల నాదరించి వారి కెట్టిపన్నులవసరము లేకుండఁజేసి శాతకర్ణి వారికెన్నియో సౌకర్యములు కలుగఁజేసెను. పూర్వరాజులు తమపేరుముందు మాతృనామముంచుకొని వ్యవహరించినటులఁ గానరాదు. శాతకర్ణి తన మాతృదేవయగు గౌతమినామమును తన పేరుతోఁ గలిపికొని గౌతమీపుత్త్ర శాతకర్ణియనియే వ్యవహరించెను. దీనిచే నీతనికిఁ గల యపారమగు మాతృభక్తి వెల్లడియగుచున్నది.

గౌతమీపుత్త్రుఁడు క్రీ.శ.౧౩౩ మొదలు ౧౫౪ వఱకు రాజ్యమును బాలించియుండునని యింతవఱకు లభించిన శాసనా ద్యాధారములవలనఁ దెలియుచున్నది. ఇతని ధర్మపత్ని నాసిషి. ఈరాజన్యుని జీవితమునందలి యపూర్వాంశములెన్నియో కాలగర్భమున మరుగుపడియున్నవి. శాతకర్ణి యపూర్వచరిత్ర మంతయుఁ గీర్త్యంకములుగఁ బరిగణింపఁబడుకొలఱాశాసనములం దింకను అజ్ఞాతావస్థయందె యున్నదని యొప్పుకొనక తప్పదు. మహావిస్తృతమైన ఆంధ్రసామ్రాజ్యమునకు నెలవైన ధాన్యకటకము నేడు పూర్వవైభవములన్నియుఁ గోలుపోయి చిఱుపల్లెగా మాఱిపోయినది. ఆంధ్ర

రాజుల వేడిరక్తముచేఁ బూతమైన పుణ్యప్రదేశములలో రక్తసకంపలు నిండిపోయినవి. ఆంధ్రరాజుల మహానాన్నతదశనుగాంచి యానందించి విజయగీతములు పాడిన కృష్ణానగ్రవంతి యిప్పుడు విపరీతకాల పరిణామమునకుఁ బలవించుచు విషాదగీతికలఁ బాడుచున్నది. ఆంధ్రుల దురదృష్టమువలెఁ జెచ్చుపెరుగు పాటిదిబృలలోఁ జారిత్రకరత్నము లెన్ని మరుగు పడియున్నవో నమగ్రముగు పూర్వచరిత్ర మాతృలోకమున కెన్నటికి జ్ఞాపకమునకు వచ్చునో యెవరు చెప్పగలరు?



3. కులోత్తుంగ చోడదేవుడు.

భారతమును నన్నయభట్టారకునిచే ఆంధ్రీకరింపఁ జేసి యంకితముగాఁ గొన్న రాజరాజనరేంద్రుడు మనకుఁ జిరపరిచితుఁడు. ఈతఁడు చాళుక్యవంశజుడు. చాళుక్యవంశజులు చంద్రవంశక్షత్రియులని భారతమునందుఁ జెప్పబడెను. ఈనృపుని రాజరాజ విష్ణువర్ధనుడనియు రాజరాజనియుఁ గూడ వ్యవహరించుట కలదు. తనమేనమామయగు రాజేంద్రచోడుని కుమార్తెయైన అస్మంగదేవి నతఁడు వివాహమాడెను. ఈ దంపతులకుమారుఁడై మన కథానాయకుడగు కులోత్తుంగ చోడదేవ చక్రవర్తి.



కులాత్తుంగ చోడదేవుడు.

కులోత్తుంగ చోడదేవుని మొదటి కేసు రాజేంద్రచోడుడు. ఇతఁడు యువరాజుగానున్న కాలమునఁ బైక్కు పర్యాయములు దండయాత్ర లొనరించి విజయము గడించెను. ఒక దండయాత్రయం దీయవరాజు సుధ్యమాగాణము లందలి వాయిరా నగరమును బలపరాక్రమములతో ముట్టడించి గజయాధములను లోంగొని విజయము గడించెను. మఱియొకమాటు బస్తరురాజ్యములోని చెక్కోట్లను ముట్టడించి జయించి సింధువంశజాతుఁడను విక్రమశాలియునగు ధారావర్షుని సామంతరాజునిగ నొనరించెను. చాళుక్యులకుఁ జోళులతో సంబంధము విమలాదిత్యుఁడు. రాజరాజు, రాజేంద్రచోడుల కాలమువఱకు వరుసగా మూడుతరములనుండి కలిసి వచ్చెను. ఈమూర్వురిభార్యలును చోళుల మంటియాఁడు పడుచులె. మేనమామలను దల్లులను బట్టియో చోడదేశమున జయించిన కారణము ననో యీ రాజేంద్రుని రాజేంద్రచోడుఁడనియుఁ గులోత్తుంగ చోడుఁడనియు వ్యవహరించిరి. ఇతనికిఁ గరికాలచోడుఁడు, రాజనారాయణుఁడు అను బిరుదనామములు గలవు. ఎంతరాజకుమారుఁ డైనను మాతృస్థానము జనకస్థానము మహారాజ్యసంబంధముగలవైనను కష్టములకు మాత్రమితఁడు తొలుతనే పాల్పడెను. రాజరాజనరేంద్రుడు మరణించినంతనే తండ్రిరాజ్యముగు రాజమహేంద్రవరమున కీకులోత్తుంగచోడదేవుఁడు రాజుగావలసియుండ బినతండ్రి.

యైన విజయాదిత్యుఁడు బలవంతుడై రాజకీయోద్యోగులను సైనికులను లోఁగొని యక్రమముగా భౌత్పరాజ్యము నాక్రమించెను. కులోత్తుంగచోడుఁడు రాజ్యభ్రష్టుడై పినతండ్రిని సాధించి నిజరాజ్యము నెటుల లోఁగొనవలయునా యని తీవ్రయత్నములు గావించుచు సైనికబలమును సమకూర్చు చుండెను. విజయాదిత్యుఁడు ప్రసిద్ధ పరాక్రమశాలి కాకపోవుటయు, కులోత్తుంగుఁడు సైన్యమును జీలఁదీయుచుంటియు గమనించి చిరకాలమునుండి వేంగి దేశమును గబళింప వలయునని ప్రయత్నించుచున్న పశ్చిమ చాళుక్యులలోనివాఁడగు (నాటవ) విక్రమాదిత్యుఁడు అమితసైనిక బలముతోఁ గృష్ణా గోదావరీ నదులదాటి రాజమహేంద్రవరముపైకి దండయాత్ర కేటించెను. స్వదేశము పరరాజాక్రాంతముగా నున్న దనియు నిపు డూఱకయున్న యెడల వేంగిరాజ్యమునకు మనకుఁ బ్రాప్తము తీరుననియుఁ గులోత్తుంగచోడరాజు నిశ్చయించి పశ్చిమచాళుక్యుల నెదిరించెను. ఉభయపక్షములకు గొతమీ తీరమున భయంకరసంగ్రామము జరిగెను. కడకుఁ బశ్చిమ చాళుక్యుఁడగు విక్రమాదిత్యుఁడు ఓడిపోయెను. తన రాజ్యము సరిహద్దులవఱకుఁ బశ్చిమచాళుక్యరాజును కులోత్తుంగచోడుఁడు తరిమివేసి వెనుకకు మరలి తన రాజ్యమునకుఁ జేరి యంతవఱకుఁ దనకు వ్యతిరేకముగ రాజ్యమేలుపినతండ్రియగు విజయాదిత్యునే తనకుఁ ప్రాతినిధిగా వేంగిరాజ్యము బాలించు

నటుల నేర్పాటు గావించెను. కులోత్తుంగుని సుగుణములలో విరోధియగు పినతండ్రిని క్షమించి యెప్పటివలె రాజప్రతినిధిగా నేర్పఱచుట యొకటి.

చోడరాజ్యమును బాలించు వీరరాజేంద్రుడు తన పిన తండ్రియగు విజయాదిత్యుని పక్షమనలంబించి తన కనేక విధముల సపకారము గావించెను. చోడరాజ్యమునందు వీరరాజేంద్రుని కు బేరుప్రతిష్ఠలు గూడఁ దగ్గుచుండెను. వీరరాజేంద్రుని మట్టుపెట్టుట కొకమూల కులోత్తుంగుఁడు యత్నించుచుండ కుంతలదేశాధీశుఁడును బశ్చిమచాళుక్యుఁడు నైన విక్రమాదిత్యుఁడు చోళరాజ్యమును హరింపనెంచి దండయాత్రకు బయలువెడలెను. వీరేంద్రచోడుఁడు తన దుర్బలస్థితిని దా నెఱిల గినవాఁ డగుటచేతఁ గొంత రొక్కమును దన కుమార్తెను విక్రమాదిత్యున కొసంగి సంధిచేసికొ నెను. కులోత్తుంగుఁడు మాత్రము చోళదేశము హరించుటకుఁ దాను జేయుయత్నముల నొకటియు మానుకొనలేదు. కాలవశమున వీరరాజేంద్రుఁడు కులోత్తుంగచోడుఁడు యుద్ధయాత్రకు రాకముందె మరణించెను.

మఱలఁ జోడ దేశమున నశాంతియు నరాజకము ప్రబలెను. సామంతులు తిరుగఁబడి స్వతంత్రులై ప్రతిఘటించు యత్నములో నుండిరి. పౌరులు రాజాజ్ఞ తిరస్కరించుచుండిరి. ఈ పరిస్థితు లెఱింగి విక్రమాదిత్యుఁడు సైన్యసహితముగ

చోడ దేశమునకు వచ్చి యరాజకమునంతయు నివారించి తన బావమఱుంది యగు పర కేశరివర్మను సింహాసనాసీనుని గావించి చీలిపోయిన సామంతులను బౌరులను గూడఁబఱచి నొంతకాల మటనుండి రాజ్యమునందు శాంతి స్థాపించి తన దేశమునకుఁ బోయెను. విక్రమాదిత్యుఁ డటులఁబోయి పోకమున్నె మఱులఁ జోళ రాజ్యమునం దశాంతి పెచ్చుర్చెల్లెను. ఈవృత్తాంతము విని విక్రమాదిత్యుఁడు వచ్చి మఱుల మఱుల శాంతినెలకొల్పి వెళ్లుచుండెను. చోడ రాజ్యము నింకఁ జూచుచున్నయెడఁ బరుల పాలగునని మార్గమధ్యముననే రాజేంద్రచోడుఁడు విక్రమాదిత్యుని నోడించి వెనుకకుఁ బంపినైచి యమిత బలసహాయముతోఁ జోడ దేశమును జయించి పర కేశరివర్మను జంపి “కులోత్తుంగ చోడనామము” నమస్త సామంతులకు భయంకరమగునటులఁ జోళమండలము బాలించుచుండెను.

ఇటు చోడ రాజ్యము, అటు వేంగి రాజ్యము తన మాస్త గతములైనను అంతతోఁ దృప్తినొందక తిరుగఁబడిన రాజుల నందఱు జయించి తన రాజ్యము మిగుల విస్తరముజేయ సంకల్పించి కులోత్తుంగ చోడదేవుఁడు చెంగల్పట్టు ఉత్తరాక్కాడు మండలములోని వులియారునాడు, ఎళుమూరునాడు గూడ జయించెను. కుంతల దేశమును బాలించుపశ్చిమచాళుక్యులలోఁ బ్రసిద్ధుఁడగు విక్రమాదిత్యునిగూడ నతని సోదరుఁడగుజయ సింహాసహితముగా నోడించి పూర్వవైరమునకుఁ బ్రతి

క్రియగావించెను. మైసూరురాజ్యమునందలి కొంతభాగమును పాండ్యదేశమును జయించి పంచపాండ్యుల నంకితులఁ గావించుకొనెను. ఇంతతో, దృష్టినిొందక మలబారుదేశములోని పశ్చిమ భాగముగు కుడలైనాడునుగూడ జయించి మేటివీరుల ననేకులఁ బొరిగొని యాదేశమునంతయు లోగొనెను. చేర రాజునకుఁగల నావికాబలమును సైన్యమును గూడ మట్టుపెట్టి కులోత్తుంగచోడుఁడు చేర దేశమునందుఁగూడఁ దన స్వతంత్ర పతాకమును నిలువఁబెట్టెను. ఇంచుమించుగ నితఁడు గౌతమీ పుత్త్రీశాతకర్ణి రాజ్యమునకు సమానవైశాల్యముగల యాంధ్రభాగమును బాలించెనని చెప్పవచ్చును. వేంగిదేశమును గుళోత్తుంగునకుఁ బ్రీతినిధిగఁ బరిపాలించు నతనిపినతండ్రియగు విజయాదిత్యుఁడు కొంతకాలమునకు (క్రీ. శ. ౧౦౯౯) పరలోక గతుండయ్యెను. తరువాతఁ దనకుమారుఁడగు రాజరాజును వేంగిదేశమునకు బాలకునిగా నియోగించెను. ఎల్లప్పుడును ఆధ్యాత్మిక చింతామగ్నుఁడగు రాజరాజు కొంతకాలమునకు రాజ్యభోగములపైవిరాగముని తన పరిపాలనా భారము మఱలఁ దఁడ్డికప్పగించెను. తరువాతమఱియొకకుమారుఁడగు వీరచోడుని నియమించెను. ఇతఁడు దాదాపుగ నాఱు సంవత్సరములు వేంగిరాజ్యము పాలించి కాంచీనగరమునకుఁ బోయెను. తనకుమారుల నందఱను వేంగిదేశము పాలించుట కీటుల నొకనివెంట మఱియొకని నియోగించుచు చోళ, వేంగిదేశముల రెంటిని సమానముగఁ దిలకించుచుండెను.

కులోత్తుంగచోడుడు కళింగదేశముపైకి రెండు మాఱులు దండయాత్రకు బయలుదేరి విజయము గడించెను. పరిపాలనారంభమున నొకమాఱు పరిపాలనాంత్యమున నొకమాఱు నని యితని కళింగ దేశ దండయాత్రలకు సంకేతము లిడవచ్చును. కులోత్తుంగుడు తన పుత్రులగు రాజసుందరి కళింగదేశపాలకున కొసంగెను. మనుమడగు అనంతవర్మ కళింగదేశమును బాలించునట్టి గొండలు కాళింగులు తిరుగబడి యరాజక ప్రయత్నములు చేయుచుండిరి. రెండవ దండయాత్రలో నరాజకముల నడంచి అనంతవర్మ రాజ్యమును సంస్కరించి తనపేర కులోత్తుంగ చోడనగరమును గట్టించెను. తరువాతికాలమున నీనగరము విశాఖపట్టణమును వ్యవహార నామము వహించెను.

కులోత్తుంగ చోడునకు నలువురు ధర్మపత్నులు గలరు. వారిపేరులు మధురాంతకదేవి, దీనచింతామణి, ఎళిళైవల్లభి, త్యాగవల్లి. మధురాంతక దేవియందు ఈ రాజస్వనకు ఏడుగురు పుత్రులు ఒకపుత్రికయు జనించిరి. పుత్రిక అనంతవర్మతల్లియగు రాజసుందరి. పుత్రులేడుగురిలో రాజరాజ చోడగంగు, రాజరాజ ముమ్మడిచోడుడు, వీరచోడుడు డను మువ్వరె చరిత్రోవిదులకుఁ బరిచితులు. కులోత్తుంగ చోడునకుఁ తోడ రాజ్య మాకర్మించికొన్నవిదప గంగయకొండపుము, గంగయకొండ చోడపురము అని వ్యవహరింపబడు గంగపుము

కొంతకాలము, కాంచీకానగరము మిగిలిన కాలమంతయు రాజధానిగా నుండెను.

కులోత్తుంగచోడుడు ఉత్తరదిక్కున కళింగము, దక్షిణము కన్యాకుమారి, తూర్పుదిక్కున సముద్రము, పడమటిదిక్కున కుంతలదేశము, సరిహద్దుగాఁగల విశాలమగు దేశమును ఏకచ్ఛత్రాధిపత్యముగా నించుమించుగ నేబది సంవత్సరములు పరిపాలించెను. ఇతనిరాజ్యకాలము క్రీ. శ. ౧౦౭౦-౧౧౨౦ వరకని చరిత్రకారులు నిశ్చయించినారు. కులోత్తుంగచోళుని పరాక్రమజీవితము సంస్కృత ద్రవిడగ్రంథములలో విశేషించి కీర్తింపబడెను. అంధ్రభాష కీన్యపాలు డెంత సహాయము గావించెనో ఆకాలమువ బయలు వెడలి యాంధ్రకావ్యము లెవ్వయో యెఱుఁగ నవకాశముచిక్కలేదు. కులోత్తుంగచోడ మహారాజు శైవమతాభిమాని. విష్ణ్వాలయముల ననేకములఁగూలద్రోయించెననియు విశిష్టాద్వైతమత ప్రవర్తకుడగు రామానుజాచార్యుని మతప్రచారమును సాగకుండఁజేసిననియు ఆపాపముచే నీతఁడు గతించెననియు వైష్ణవమత గ్రంథములందును రామానుజ చరిత్రమునందును గలదు. ఈరాజు మరణమున గూర్చి కొన్నికథ లాగ్రంథమునఁగలవుగాని వాని సత్యాసత్యచర్చతో మనకుఁ బనిలేదు. కులోత్తుంగుడు మరణించువరకు రామానుజుఁ డతనిరాజ్యమున నెట్టి ప్రచారము చేయక మైసూరురాజ్యమున నున్నమాట వాస్తవము.

కులోత్తుంగుడు తన రాజ్యము సుభిక్షముగా నుంటాకై యనేక తటాకముల నిర్మించి రైతులకుఁ బెక్కు సౌకర్యములు కలుగఁజేసెను. ప్రజలు ధాన్యరూపముగఁ బన్నులు చెల్లించు నట్లును గ్రామమునుండి వసూలుగావలసిన పిస్తులపై యధికారము గ్రామాధికారిపైననే యుండునట్లును కట్టదిట్టములుచేసి వ్యాపారము నభివృద్ధిలోనికిఁ దెచ్చెను. కులోత్తుంగచోడుని కాలమున మిగులనభివృద్ధిలోనికివచ్చిన యాయాంధ్రరాజ్యము రాసురాసు అతని యనంతరము క్షీణించి కడకు కాకతీయ సామ్రాజ్యములో మఱికొంతకాలమునకు లీనమైపోయెను.

చేర, చోళ, పాండ్య కళింగాంధ్రాది దేశముల నేకధాటిగాఁ బరిపాలించిన యాయాంధ్రచక్రవర్తి జీవితచరిత్రము మనము పూర్తిగా మఱచినారము. పూర్వరాజుల ప్రతిష్ఠలేశములనాలపించు శిలాశాసనాదులకడ కేఁగితిమేని ప్రశాంతసమయమునఁ కులోత్తుంగచోడుని యశోగీతికల నాలింపవచ్చును. స్వామిభక్తి పరాయణులగు నాంధ్రకూరుల రక్తముచేఁ దడిసిన వుణ్యభూములు త్యాగజీవితమును దెలుపు శాసనగాజములుమాసిపోయిన చాళుక్యస్థపుల ప్రతిష్ఠను జరిత్రవిదులకుజ్ఞాపకము చేయుచున్నవి. మహాత్తరమగు నారాజ్యమునోఁ బాటు నాంధ్రసోదరుల విక్రాంతియు మఱివునకు వచ్చుట దుర్లభ్యము.



4. బాలచంద్రుడు.

వీరకుమారుడు బాలచంద్రుడు భారతవీరులలో సుప్రసిద్ధుడగు అభిమన్యునితో బోల్పదగినవాడు. ఈవీర బాలుని జీవితము జెప్పటకు ముందు బూర్వకథ కొంచెము చెప్పటయవసరము. మన కథాకాలమునకు గొంచెముముందు గురిజాల రాజధానిగఁ జేసికొని అనుగురాజు పల్నాటి రాజ్యమును బరిపాలించుచుండును. అనుగురాజునకు ముగ్గురుభార్యలు. వీరవిద్యాదేవి, భూరమాదేవి, మైలమాదేవియని వారిపేరులు. భూరమాదేవియందు కామరాజు, నరసింహరాజు, జెట్టిరాజు, పెరుమాళ్ళురాజు అను నలుగురు కుమారులు. వీరవిద్యాదేవియందు పెదమల్లదేవుడు, పినమల్లదేవుడు, శాలమల్లదేవుడు అను మువ్వురు తనయులుద్భవించిరి. వీరందరికంటె మైలమాదేవి కుమారుడగు నలగామరాజు పెద్దవాడు. అనుగురాజు తన యంత్యకాలమునందు రాజ్యమున దన కుమారులను రేచెర్లగోతుఁడును వెలమవీరుఁడునగు శీలము బ్రహ్మనాయనిచేతఁబెట్టి కుమారుల నుద్ధరించి రాజ్యతంత్రములను మంత్రివై నిర్వహింపుమని చెప్పి ప్రాణములు విడిచెను. బ్రహ్మనాయుఁడు మృతభూవులకు క్షత్రియవంశాచారానుగుణముగా నుత్తరక్రియ లాచరించి కుమారులపక్షమున రాజ్యచక్రము తానె జయప్రదముగాఁ ద్రిప్పచుండెను.

నలగామరాజు పెద్దవాడై గురిజాలరాజ్యము తాను స్వయముగాఁ బాలింపఁ దొడఁగెను. సోదరు లతని పోషణముక్రింద నే యుండిరి. వీరవిద్యాదేవియందు జనించిన పెదమల్లదేనాదులు మిక్కిలి చిన్నవారు. వీరి కేమేని యాపదకలిగింతురేమో యని బ్రహ్మనాయఁ డీబాలురను వెంటఁగొని మాచర్ల రాజధానిగఁ జేసికొని కొంతదేశమును బాలించుచుండెను. బ్రహ్మనాయకుఁడు పేరునకు మంత్రీయైనను రాజ్యవ్యవహారములు స్వయముగ నిర్వహించుచు పెదమల్లదేవాదుల వేయి కనులతోఁ గాపాడుచు వారిసుఖమె తన సుఖముగ భావించుచుండెను. బ్రహ్మనాయకుని సత్పరిపాలనమునకుఁ బ్రజలుమెచ్చి పలనాటికృష్ణుఁడని యతనిని బ్రశంసించుచుండిరి. గురిజాల రాజ్యము స్వతంత్రముగ్గ నలగామరాజు తక్కినసోదరుల నందఱు జెంతనుంచుకొని పాలించుచుండెను. నాగాంబయను నొకరెడ్డికాంత నలగామాదులఁ దననేర్పుచే లోఁగొని గురిజాలరాజ్యమునకు మంత్రీణియై రాజ్యతంత్రీములు నిర్వహించుచుండెను. ఈ యమనె నాయకురాలందురు. నాయకురాలు మంత్రీణిగఁ జేరినది మొదలు బ్రహ్మనాయకుని ద్వేషింపసాగెను. రెండు రాజ్యములవారు ఒకరినొకరు ద్వేషించుకొనుచుండిరి. నాయకురాలు దుస్తంత్రీము లొనర్చి మాచర్లరాజ్యము నాశనము చేసి గురిజాలరాజ్యములోఁ గలుప నన్నియో ప్రియత్నములు గావించుచుండెను. బ్రహ్మనాయకుఁడు తన మెలకువచే నాచిక్కులు తొలగించుచు కాలము గడపుచుండెను.

మనమిక్కఁ బ్రధానకథలోనికి వచ్చుచున్నారము. బ్రహ్మనాయనికి సంతానములేదు. ఆయనభార్య ఏతాంబ. చిరకాలము సంతానార్థము ఎన్నియో నోముల నోచెను. ఎన్నియో దానధర్మము లాచరించెను. అన్నసత్రములు పెట్టించెను. సంతానము కలుగదయ్యె. కడకు గజనిమ్మనోము నోచెను. మాచర్ల చెన్నకేశవుని యనుగ్రహమున గర్భవత్తియై నవమాసములు నిండినవెనుక నొకశుభముహూరమునఁ గుమారుని గనెను. జాతకర్మలాచరించి బ్రహ్మనాయకుఁడు బాలచంద్రుఁడని యాబాలునకు నామకరణము గావించెను. బాలచంద్రుని వలె నాబాలుఁడు దినదినాభివృద్ధి నొందుచుఁ దల్లిదండ్రులకుఁ గనులపండువు గూర్చుచుండెను.

నాయకురాలు ఒకదినమున గురిజాలకు బ్రహ్మనాయకువచ్చుటఁ గనిపెట్టి కోడిపందెముల వేయించుచు ఓడినకోడి బ్రహ్మనాయనిదని, గెలిచినకోడి తనదని పరిహాసము లాడుచుండెను. బ్రహ్మనాయఁ డదిచూచి పౌరుషము నావుకొనఁజాలక తాను స్వయముగాఁ గోడిపందెమున బాల్కొని ఘంజను విడచెను. నాయకురాలు వేఱొక ఘంజను విడచెను. వట్టిపందెములతో లాభము లేదని యెవనిపక్షము కోడియోడినవారు పండ్రెండేడులు పరచేశమున వసింపవలె ననియు ఒకయే డజ్జాతవాసము గావింపవలెనని కట్టుదిట్టములఁ జేసికొనిరి. గ్రహచారవశమున బ్రహ్మనాయనికోడి యోడిపోయెను. అనుకొన్న వంతముచొప్పున బ్రహ్మనాయకుఁడు

సవరివారసహితముగా పలసబోయెను. నానావస్థలకు లోనై రాజకుమారులతో వలసయందో బడవలసిన కష్టములన్నియుఁ బడి బ్రహ్మనాయఁడు కడకు గడుపుతుదను రాజ్యమునకు రానెంచి మాచర్లరాజ్యము తమకొప్పగింపుమని రాజకుమారులపక్షమున గురిజాలకు పరమానము పంపెను. నాయకురాలా దూతను జంపించెను. భాగమీయవీలుగాద నెను. ఉభయపక్షములకు పల్నాటిసీమలోని నాగులేటితీరమునందు కారముపూడిచెంత భయంకరయుద్ధము జరుగవలసివచ్చెను. సమకాలికులగు రాజులందఱు రెండుపక్షములలోఁ దమయనుకూలములబట్టిచేరిరి. గురిజాలపక్షమున సర్వభారములు నాయకురాలు వహించి రాజులుగనున్న నలగామరాజును, నరసింహరాజును, కీలుబొమ్మలుగఁజేసి సంగ్రామ ప్రయత్నములు తానె న్వతంబ్రించి చేయుచుండెను. నియతకాలమున నుభయదళములు పరస్పర జిగ్గితో యుద్ధము చేయుచుండిను.

బ్రహ్మనాయకుఁడు రాజకుటుంబమును తన కుటుంబమును వీరమేడపిలోనుంచి బాలచంద్రుని గొంత సైన్యమును సంరక్షణమున కుంచి సంగ్రామరంగ మలంకరించెను. బాలచంద్రుఁడు పదునాఱుసంవత్సరముల బాలుఁడు. మిగులగారాబముగాఁ బెరిగినవాఁడు. ఇతిఁడితరవ్యవహారములలో ఖోక్యముపెట్టుకొనక తన సవయస్కులగు అనపోతు, కమ్మర కాచెన్న, మంగల మల్లు, చాకల చందు, కుమ్మర పట్టి, వెలమ

దోర్నీడు, కంసాల చందు, అను బాలురతో గలిసి క్రీడా
 విహారములతోఁ గాలము గఱపుచుండెను. లేకలేక పుట్టిన తన
 యుండగానఁ దలిదండ్రి లీబాలకుని స్వేచ్ఛకు భంగము
 చేయఁదైరి. తండ్రి యుద్ధమున కేగినసంగతి వినిన బాలచంద్రి
 జేమి సాహసము చేయునో యని తల్లి యతని న్నవతంత్రవిహార
 మున కెట్టియాటంకము కలుగఁజేయకుండెను. ఒకనాఁడు
 బాలుఁడు తన తల్లియొద్దకువచ్చి బొంగరములాడఁ దనకుఁ
 గోరికగలదనియు బంగారు బొంగరములు చేయించి యిమ్ముని
 యుఁ బ్రార్థించెను. ఆయమ్మ తనకుమారుని బుజ్జించి మన
 కివి చాలనిదినములు. మీతండ్రి దూర దేశము పోయియున్నాఁ
 డు. మనము వలసలోనున్నారము. ఆటలోఁ బ్రమాదమున
 బొంగరము లెవరికిఁ దగిలినను దగవులు వచ్చును. దానివలన
 ననేకకష్టములు ప్రాప్తించును. బొంగరములయాట మానుకొ
 మ్మని యెన్ని తెఱంగులనో చెప్పెను. బాలచంద్రిఁడు తల్లి
 మాట వినక నాకు బంగారు బొంగరములె కావలయును. వాని
 తో నేనాడుకొనితీరవలయునని మూర్ఖపుఁబట్టు పట్టెను. తల్లి
 విధిలేక సొన్నారులఁ బిలిపించి వారికి మేలిమి బంగారము
 నొసంగి బొంగరములఁ జేయించి కుమారున కొనంగెను.
 తన సవయస్కులు మిత్రులునగు బాలురనందరను వెం
 టఁగొని పొట్టేళ్ళకై నెక్కి, పందెములకుఁ బికిలిపిట్టలు,
 కాజులు, తగళ్ళను బట్టించుకొని బాలచంద్రిఁడు క్రీడా
 రంగముగ నేర్పరచుకొనిన సోలురావులవద్దకుఁ జేరిరి. అంతకు

ముందె యాప్రదేశమునిండ తత్సకంబళములు, చాపలు పఱచిరి. బాలురందఱు అచటఁ గూర్చుండి యాటలాడ నారంభించిరి. మొదటఁ గొందరు బాలురు కసరత్తులు, పికిలిపిట్ట పందెములు, కొఱజల పందెములు, పొట్టేళ్ళపందెములు జరిపిరి. బంగారు బొంగరములతో బాలచంద్రిక డాటలాడునని గ్రామము లోని వారందరు చూచుటకు శ్రీబాల సహితముగా వచ్చిరి. బాలచంద్రిక బొంగరముల యాటలో మిగుల నేర్పరి. బరువైన యాబంగారు బొంగరమును బాలచంద్రిక తీసికొని త్రాడుచుట్టి వేయబోవునదికి బంట్లోతులు గుంపును వెనుకకు నెట్టివేసిరి. మధ్యనున్న విశాలస్థలమున బాలచంద్రిక నిలిచి బొంగరమును లాగి విసరెను. బొంగరము రుంఝి రుంఝిమని మ్రోగుచు గిరిగిర తిరుగుచుండ బాలచంద్రిక దానిని తిన్నగఁ జేతిమీది కెక్కించి కొంతసేపాడించి తరువాత బాణము చివర నిల్పి కొంతసేపాడించెను. తిరిగి నేల మీఁద నాడింప వలయునని బాలుఁడు బొంగరమును విసరి క్రిందికి వైచెను. అటనున్న యొక యెదురురాతికిఁ గొట్టుకొని, బొంగరము బెడిసి ఆవేడుక చూడవచ్చిన యొక కోమటిచిన్నదాని శాలికిఁ దగిలెను. మొనగుచ్చి కొనుటచేఁ గాలినుండి రక్తము చిమ్మినకొవితోఁ జిమ్మినటులఁగారెను. ఆమెపేరు అన్నమ్మ. అన్నమ్మ మూర్ఛపోయెను. చూడవచ్చిన శ్రీలంద రాయమకు శీతలోపచారములు గావించిరి. బాలచంద్రిక తన ప్రమాదమునకుఁ జిం

తించి చేతులు కట్టుకొని యాకాంతకు జెంత నిలిచి విచార పడుచు అన్యాయముగ బరకాంతకు శ్రమగూర్చితినే యని లోలోనఁ గృశించుచుండెను. కొంత సేపటికి అన్నమ్మకుఁ దెలిపి వచ్చెను. బాలచంద్రునకుఁ బ్రాణములు లేచివచ్చెను.

అన్నమ్మ కనులు తెఱచువరకు బాలచంద్రుఁ డెదుటఁ గానవచ్చెను. బాధచే మైమఱచి అన్నమ్మ నీకండకావరము కాలిపోను, బొంగరముతోఁ గొట్టునువా? రాజుసామ్ము తేరఁ గా దిని యెడలు బలిసియున్నావు. సీచూచుకన్నులలో సూ దులుగ్రుచ్చు. నీకాలిలోఁ గత్తులుదిగ, నీతండ్రి, రాజు యుద్ధములో నుండ బోతుసింగమువలెఁ బోతరంచి యింట నుండునది ఆఁడువారిమీద నాగడము చేయుటకా, యని పెళపెళఁ దిట్టిపోసెను. బాలచంద్రుఁడు తిట్లన్నిటికి సహించి దోసిలిమోడ్చి, తల్లీ! క్షమింపుము. ప్రమాదమునకు మన్నించుట విధి యని బ్రతిమాలి ఐదువందల మాడల నామెకిచ్చి తప్పు క్షమింపఁ బ్రార్థించి తన తలపాగ చించి, యామె కాలికిం గట్టుకట్టించి మాతండ్రి లెచటనున్నారో చెప్పుమనెను. అన్నమ్మ బాలునిపై కోపమునావుకొని “కోపముచే నేమంటినో నేనెఱుగను. మీతండ్రిగారిసంగతి నేనెఱుగననెను.” బాలచంద్రుఁడు వెంటనే యింటికిఁబోయి తల్లియగు నైతమ్మను సమీపించి నాతండ్రి యెచటకేగెనో తెలుపుమనెను. ఏదో ప్రమాదముజరిగినది. బాలుఁడు సంగరమునకురుకునటులున్నాఁడు. ఇంక నేమి చేయవలయునోయని యైతమ్మవిచారపడి, బాలుఁడా!

మీతండ్రి యెటకేగినది నాకుఁ దెలియదనెను. బాలుఁడు కోపించి, నేనెఱుంగ ననుకొంటివా? నాతండ్రియుఁ బెదమల్ల దేవాదులు కారెమపూడివద్ద యుద్ధముచేయుటకుఁ బోయిరి. తండ్రికి రాజునకు దేశమునకుఁ గానికొడుకు గాడుకా? నే నిక నిల నుండఁజనదు. యుద్ధమున కేగెదనని పయనమునకు సిద్ధపడెను. ఐతమ్మ యెన్నివిధములనో నయమున భయమునఁ జెప్పెను. లాభము లేకపోయెను. నాయనమ్మమాట వినునే మోయని తల్లి తన యత్తగారగు శీలమ్మను బిలిచెను. ఆమె మాటలు బాలచంద్రుఁడు నిరాకరించెను. జ్యోతిశ్శాస్త్రవంధి తులఁ బిలువనంపి బాలుని జాతకము జూప ట్తక పదు నైదు దినములలో నితనికిఁ గొప్ప గండముగలదని నవో చించుచుఁ జెప్పిరి. యుద్ధరంగము భయంకరముగా నుండునని చెప్పి శీలమ్మయు ఐతమ్మయు బాలుని భయపెట్టిరి. చావునకుఁ దెగించిన బాలవీరునకు సంగ్రామరంగముకంటె సౌఖ్యకరమైన ప్రదేశములేదని బదులుచెప్పెను. ఐతమ్మ కన్నీరు నించుచు నాకుఁ గడుపుశోకము పెట్టుదువా? యని వాయెత్తియేడ్చెను. బాలచంద్రుని హృదయము మఱింత మొద్దుబాఱెను. తాను వీరమరణమునకు సిద్ధముగా నున్నాఁడననిచెప్పెను. ఐతమ్మయు శీలమ్మయు యోజించి బాలుని ప్రయత్నము ఆపుట యసాధ్యము. ఐనను చేయఁగల యత్నములు చేయవలయునని రూప వతియగు భార్యను జూచియేని కామపరవశమునఁ గదనము మానునేమో యనుకొని నీభార్యయగు మంచాలవద్ద సెల.

వొంది సంగరంగ మలంకరింపుమని బాలచంద్రునికుఁ జెప్పిరి. బాలచంద్రుడు సంతసించి కామపశమునఁ గదనవ్రాయత్ను మే మానుదునే మోయని వెంట బ్రాహ్మణ బాలుఁడగు ననపోతు నుంచుకొని యత్తవారింటికి బయలుదేరెను. వీరమేడపిలో నె మఱియొక వీధి బాలునియత్తవారిల్లు. పెండ్లి జరిగి యెన్ని యో దినములు కాలేదు. నాఁడు పెండ్లివీఁటలమీద సిగ్గుతో నేమి చూచెనోగాని బాలచంద్రుని నాతనిభార్యయగు మంచాల తేరి పాటజూచి యెఱుంగదు.

మంచాల అర్ఘ్యపాద్యదులొసంగి యుచితవిధిని దన భర్తను, అనపోతుని బూజించెను. దంపతు లొకరినొకరు ప్రేమ పూర్వకములగు చూపులతోఁ జూచుకొనిరి. అనపోతు తానీ నమయమున నచటనుంటియుకొనక, 'మిత్రమా! బాలచంద్రా! ఏడుగడియలలో రావలయును, నేను ద్వారముకడ వేచి యుండు'నని వెడలిపోయెను. బాలచంద్రుడుతాను సంగరమున కేగుచుంటినని మంచాలకుఁ జెప్పెను. ఆమె భర్త నాదరించి 'నాకు వీరపత్నియను పతివ్రతానామము నమకూర్చితివి. ఇంత కంటె నాకుఁ గావలసినది ఏమియున్నది. ఇదుగో ఖడ్గము దీని ఘో విరోధుల సంహరించి జయము నాధింపుము. బ్రాహ్మణులు ధర్మపరిపాలకులు. వారిని గాపాడుట రాజధర్మముగాన అనపోతును సంగరమునకుఁ గొనిపోకుము. ఒకవేళ నాతఁడు సంగరమున మరణించిన బ్రాహ్మహత్యాపాపము వచ్చునని వాచుకొనెను. బాలచంద్రుడు తన భార్యవద్దను అత్తయగు రేఖాంబవద్దను నెలవుగైకొని యింటికివచ్చెను! తల్లి కుమా

రుని గొలిచుకొని 'తండ్రి యుద్ధప్రయత్నము మానవా?'
 యని బ్రతిమాలెను. బాలచంద్రు డెంతకు వినడయ్యెను.
 కడకు ఐతాంబ ధైర్యము తెచ్చుకొని 'నేను మాత్రము
 వీరకాంతను కానా? నాభర్త వీరవత్ని బిరుదము, నా
 తనయుడు వీరమాతృబిరుదము నాకు బ్రసాదింపుచుండ జేజే
 తఁబోగొట్టనగునా' యని బాలచంద్రునకుఁ బెరుగుతోనన్నము
 కలిపిపెట్టెను. బాలచంద్రుఁడు భోజనానంతరమున వీరవేషము
 నాల్చి తల్లికి నాయనమ్మకు నమస్కరించి వారి దీవనలనంది
 కదనరంగమునకుఁ బయనమయ్యెను. పూర్వోక్తమిత్రులం
 దఱు బాలచంద్రునితో సంగరమునకు బయలుదేరిరి. బాలుడు
 అనపోతును వెనుకకుఁ బంపదలంచి కత్తియును డాలును ఉంగర
 మును మంచాలవద్ద మఱచివచ్చితిని. పరిచితుడవు నీవెపోయి
 దెమ్మనెను. అనపోతు పోకతప్పినదికాదు. ఆతని బోవనిచ్చి
 బాలుఁడు ఒకతాటియాకుమీఁద నేదియోవ్రాసి రావిచెట్టు
 కొమ్మకుఁగట్టి తీవురాంతకము, ముటుకూరు, గరికపాడు, మే
 శ్వనాగుగ్రామములు దాటి బాలుఁడు పరిడనముతో వచ్చు
 చుండ మధ్యగ్రామములవారీ వీరపుత్రుని గౌరవించిరి. తరు
 వాత కనుమవద్దకు వచ్చువఱకు నాయకురాలు తోవగాచి
 యుండెను. బాలుఁడు వేటొకతోవను బయలుదేటి నల్లగొండ
 నత్తమునకు మిత్రులతో నెక్కెను. గుట్టమీఁదనుండి నలగామ
 రాజుబలమును నేనానాయకులను శిబిరములను జూచెను
 మంత్రిణియగు నాయకురాలిని సర్వసేనాధిపతియగు నరసింగ

రాజును బాలుఁడు గుర్తించెను. కొదమసింగముపలె గుట్టపై నుండి విరోధినేనమీఁదికి బాలుఁడుఱుకఁబోవ మిత్రులు వారించిరి.

బాలచంద్రుడు గుట్టదిగి పెదమలిదేవుని శిబిరమునకు జేరఁబోవ గండుకన్నమనీడు వారించెను. తోసికొని రాజును సమీపించి, రాజా! సంధికి రాయబారముల కిది యదనుగాదు వనవాసములచే మీహృదయములు నీరసమైయున్నవి. దేహము శుష్కించినది. పరాభవ దైన్యముచే దలవ్రాలినది. ఇంక నేమని రాయబారములు చేయుచున్నారు. విరోధులను రణరంగమున బొరిగొనుటో మరణించుటయో మనవిధి. ఇదుగో! నేను రణరంగమున కుఱుకుచున్నాను. రాదలఁచినవారు రండు. లెండని బాలచంద్రుడు వైరిశిబిరముల కభిముఖముగాఁ బోవ సమకట్టెను. కొమ్మరాజును నొక వీరుడు బాలునాపి వీర కుమారా? తొందరపడకుము. నా తనయుని నరసింహరా జక్కమముగా రాయబారమునకుఁ బోవఁజంపినాఁడు. నీవు వానిని జంపి నాకు శాంతిగూర్చెదవని నమ్మినాఁడను. కోపముతోఁ గార్యముగాదు. కొలఁదిసేపులో సంగ్రామము కట్టాయితము కాఁగలదు. ఉపాయము లేనిది వైరిచిక్కడు. అని చెప్పుచుండు నంతలో రెండువక్షములవారికి సంధి కుదిరినది. యుద్ధప్రయత్నములింక నవసరములేదని పెదమల్లదేవుఁడు తన సేనామధ్యమున

నిలిచి చెప్పెను. ఇంతలో నొకయువతి బాలచంద్రునివద్దకు వచ్చి అయ్యా! నేను మాడచి యనుదానను, మేడపిలో అంతిపురి కాపాడుదానను. నీవు రావిచెట్టునకుఁగట్టిన చీటి చదివి యుద్ధమునకు బాలుడు రావద్దనినాఁడు. నేను బ్రతికి లాభమేమని అనపోతు మెడగోసికొని మరణించుచు నీకిమ్ముని వీరకంకణము జందెము ఇచ్చినాఁడు. అనపోతుభార్య సహగమనము చేసినని చెప్పి కంకణము జందెమునొసంగెను. బాలచంద్రుని కొడలెఱుఁ గనంతటి యావేశమువచ్చెను. వీరకంకణము చేతికి ధరించుకొని జందెము మెడలో వేసికొనెను. అనపోతూ! మిగిలిపోకుము. నిన్ను స్వర్గమునకుఁ జేతులోఁగఁ గలిసికొందునని బాలుడు పలికి డైనెనికుల నందఱను సంగరమునకుఁ బురిగొల్పెను. నేను బాలుడనని మీరుసంకోచింపకుఁడు. ఒకప్పుడు నేనుకుమారస్వామిని. ఇంకొకప్పుడు నేను అభిమన్యుడను. వేఱొకప్పుడు నేను సిరియాభుఁడను. దేహములు నశించుచున్నవిగాని ఆత్మ నశించుటలేదు. వీరునకు సంగరమరణమును బోలిన దింకొకటిలేదు. యుద్ధరంగమునకు రంకు. ఆలసింపకుఁడని బాలుఁడు పలికి యుద్ధమునకుఁ త్రోవదీసెను. భోజనముచేయుచున్న వీరులందఱు విస్తళ్లు నాగు లేటిలోవైచి ముందునకు దుమికిరి. ఈసంబరముజూచి యెదుట పక్షమువారు సిద్ధపడిరి. భగవంతునకుఁగూడ సంగరమిష్టమువలె నున్నది. చెన్నకేశవుని యనుగ్రహమెటులున్న నటులే జరుగునని బ్రహ్మనాయకుఁడు బాలచంద్రునికుముందు, దక్కిన

వారికి దరువాత శంఖముతోఁ దీరమునొసంగి వీరగంధము
మేనఁబూసి వీరతాంబూలము లొసంగి యుద్ధరంగమునకు
సాగనంపెను.

రెండుపక్షములవారు భయంకరసంగరమునకుఁ దార
సిల్లిరి. రక్తము ప్రవహించెను. అనేకులు వీరులు వీరమరణ
మొందిరి. ఒకప్రక్క నాయకురాలు, వేరొకప్రక్క నరసింగ
రాజు బాలచంద్రుని బలమును జుట్టుముట్టిరి. కమ్మర
కాచెన్న, మంగల మల్లు, చాఱల చందు, కుమ్మర పట్టి
వెలమ దోర్నీడు, కంసాలచందులను బిలిచి వారివారి స్వాధీన
మునఁ గొంతసైన్యముంచి విరోధిసైన్యమును ఆవరించి రూపు
మాపుట కన్నిదిక్కులకుఁ బంపించెను. బాలచంద్రుడు స్వయం
ముగాఁ గొంత బలముతో నరసింగరాజు నెదిరించెను. నల
గామరాజు మంచేపై నెక్కి తన బలము చెందు ఏనాశనము
నకుఁ బరితపించుచు, బోత్సాహవాక్యములు పలుకుచుండెను.
మలిదేవాదులు, బ్రహ్మనాయకాదులు బాలచంద్రుని యుద్ధ
కాశలమును వేయినోళ్ళు బ్రశంస చేయుచుండిరి. నరసింగ
రాజు బాలచంద్రుని ఛాటికాగలేక వేటొకతోవకేఁగి
హతశేషమగు సైన్యమును సంగరమునకుఁ బురికొల్పు
చుండెను. తన ముందటనున్న మత్తగజముపై నెక్కినవీరుని
నరసింహరాజుని తలంచి బాలచంద్రుడు కుప్పించి ముందు
నకు దుమికి యేనుగుమీఁదివానినిఁ గ్రిందికిలాగి వానితల
చెండాడి తన బల్లెమునకు గుచ్చుకొని తీసికొనిపోయి బ్రహ్మ

నాయుడు మలిదేవాదులముందు బెట్టి నాధర్మము నిర్వహించితిని చెప్పెను. కొమ్మరా జాతలను బరిశీలించి 'యిది నరసింహారాజు తలకాదు. నరసింహారాజును జంపవలసిన భారము బాలునిపై ననే గల' దని చెప్పెను. వెంటనే మిత్తులను పంజనులను వెంటఁగొని లేడిపైకి దుముకు సింగపు గొడమవలె విరోధులమధ్య దుమికెను. నేదదీక్కుకొని నరసింహారాజు బాలచంద్రుని నెదిరించెను. కర్ణార్జునులవలె నీ వీరులిద్దరు చాల సేపు పోరిరి. నరసింహారా జులసిపోయెను. బాలుఁడు నరసింహారాజెక్కిన యేనుగుతుండము నొక చంద్రవంక బాణముతో నఱకెను. ఏనుగు ముందునకు మొగ్గెను. బాలుఁడు ఏనుగు కుంభస్థలముమీఁదినుండి పైకెక్కి నరసింహారాజును క్రింది కీడ్చుకొనివచ్చి కత్తితోఁ గుతుకఁగోసి బల్లెముచివరఁ బెట్టుకొని వెంట తమ్ములు జయవాక్యములు పలుకుచుండఁ బెదమలిదేవుని కొలువుకూటమున కా తలఁ జేర్చెను. వీరు లందఱు బాలచంద్రుని పరాక్రమమునకు హర్షించిరి. తన యన్నచావునకుఁ బెదమలిదేవాదులు వగచిరి. నేను చేతి మీఁదుగఁ బెంచిన నరసింహారాజున కెంతటి దుర్గతి నాకుమారునివలనఁ గలిగెనని బ్రహ్మనాయుఁడు పలవించెను. తరువాత విచారము కోపముగా మాఱి తనయునిఁజూచి, బాలుఁడా! నిన్ను సంగరమునకుఁ బిలిచిన దెవరు? పిన్నవాఁడవని యుపేక్షింపఁ బిడుగుతునుకవైతివే! యని బ్రహ్మనాయుఁడు నొవ్వ

నాడెను. బాలుఁ డామాటకుఁ గోపించి, 'తండ్రి! నాఁడు పుత్రదుఃఖముతో నున్న కొమ్మరాజు నోదార్చి నన్నాయన చేతిలోఁ బెట్టి యలరాజును జంపిన నరసింగరాజును బాలుఁడు చంపఁగలఁడంటివి. నాధర్మము నేను నెఱవేచ్చితిననెను. బ్రహ్మనాయఁడు బాలచంద్రునిఁజూచి ఒక్కవీరుని జంపినంతనే శూరుఁడవైతివా? అరులకు వెన్నుఁజూపి పాటిపచ్చితివి గదాయని యెఱిపొడిచెను. బాలచంద్రునియొడలు మండిపోయెను. విరోధిసైన్యమును జక్కాడి రాజుతల తెచ్చినందులకు వెన్నుఁజూపి పచ్చితినని కన్నతండ్రియే నొవ్వనాడినాఁడు. ఇకఁ గదనమునుండి వెనుకకు బ్రాణములతో రాను. ఇదియె నాప్రతిజ్ఞయని బాలుఁడు నవయస్కులగు మిత్రులతోఁ గదనరంగమలంకరించెను.

'చిన్ననాఁడు గాఁడురాచిచ్చులపిడు'గని బాలునివిరోధులందఱు చుట్టుముట్టి వివిధాస్త్రములచే నొప్పించిరి. మొక్కబోని పరాక్రమమున బాలచంద్రుఁడు ముందునకు నడచుచుండెను. అభిమన్యుఁడు పద్మవ్యూహము భేదించినటుల బాలుఁడు విరోధిబలములఁ జించి చెండాడెను. కొంతసేపటికి విరోధులు వెలరేగి కమ్మర కాచెన్నను గడతేర్చిరి. మంగల మల్లును మడియించిరి. చాకలచందును జంపిరి. కుమ్మరపట్టిని గూల్చిరి. వెలమదోర్నిని చిత్రవధ చేసిరి. బాలచంద్రుఁడు తన సైన్యమునంతయు నొకమాటు పాఱజూచెను. మిత్రులందఱు మరణించిరి.

అనపోతు అందఱికంటె ముందే మరణించెను. బ్రతికి లాభము లేదని బాలుడు తెగబడి చిక్కినవైరిని జిక్కినటుల నఱకుచుండెను. విరోధులందఱు బాలునిమేనినిండ బాణములను నించిరి. బాలునకు బ్రతుకుమీద నాశతీరెను. బాలచంద్రుడు తన మిత్రులందఱకుఁ గన్నీటితోఁ దర్పణాదులాసంగి అలుగుల నేలబ్రాతి తనమిత్రుల నెత్తుటిలోఁ దడిపిన యక్షతలతో రాయలుగులకుఁ బూజఁజేసి కనులు మూసికొని వానిపై నొరిగి మరణించెను. బాలునిమరణమున కుభయ సైన్యములందు హాహాకారములు పెచ్చరిల్లెను.

బాలుని మరణవార్త విని మంచాల చిచ్చురికెను. బాలుని భౌతిక దేహము నీవిధముగా మహారణమధ్యమునఁ బడినశించెను. అతనియస్తికల గంగఘారలోఁగలిపిరి. ఈకథ జరిగి యిప్పటికి దాదాపు ఎనిమిదివందల సంవత్సరములు జరిగినను, మనము బాలచంద్రుని మఱచిపోవలేదు. కవులూ-వీరుని జీవితమును వీరగేయములుగా వ్రాసిరి. శిల్పాలూ-వీరమూర్తి మూకృతీ శిలలపై జెక్కిరి. వీరులూ - బాలుని యాదర్శముగాఁ గైకొనిరి. నేటికిఁ బాలదాసరుల పూజయని బాలచంద్రుని యొక్కయు, నతని సోదరులు మిత్రులగు నితర బాలురయొక్కయు పూజ మనము చేయుచున్నాము. ఆంధ్ర బాలకవర్ణమునకు త్యాగధనుడగు బాలచంద్రుని జీవితము ఆదర్శప్రాయమగుటకు భగవంతుఁ డనుగ్రహించుఁగాత.



బాలచంద్రుడు యుద్ధభూమిని జసిపోవుట.



ఖడ్గ తిక్కన.



ఆంధ్రులలో ఖడ్గతిక్కన మిగులఁ బ్రసిద్ధుడు. ఈతని పరాక్రమజీవితము పల్లెపదములందును బాటు పద్యములందును నిమిడియుండుటచే జరకాలమునండి యాంధ్రీనోదరు లీశూరమూర్తిని స్మరించుచున్నారు. ఇతడు నియోగి బ్రాహ్మణుడు. సిద్ధనామాత్యునకుఁ బోలమాంబకు జనించిన యేడుగురు కుమారులలోఁ బెద్దవాడు. గౌళమన గోతుఁడు. భారతమును రచించిన తిక్కనసోమయాజితండ్రియగు కొమ్మనామాత్యుఁడును, ఈవీరుని తండ్రియగు సిద్ధనామాత్యుఁడును నొక తల్లిబిడ్డలు గాన నీవీగులిద్దరు నన్నదమ్ముల కొమారులు. ఖడ్గతిక్కన బాల్యమున సంస్కృతాంధ్ర భాషలభ్యసించి గాజనీశిశాస్త్రుమునందును ధన్వద్విద్యయందును బ్రసిద్ధిగడించి యాకాలమునఁ బ్రసిద్ధుడై నెల్లారుగాజ్యమును బాలించుచున్న మనుమసిద్ధి వృషాలుని యొద్ద నేనానాయకుఁడగు నండి యాతఁడు గడించిన విజయములన్నిటికిఁ దానె యాధారమయ్యెను. ఈవీరవతంసుఁడు విశ్వావితరణ విక్రాంతిలలో నిరుపమానుఁడై విక్రమసింహపుర రాజ్యమును దానొక్కఁడై భుజపీఠిపై దరించెనని చెప్పుదుమేని యిందతిశయోక్తి కలదని చాత్రీవిమలు నాకొనలేరు.

ఖడ్గతిక్కన మనుమసిద్ధి కేయేసంగ్రామములలో నెంతెంత సహాయపడెనో నిర్ణయించు నాధారములు లభించుట

లేదు. ఇతడు సర్వసేనానాయకుఁడుగా నుండి విరోధుల వం
చించి జయములఁ బడసెననుటకు వలయు గ్రంథాధారములు



శ్రీ గుణ తిక్కన .

కలవు. వీరశిరోమణి యగు ఖడ్గతిక్కన యింత ప్రసిద్ధుఁ డగుటకు నాతని తల్లియు వీరమాతయు నగు పోలమాంబ స్తవ్య ప్రభావమని వేఱుగాఁ జెప్పఁబనిలేదు. ఖడ్గతిక్కన కేవలదండ నాయకుఁడుగ నుండి కులాచారములు విడనాడినవాఁడు కాఁడు. ఇతఁడు వేదగానలోఁడు. బ్రాహ్మీణకుటుంబ పోషకుఁడు. దానకర్ణుఁడు. విరోధిఖండన చణుఁడు. ఈమహామహుని యాశ్రయమున “రాయవేశ్యా భుజంగరాజమూర్తి గంధవారణా”ది బిరుదము లన్వర్ణములై ప్రశస్తిమంతము లయ్యెను. ఒకకవితా విషయమునఁ జెప్పట కాధారములు లేవుగాని పరాక్రమా దార్య పాండిత్యరాజకీయ పరిజ్ఞానాది మహాపురుష ధర్మముల లోఁ దిక్కన సోమయాజికి ఖడ్గతిక్కన యించుకేనియుఁ దీసి పోవఁ జాలఁడనియుఁ బై పెచ్చు పయిజేయిగా నున్నాఁడనియుఁ జెప్పనగును. కేతనకవి యీమహావీరుని గుణవర్ణనము మిగుల మనోహరముగాఁ గావించి ప్రశంసించియున్నాఁడు. ఆయా వర్ణన భాగములఁ దిలకింతుమేని ఖడ్గతిక్కన నాంధ్రీపరశు రాముఁడని ప్రశంసించ వచ్చును.

ఖడ్గతిక్కన విజయము తెలుపు కథాగ్రంథములలో కాటమరాజుకథయొకటి. కొట్టరువువంశతిలకుఁడగు ఖడ్గతిక్కన పరాక్రమ జీవితము, స్వామిభక్తి యీగ్రంథమువలన నెఱుంగ వచ్చును. విద్యాప్రియులగు నాగరకులకుఁ జిరకాలమునుండి.

కాటమరాజుకథ వినిపించి ఖడ్గతిక్కనజీవితచరిత్రమును విస్మృతి
 పరంగము చాటున నదృశ్యముకాకుండఁ గాసాడిన వీరకథా
 గాయకులకుఁ బ్రకృతకథాపఠనావసరమునఁ గృతజ్ఞత దెలు
 పుట మన విధులలో నొకటియై యున్నది.

కాటమరాజును యాదవవంశజుఁడ నెల్లారుమండలమం
 దుఁగల కనిగిరిసీమలోని యెఱ్ఱగడ్డపాడుప్రాంత భూతిములను
 బాలించుచుండెను. ఇతఁడు గొప్ప భూస్వామియు నపరిమిత
 పశుధనము గలవాఁడునై సజాతీయుల క-వఱకధిపతియై మిగులఁ
 బలుకుబడితోఁ గులపెద్దయను గౌరవముతోఁ గాలయాప
 నము చేయుచుండెను. ఆకాలమునఁ గొప్ప సంవత్సరము లనా
 వృష్టి తటస్థించుటచే బ్రజలకుఁ బశులకుఁగూడ చాలచిక్కులు
 గలిగెను.

యాదవులు విశేష పశుగణము గలవారగుటచేఁ దమ
 బీళ్లన్నింటను గడ్డిలేకుంట చూచి తృణజల సమృద్ధిగల తావుల
 కేఁగి పశువుల మేవుకొని దేశము సుభిక్షమైనపిమ్మట తిరిగి
 యిండ్లకుఁ జేరనిశ్చయించిరి. కొందఱు యాదవులు దూర దేశ
 ములకుఁబోయి పైఠుపచ్చలు చల్లగానుండు ప్రదేశము తాము
 చూచినంతలో నెల్లూరిచెంతగల పాలేరుతీరమని వచ్చి తమ
 రాజున కెఱిగించిరి. కాటమరాజు పశుగణమును యాదవులను
 వెంటగొని నెల్లూరిప్రాంతములకేఁగి యట తనపశువులను
 బహుపాలకులను నాపి, ఆప్రాంతములఁ బాలించు మనుమసిద్ధి

నూపాలుని దగ్గరకుఁబోయి తనకష్టములనెల్ల నెఱింగించి పాలేటి
 ఖరమునఁగల బీళ్లు కొంతకాలము పశువులు మేవుకొనుటకుఁ
 బుల్లకిఁదీసికొనెను. పాలేటితీరమునఁ గాటమరాజు కొన్నాళ్ళు
 నివసించి పశుగణమును బోషించుకొని కాలము గడుపుచుండు
 కంతలో ఎఱ్ఱగడ్డపాటినుండి కొందఱు గొల్లలువచ్చి వర్షములు
 పరిసినవనియు దేశము సుభిక్షముగా నున్నదనియుఁ బశువులకు
 గూడ మేతగలదనియు వర్తమానము చెప్పిరి. కాటమరాజు ఆ
 వార్త విన్నంతనే మిగులనంతసించి గంగమ్మకు జాతకులు చేయించి
 పరిమితివఱకు బశువుల మేవుకొనలేదు గాన మనుమసిద్దికి మనము
 పుల్లరిసీయ నవసరములేదని తమలోఁదాము నిశ్చయించుకొని
 యాదవులను బశువులను వెంటబెట్టుకొని పోవుచుండ మనుమ
 సిద్దిభటు లడ్డగించిరి. వారలఁ దిరస్కరించి యాదవులు తమదేశ
 యు వెడలిపోయిరి. భటులవలన మనుమసిద్ది యీవర్తమానము
 నని మండిపడి యాదవుల దురాగతమున కేవగించి అన్నము
 నట్టు అను నొక బ్రాహ్మణుని కాటమరాజువద్దకు పుల్లరి యొసం
 పఁడని కోరుటకుఁబంపెను. యాదవులు పుల్లరిసీయవలసినయవస
 రములేదనియు, గొలఁదికాలమెపశువులను మేపితిమిగాననీయక
 పోవుటయే ధర్మమనియు, రాయబారములకు లొంగి కనకవర్షము
 పఱిపించుటకు గొల్లలు పిచ్చివాండ్రుకారనియు నందఱపక్షమున
 కాటమరాజు వర్తమానము చేసెను. యాదవులను వంచినపకున్న
 బ్రాహ్మణములేదనియు పుల్లరి విడిచిపెట్టితిమేని పౌరులకుఁగూడ

నలుసు కలుగుననియు మనుమసిద్ధి భూపాలుఁడు సర్వసేనా నాయకుఁడగు ఖడ్గతిక్కనయనుమతివొప్పన సంగరమునకుఁ తలపడియెను.

ఈవార్త యాదవులు విని కాటమరాజున కెఱింగించిరి. కాటమరాజు తన బంధువులు వీరులు నగువారికందఱకు వర్తమానము లంపి పిలువనంపి సైనికబలము నాయత్తపఱచెను. కొండపల్లి చల్లపిన్నమ్మనాయకుఁడు, దొనకొండ అయితమరాజు, ఎఱ్ఱయ్య, భట్టామరాజు, కరియావులరాజు, వల్లభన్న, నేతిముద్దయ్యనాయకుఁడు, పురుషోత్తమరాజు లోనగు నుప్పసిద్ధి యాదవప్రముఖులు సైనికసహాయులై కాటమరాజు పక్షమున జేరిరి. కాటమరాజు తన సేనకుఁ గ్రామశిక్ష నొనంగి పిన్నమనాయని మంత్రిగను బ్రహ్మగుడ్యయ్యను బ్రాహ్మణుని సేనానాయకునిగను నేర్పఱచి సంగరమునకు సైన్యసహితముగ బయలుదేరెను. మనుమసిద్ధిపక్షమున సర్వసేనా నాయకుఁడగు ఖడ్గతిక్కన కొంతసైన్యమును వెంటకొని ఎఱ్ఱగడ్డపాటికి బయలుదేరెను. రెండు సైన్యములును బాఠేటియొడ్డున నున్న పంచలింగములకడ సంగరమునకుఁ దలకొనెను. యాదవులు చెక్కుచెదరులేక మతావేశము స్వతంత్రదీక్ష నూత్రగాగొని ముక్కాకలదీరిన ఖడ్గతిక్కనసైన్యముతో మిగుల భయంకరముగాఁ బోరాడిరి. ఖడ్గతిక్కన నిర్లక్ష్యభావముతో యాదవులను సరుకుసేయక స్వల్పబలమును మాత్రమె వెంటతెచ్చెను. ఐనను నిరుత్సాహవడక యాదవ

సైన్యము నెదిరించి పట్టుదలతోఁ బోరాడుచుండెను. యాదవ సైన్యము ఖడ్గతిక్కన సైన్యమును జాలవఱకు నాశనముగావించి ముందునకు వచ్చుచుండెను. ఈపరాజయ పరిస్థితులఁగాంచి యేని జంకక ఖడ్గతిక్కన హతశేషమగు సైన్యముతోఁ జిరకాలము పోరాడెను. యాదవ సైన్యము చుట్టుముట్టి ఖడ్గతిక్కనను నాతని స్వల్పసైన్యమును బట్టుకొనిరి. ఖడ్గతిక్కనను కాటమరాజు సమీపించి “బ్రాహ్మణోత్తమా! సంగరము మానుకొనుము. బ్రాహ్మణులఁ జంపిన మాకు బ్రాహ్మహత్య వచ్చును. అగ్రవర్ణులగు మీరు మాతోఁబోరుట న్యాయముగాదు. మమ్ముఁ గోపింపక సంగరయత్నము మానుకొను”మని ప్రార్థించి విడిచిపెట్టెను. ఖడ్గతిక్కన చేయునదిలేక గుఱ్ఱమునెక్కి నెల్లారి కేగి సైన్యముతో రాఁదలంచి గృహభీముఖుఁ డయ్యెను.

పరాభవదుఃఖముతో ఖడ్గతిక్కన గృహముచేరెను. మంచములోనున్న సిద్ధనామాత్యుఁడు తన కుమారుఁడు పాతీ వచ్చినాఁడని తెలంచి “ఛీ పాటుబోతా! తుచ్చమగు ప్రాణముల కాశపడి యిల్లు చేరిన నిన్నుఁ జూచిన పాపమువచ్చు”నని ఖడ్గతిక్కనను నొవ్వనాడెను. తండ్రియొనరించిన తిరస్కారముచే ఖడ్గతిక్కన హృదయము కలఁగిపోయెను. ఇంటిలోనికిబోవ నతని భార్య చానమ్మ భర్తను సాదరంబునఁ జూచి ‘పంటయొనది, స్నానముచేయుఁ’డని చెప్పి స్త్రీలు స్నానముచేయుతావున నొక మంచము చాటుజేసి పనుపుకుంకుమ యట పదిలపఱచెను. ఖడ్గ

తిక్కన తన భార్యను జూచి యదియేమని యడుగ సంగరము నుండి పాటీవచ్చిన భర్తలను వీరవత్తులు గౌరవింపఁదగిన విధమిదియెకదా? యనిప్రతిస్పృహ తర మొనఁగెను. తన ప్రమాదమునకుఁ దాను నొచ్చుకొని యెటులోన్నానము గావించి ఖడ్గ తిక్కన భోజనగృహములోని కేఁగెను. తల్లి పోలమాంబ అన్నము వడ్డించెను. కుమారుఁడు భుజించుచుండెను. మజ్జిగకు మాఱుగా తల్లి పాలు వడ్డించెను. అవి విఱిగిపోయియుంటచే నీటులున్న వేమి యని ఖడ్గతిక్కన తల్లినడిగెను. ఆమె పక్కున నవ్వి “విరోధులను జయింపలేక పందవై నీవు వచ్చుటచేఁ బశువులు విఱిగినవి, పాలును విఱిగె”నని చెప్పెను. ఆమాటవిని యెటులో భోజనస్వాపారమును ముగించి ఖడ్గతిక్కన పరాభవ దుఃఖము నిష్ఠురోక్తులవలని రోసము మదిలో నుంచుకొని “జయించి విక్రమసింహపురమును జేరవలయును, లేదా సంగరమందె మరణింపవలయును. ఇదియె నాప్రతిజ్ఞ” యని పలికి రాజమందిరమున కేఁగి క్రొత్త సైన్యమును దనవెంట గైకొని రివ్వున సంగ్రామరంగము చేరెను.

ఖడ్గతిక్కన సైన్యసహాయుఁడై సంగరరంగము నలంకరించుచున్నాఁడని యాదవు లాలించి వారును రణరంగము నలంకరించిరి. ప్రళయకాల నటునివలె విజయముపై లక్ష్మ్యముంచి నిశ్చలముగాఁ బోరాడు ఖడ్గతిక్కనవిక్రమమునకు వెఱచి సైనికులు త్రోవనీయసాగిరి. కాటమరాజు సైన్యము

చలించెను. కడకుఁ గర్తవ్యము దోచక కాటమరాజు రణరంగమునఁ బ్రవేశించి తనకడ్డముగానున్న ప్రతిపక్ష సైన్యమును దెగటార్చుచు ఖడ్గతిక్కనను సమీపించి నమస్కరించి “బ్రాహ్మణో తమా! పోరుడుగుము, పోరుడుగుము. బ్రహ్మహత్యా పాపము మాకంతములఁ జుట్టకుము. చేతులార నిన్ను వధింపఁ జాలము. వెనుకకు మరలిపో” మ్మని దోసిలియొగ్గి సవినయముగాఁ బ్రార్థించెను. ఖడ్గతిక్కన యాతని సగౌరవించి “చేతగాకున్న పుల్లరినొసంగి శరణు గోరుము. శక్తియున్న నెదిరింపుము. పెక్కుమాటలేల? బ్రాహ్మణుని జంపఁదగదని ధర్మశాస్త్రములు వల్లింపఁ దలంచితిరేని మీకు సంఘవిలయము తప్పదు పోమ్మ”ని తిరస్కరించెను. కాటమరాజు చేయునదిలేక తనసైన్యమును ఖడ్గతిక్కనమీఁదికిఁ బఱపి కాటమరాజు స్వయముగా సంగ్రామభారము వహించెను. రెండు మూఁడు మాఱులు మంచి యవకాశము లభించినను బ్రాహ్మణ భక్తుడగు కాటమరాజు ఖడ్గతిక్కనను విడిచిపెట్టెను. ఖడ్గతిక్కన యట్టి యవకాశము తనకుఁ జిక్కినపుడు చేతనైనంతవఱకుఁ బ్రతిపక్షసైన్యమును మారణము చేయుచుండెను. ఈ పరిస్థితులను గమనించి సేనానాయకుడగు బ్రహ్మరుద్రయ్య కాటమరాజువద్దకేగి, “నృపాలకా! నీనాగుము. బ్రాహ్మణుడని ఖడ్గతిక్కనను నీవు వదలుటచే నాతిఁడు మనసైన్యమును రూపుమాపుచున్నాఁడు. వర్ణాశ్రమ ధర్మములు విచారంపవలసినది సంగ్రామరంగమందా? పేరునకు నీవు సేనాధీశ్వరుడగు

నుండుము. నేను జయము సాధింతు"నని ఖడ్గతిక్కనను సైన్య సహాయముతో నెదిరించెను. ఉభయములు రణకౌశలులగుటచేఁ జిరకాలము జయాపజయ నిర్ణయముల కనువుగానటలఁ బోరాడిరి. కాలవశమున వీరవతంసుఁడగు ఖడ్గతిక్కన మరణించెను. స్వామిభక్తిగల యాతనియశ్వము ఖడ్గతిక్కన శిరమును నోటఁ దగిలించికొని నెల్లూరిలోని తన యజమాని యింటివద్దకుఁ జేరి సకిలించెను. ఇంటిలోని వారందఱువచ్చిచూడఁఖడ్గతిక్కనశిరము గోచరించెను. ఖడ్గతిక్కన రణరంగమున మరణించినవార్త విని నంత నె నగరమంతయు ఊఁభించెను. వీరవతంసు లందఱు కన్నీరు గార్పిరి.

మంచములోనున్న సిద్ధనామాత్యుఁడు కుమారుని వీరమరణవార్త వినినంతన యానందబాష్పములు విడుచుచుఁ బరలోక మలంకరించెను. ఆయన తల్లియగు పోలమాంబ కుమారుని శిరము ముద్దాడి యిప్పటికి వీరమాత ననిపించుకొంటినని ప్రాణములు విడిచెను. చానమ్మ భర్తల నొక కాష్ఠమునం దుంచి తానును నందుఁజొచ్చి సర్వజన ప్రశంసాపాత్యురాలై కీర్తిపహించెను. ఖడ్గతిక్కన భౌతికస్వరూప మేనాఁడొనశించినది. చరిత్రాభిరతులు నుత్సాహశాలురునగు నాంధ్రయువక హృదయములం దామహావీరుని తేజము నేటికిఁ బ్రకాశించుచున్నది. ఈవీరునిజన్మకాలము తెలియదుగాని క్రీ. శ. ౧౨౦౦-౧౨౬౦ వఱకున్న తిక్కనసోమయాజికి సమకాలికుఁడును, సోదరుఁడును గాన నించుమించుగా నాకాలముననే యున్నటుల

విశ్వసింపవచ్చును. స్వామిభక్తిపరాయణతయందును, శూరత్వమునందును నీవీరవతంసుఁడు ఆంధ్ర వీరనందోహమునందవతంసప్రాయుఁడై యున్నాఁడు. ఆంధ్రుల పునరభ్యుదయమున కీవీరుని సంకల్పము దోహద మొసంగుగాక.



ప్రతాపరుద్ర చక్రవర్తి.

మన కథానాయకుఁడగు ప్రతాపరుద్రచక్రవర్తి క్షత్రియ వంశజుఁడు. వీరాధివీరుఁడగు నీరాజసింహుని చరిత్రము తెలిసికొనుటకు ముందీయన పూర్వులను గుఱించి తెలిసికొనుట యావశ్యకము. తొలుత కళ్యాణపురరాజులగు పశ్చిమచాళుక్యులకడ దండనాయకుఁడుగ నున్న ప్రోలరాజును వీరుఁడు తదాభ్యుదయపతనానంతరము హనుమకొండ రాజధానిగ జేసికొని స్వతంత్రవతాకము స్థాపించి యాంధ్రదేశములోఁ జాలభాగము తన పరిపాలనమునఁ జేర్చుకొనెను. ఈనరపాలుని పుత్రుఁడగు రుద్రదేవుఁడు పితృసంపాదితమగు రాజ్యమును మిగుల నభివృద్ధిలోనికిఁ దెచ్చెను. ఈ నరపాలుఁడు శిల్పములకు లలితకళయగు కవితకుఁ గూడ నభివృద్ధి మార్గముల నన్వేషించెను. ఈయన యనంతరము ఇతని తమ్ముఁడగు మహాదేవరాయల పుత్రుఁడు గణపతిదేవుఁడు రాజ్యమునకు వచ్చెను. ఈనృపుని కాలమునాటికి ఓరుగల్లుకోట పూర్తి

యయ్యెను. తన సామ్రాజ్యము సీతఁ డోరుగల్లులో స్థాపించి
 చాళుక్యులను చోళులను జయించి యభివృద్ధిలోనికిఁ దెచ్చెను.
 పుత్రసంతానము లేకపోవుటచే నీయనపుత్రు రుద్రమదేవి
 రాజ్యమునకు వచ్చి చిరకాలము మహాత్తరముగ నాంధ్రు
 సామ్రాజ్యమును బాలించెను. పితృ దత్తమగు రాజ్యము
 నీయమ విస్తరింపఁజేసి తిరుగఁబడిన రాజులఁ బిలుకుమార్చి
 యాంధ్రజాతీయం దంతర్వితమైన పరాక్రమము నీయమ
 యొక్కమాట బ్రజ్వలంపజేసెను. ఈయమకుఁ బురుషసంతతి
 లేదు. ముమ్మడమ్మ, రుద్యుమ్మయను నిరువురు కుమార్తెలు
 గలరు. ముమ్మడమ్మను చాళుక్యన్వయుఁడగు వీరభద్రరాజు,
 రుద్యుమ్మను ఇందులూరి అన్నభూపతియుఁ బెండ్లాడిరి. అల్లం
 డిరువురు ప్రత్యేక మండలాధిపతులైనను రుద్రమదేవికిఁ గుడి
 భుజములవలె నుండి సంగరములం దాయమకు సాయపడుచు
 విజయలక్ష్మిని గనుసన్నలతో నుంచిరి. రుద్రమదేవి తనపుత్రక
 లకుఁ బుత్రసంతానము గలిగెనేని వారికిరాజ్యము స్వాధీనము
 జేసి కృతార్థురాలు గావలెనని సంకల్పించెను. పెక్కువ్రతములు
 గావించెను. పిన్నియో యాలయములు గట్టించెను. కానవచ్చిన
 దేవరలక్ష్మణుఁ దాను మొక్కి కుమార్తెలచే మొక్కించెను.
 అయినవోలు మైలారుదేవరకు, కొలనుపాక సోమనాథునకు
 నేములవాడ రాజేశ్వరునకు, మొగిలిచర్ల ఏకవీరాదేవికి మహా
 త్నవములఁ జేయించెను. దైవానుగ్రహమున ముమ్మడమ్మగర్భ

వతి యయ్యెను. ప్రజ లీశుభ వా ర్తవిని యుత్సవము లొనర్చిరి. శాలివాహనశకము.....ఆనందనామ సంవత్సర చైత్రశుద్ధ పంచమి గురువారము బ్రాహ్మీముహూ ర్తమందు సూర్యుఁడు, అంగారకుఁడు, బుధుడు, బృహస్పతి, యుచ్చస్థానమునను, శని స్వక్షేత్రమున నున్న శుభసమయమున నొకబాలుఁ డువ యించెను.

ఓరుగల్లునగరమున నానాఁ డొనరింపఁబడిన వేడుకలకు మితములేదు. పురిమంతయు నలంకరింపఁబడెను. ఆలయము లన్నింటియందు మహోత్సవములు జగన్మోహనముగా జరుపఁ బడెను. చుంగళవాద్యము లెడతెగక మ్రోయింపఁబడెను. రుద్ర మదేవి నామకరణోత్సవము మహావైభవముగ నెకవేర్వఁ జేసి ప్రధానమంత్రి యగు శివదేవయ్య యనుమతిచే నాబాలునకు శ్రీమన్న హారాజ వీరప్రతాప రుద్ర దేవచక్రవర్తియని నామక రణ మొనరించెను. శుక్లపక్ష చంద్రునివలె నాబాలుఁ డభివృద్ధి నొంది బాల్యమునందె ధనుర్విద్యయు, వ్యాయామవిద్యయు, సంస్కృతాంధ్రములు, రాజనీతియు గురువులకడ నభ్యసించి ముత్తవయగు రుద్రమదేవితో రాజసభామందిరమున నాసీనుఁ డై పరిపాలనావిధానమునుగూడఁ బసితనమున నె నేర్చుకొనెను.

రుద్రమదేవి తనవార్ధకమున మనుమఁడగు ప్రతాపరుద్ర దేవునకుఁబట్టాభిషేకము జేయసంకల్పించెను. ఈశుభసంకల్పము వినినంతన ప్రతాపరుద్రుఁడు పట్టాభిషేకానంతరము విశ్రాంతి



వృత్తాపరుద్ర చక్రవర్తి

చాలదని తనమంత్రినైనైస్వమును వెంటఁగొని యొకమాఱు విజయయాత్రకు వెడలి పలువురు స్వతంత్రరాజులను సామంతులుఁగాఁగొని కొన్నిచోటుల జయ స్తంభముల స్థాపించి నియమిత కాలమునకు రాజధాని చేరెను. ఓరుగల్లునగరము మిక్కిలి రమణీయముగా నలంకరింపబడెను. స్వయంభూ దేవాలయమునందును, జెన్న కేశవాలయమునందును మహాపాత్యవములు జరుపఁబడెను. జరుపబడిన వేడుకలకు మితములేదు. మంగళవాద్యములచే భూనభోంశరములు మాఱుమ్రోగెను. వివిధ సాత్రములతోఁ బుణ్యనదులనుండి తెచ్చిన శుద్ధోదకముచేఁ బ్రతాపరుద్రచక్రవర్తిని బట్టాభిషిక్తుని గావించిరి. ప్రజల యుత్సాహము మేరమీఱెను. రుద్రదేవి యాశుభావసరము బురస్కరించుకొని యుద్యోగులందఱకు సత్కృతు లొనరించెను.

ప్రతాపరుద్రుఁడు రాజ్యమునకు వచ్చిన కొత్తలో గొండ తాతని నిరాకరించి కప్పములొసంగుటమానిరి. గొండఱు స్వాతంత్ర్య సంపాదనమునకుఁ గుట్రీలు చేయసాగిరి. మనుమ గండగోపాలుఁడు, అంబయ దేవమహారాజు, త్రిపురారి దేవుఁడు లోనగు నెల్లూరు మండలపాలకులు తిరుగఁబడిరి. ప్రతాపరుద్రుఁడు తన సైన్యమునంపి మనుమగండ గోపాలునిఁ దెగటార్పించి రాజ్యమున శాంతి స్థాపింపఁజేసెను. అంబయ దేవ త్రిపురారి దేవాదులు తమంతతాము లోఁబడిరి. ప్రతాపరుద్రుఁడు స్వాతంత్ర్యము ప్రకటించుటకు యత్నించుచున్న పాండ్య చోళ

కేరళ దేశాధిపతుల జయింపనెంచి కోటలు కొత్తశములు బాగుచేయించి సైన్యమును మిగుల వృద్ధికించెచ్చెను. ఆ తరుణమున దేవగిరిదుర్గమున యాదనవంశజుడగు రామదేవుడు పాలించుచుండెను. ఇతఁడు భోగలాలసుండ్రి కాలము గడువుచు రాజ్యవ్యవహారములలో నంతగ జోక్యము పుచ్చుకొనకుండెను. ప్రతాపరుద్రుని త్రిలింగసామ్రాజ్యము మాహాలాన్నత దశోనంకుట వే నుత్తరహిందూస్థానమును బాలించు మహమ్మదీయ నృపాలురకు దేవగిరిని లోఁగొని యాంధ్రసామ్రాజ్యమును హరింపవలెనను కోర్కె జనించెను.

ధిల్లీ సామ్రాజ్యమును జలాయుద్దీను ఫిరోజు పాలించు కాలమున అల్లాఉద్దీను అహమిత్తైన్య సహాయముతో నొకమాటు నండయాత్ర కరుదెంచి దేవగిరిని ముట్టడించి జయించి రామదేవునివలనఁ గొంతధనము, అమూల్యరత్నములు, బంగారము గైకొని సామంతునిజేసికొని వెనుకకు మఱలెను. ఆంధ్రసామ్రాజ్యముగొప్పతన మపు కతఁడు వినెనుగాని సైన్యమలసి యుండుటచే ముందునకేగ మానెను.

అల్లాఉద్దీను తన మేనమామయగు జలాలుద్దీను ఫిరోజును జంపి తాను క్రీ. శ ౧౨౯౨ లోఁ బ్రభువయ్యెను. ఇతఁడు ఓరుగల్లు రాజ్యమును జయింపనెంచి సైనికబలమును ఆయుధ సామగ్రిని మిగుల నభివృద్ధిపరచి క్రీ. ౧౩౦౩ లో మల్లిక్ నాయబ్ కాఫూరనువాని సేనాధిపతిగ నొనర్చిపంపెను. మల్లిక్ నాయబ్

కాపూరు పదివేల గుట్టపుదళము నలుబదివేల సైనికులతో
 బయలుదేరి దేవరకేరి యంకికుమున్ను యంకితుండైన రామ
 దేవునియొద్ద నాకీ వ్యములు గైకొని ఆంధ్రానగరము మీదికి
 బయలుదేరినను. ఈనాటి ప్రతాపరుద్ర ప్రేక్షుడు వినిసంతనె
 యవనసైన్యమునకుఁ బరాధమునులభించుగఁ జేయవచ్చునని
 పొద్ద్య చోళ కేళి దేశములపైకిఁ బోవ సర్వసిద్ధముగా నున్న
 సూత్యీయసైన్యమునకుఁ దన తమ్ముడగు అన్నమదేవుని యధ్య
 క్తుని గావించి యెదిరింపఁబెను. పురవరి మహాసేననాయ
 కుఁడు, సాహిణిమారుఁడు, మేచయనాయకుఁడు బెండవ్రాడిఅన్న
 యమంతి, పుష్పడినాయకుఁడు లోనగు మహావీరులకుఁ గాంత
 బలము నొసంగి తాను గోదావరీతీరమువఱకు యవనసైన్యము
 నెదిరింపనేగెను. ఆంధ్రసైనికులు మహమ్మదీయ సైన్యమును
 గోదావరి దాటుకుండఁ బెక్కువిధముల నరికట్టిరి. పడవలలో
 వచ్చుసైనికులను నుడిగుండములలోఁ గూలఁద్రోసిరి. పడవల
 బగులఁగొట్టిరి. ప్రాణములకుఁ దెగించి హతశేషులగు యవన
 సైనికులు గోదావరినాటి యీవలకు వచ్చినంతనె ఆంధ్రమహ
 మ్మదీయ సైన్యములకు మహాసమరము జరిగెను. ఆంధ్రవీరులు
 మొక్కవోని పరాక్రమమున ముందున కుటికి యవన సై
 న్యము నంతయుఁ జిందరవందర గావించి రణరంగమునం
 తయుఁ బ్రతిపక్ష రక్తప్రవాహములతో నించిరి. ప్రాణముల
 మీది యాసతోఁ జెట్టునకొకరు గుట్టకొకరై యాయుధములు
 విడిచి మైమఱచి తురుష్కులు పారిపోయిరి. వెంటఁబడి యవన

సైన్యమును జెండాడి విజయలక్ష్మీద్వితీయులై యాంధ్రసైనికు
 లేకశిలానగరముఁ జేరిరి. పరాధవదుఃఖముతో హతశేషముగు
 సైన్యమును సమకూర్చుకొని మల్లిక్ కాఫూరు ఢిల్లీకిఁ జేరెను.

రణమున జయించి సైన్యమును జెండాడి నగరమున
 కేతెంచిన యాంధ్రవీరులనందఱను బ్రతాపరుద్రచక్రవర్తిగౌర
 వించి యుచిత సత్కారములగావించి గౌరవించెను. ప్రజలు
 తమసామ్రాజ్యజయమున కానందించి విసులకు హారతుల్యాసంగి
 మహాహర్షము లొనరించి మృతవీరుల పాలికలనిలో స్మరణ
 చిహ్నముల నెలకొల్పిరి. ఏకశిలానగర రాజ్యమును గబళింప
 నెంచిన త్రిపురాంతకుఁడు అంబయ వేపుడు ప్రతాపరుద్రుని
 వంచించ నిదియ తరుణమని యోరుగంటికోటపైకి వచ్చిరి.
 సోమయగన్నవీరుఁ డపకిమిత సైన్యబలముతో వారి నెదిరించి
 సైన్యసహితముగఁ దునుమాడి వారిరాజ్యము నాంధ్రసామ్రా
 జ్యములోఁ గలిపి వేసెను. యవనసైన్యము ఢిల్లీకేఁగినది మొదలు
 అల్లాఉద్దీను ఆంధ్రసామ్రాజ్యమును హిందవస్తాతి నేయనిమిగుల
 నాందోళనపడి యుచిరకాలమున మఱల దండయాత్రకేఁగనిశ్చ
 యించి సైనికబలమునభివృద్ధిఁ జేయుచుండెను. అప్పుడు దేవగిరిని
 ఢిల్లీకంకితఁడై పాలించు మహారాష్ట్రుడగు రామచేవుఁడనునా
 మాంతరముగల రామచంద్రదేవుఁడు సైన్యసామ్రాజ్యమునకుఁ
 బన్నునొసంగమా నెను. అల్లాఉద్దీను రెండవదండయాత్ర కాంధ్ర
 దేశముమీఁదికి మల్లిక్ కాఫూరునుబంపెను. అతఁడు తొలుత దేవ

గిరిని ఋట్టడించి రామచంద్రదేవునిబంధించి ఢిల్లీకి బంపి యచటి బలము నంతయును హరించి ఏకశిలానగరముమీఁదికి వాడి వెడలెను. కాని తీరని పరాజయము నొంది యవన సైనికులు చిందరవందరయై బ్రదుకుచు జీవడా యని ఇంటికోవబట్టిరి. పరుష స్వభావముతో నీయవన సైనికులు ఆంధ్రేశమున బ్రవేశించునపుడును బారిపోనపుడును గూడ ఆలయమాల రూపు మాపి నగరములను గాల్చి దీనుల హింసించి ప్రజాపీడ నను కూర్చిరి. ఆంధ్రీసామ్రాజ్యముంతయు యవన దురంతములచే గల్లాలమై ఖోభనొందెను. నష్టపడిన ప్రజలందఱకుఁ బ్రతాప దుర్ముఖు బొక్కనమునుండి ధనము తెప్పించి యొసంగి వారి యాపత్తులఁ జాలనఱకు నివారించెను.

కీ. శ. ౧౩౧౯ సంవత్సరమున అల్లాఉద్దీను మూడవ పర్యాయము ఆంధ్రీసామ్రాజ్యమును జయించుటకుఁ మల్లికార్జును, ఖ్వాజాహాజీయును వారల యధ్యక్షతక్రింద నపరిమిత సైన్యమును నొసంగి పంపెను. దేవగిరిచేత నెట్టిప్రతిఘటనము లేకుంటచే యవన సైన్య మాకిస్కకమున ఇందూరు మీఁదుగా వచ్చుచుండ స్వామిభక్త పరాయణులగు సైనికు లెదిరించి వీర మరణ మొందిరి. మహమ్మదీయులు సిరిపురదుర్గమును ఋట్టడించిరి. దుర్గవాలకుడగు వాణీకవిదేవుడు భయంకరసంగ్రామ మొనరించి యవన సైనికుల యాగ్నేయాస్త్రములకు గుఱియై అవరోధ కాంతలతోఁ గూడ దగ్ధమయ్యెను. అతని సోదరుడు,

సర్వవైభవ సంపన్నులుగు దుర్గము మహమ్మదీయులకు స్వాధీన మయ్యెను. అనంతరము సముద్రమువలె బొంగి పొరలివచ్చు యవనసైన్యమును సూనార్పాలు దుర్గమువద్ద వాంఛు లెదిరించిరి. క్షిభయపక్షములవారికి భయంకరసంగరము జరిగెను. దురదృష్టవశమున వాంఛు లోడిరి. మహమ్మదీయు సైన్యము ఆంధ్రీనగరము ముట్టడింపవచ్చు వార్తనివి ప్రతాపరుద్రదేవుడు శూరులనందఱఁ బిలువనంపి చాఁవకూడుఁగఱుడిచి, యుచిత కీర్తి నత్కరించి ప్రతిపక్షుల నెదిరింపఁ బంపెను.

ఆంధ్రీసైనికు లప్రతిమాన పరాక్రమముతో యవన సైన్యము నెదిరించిరి. మహమ్మదీయులు పట్టుదలతో నిలిచి యాంధ్రీనగర దుర్గముల కన్నింటికి శతఘ్నులు బాగుచేసి కాల్యసాగిరి. ఓరుగల్లుకోట కన్నివైపుల యవనసైనికులు మూఁగి లోనికెటులఁ బ్రవేశింపవలయునో తోచక కలవరపడు చుండిరి. చుట్టును పుట్టకోటయు గానిచుట్టు మిగుల విశాలమగు నగాధజలపూరిత పరిఘయు నుంటచే మహమ్మదీయులు ముందు నకుఁబోవ జంకిరి. కోటగోడపైనున్న వీరులు పరిఘలోఁగాలుంచిన వీరుని నుంచినటుల ఖండింపఁదొడంగిరి. ఇట్లు నెలలకొలఁది గడచెను. ఆంధ్రీనగరము యవనులకు సాధ్యము కాదయ్యెను. ప్రతాపరుద్రదేవుఁడు శైవమత పక్షపాతియని భావించి యా నృపాలుని ద్వేషించు జైనాచార్యులు కొందఱు రహస్యముగ మహమ్మదీయులఁగలసికొని కోటయాకృతి యంతయుఁ దెలిపిరి.

ఆకస్మికముగ నున్నటులుండి యవనులు ఏనుగుల సహాయముతో నగడ్డదాటి యర్ధరాత్రమున మంటికోటనెక్కి లోనున్నపౌదులను పైనికులను హింసింపఁ దొడంగిరి. తెల్లవారువఱకు తాతికోటవఱకు మహమ్మదీయ సైన్యములు వచ్చెను. అగడ్డ వారి నాటంకపఱచెను. అగడ్డ పూడ్వసాగిరి. పైనుండి యాంధ్రస్థానికులు ఆగ్నేయాశ్రములు, ఆయుధవర్షము గురిపించి యవనదళము జెండాడుచుండిరి. తగనిపట్టుదలతో యవనసేనలు తాతికోటకు బగ్గముపెసి ప్రాక్రమించిరి. ప్రతాపరుద్ర దేవుఁ డీవార్త నాలించి యిఁక విజయము దుర్లభ మని తలంచి యాంధ్రుల దురదృష్టమునకుఁ గాలమే కారణమని సంధికియ్యకొ నెను. మధ్యవర్తులు సంధికి రాయబారములనడిపిరి. ప్రతాపరుద్రుఁడు 3౧౨ ఏనుగులు, ౨౦,౦౦౦ గుఱ్ఱములు ౯౬,౦౦౦ మణుగుల బంగారము, పెట్టెఁడు రత్నములు నొసంగి శీలీసామ్రాజ్యమునకుఁ బన్నకట్టుట కొప్పకొ నెను. మల్లికాపూరు జయమును గడించి ౧౩౧౦సం॥ మార్చి ౧౯ వ తేదిని శీలీ సామ్రాజ్యభిముఖుఁడై హరిశేష సైన్యముతో వెడలిపోయెను.

ఓరుగల్లురాజ్యమును మహమ్మదీయులు ముట్టడించిరినియుఁ బ్రతాపరుద్రుఁడు సంధికియ్యకొ నెననియు విన్నంతనె సామంతులలోఁ బెక్కఁడుతిరుగఁబడి కప్పములీయవద్దనినిశ్చయించిరి. కాంచీపురపాలకుఁడు స్వతంత్రతఁ బ్రకటింపఁ బ్రతాపరుద్రు

నిసేనానాయకుడును రేచర్ల గోత్రుడునునగు ఎఱ్ఱదాచానాయకుడు కాంచీపురరాజ్యము కాకతీయులవశము గావించెను. కులశేఖరవర్మ తరువాత కాంచీరాజ్యమును హరింప ముప్పడి నాయకుడేగి యాతనిజయించి తెలుగు చోడులలో నొకడగు మానవీరుని సింహాసనమున జేర్చెను. చిన్నచిన్న రాజ్యములు గూడఁ దిరుగఁబడుట చూచి స్వయముగా దండయాత్ర చేయకున్న వీలుగాదని దుర్గరక్షణమునకు వలయు బలమును ఆంధ్రనగరమునందుంచి యపరిమిత బలముతోఁ బ్రతాపరుద్ర చక్రవర్తి దండయాత్రకు బయలుదేరి పాండ్య, కొంకణ, తెంకణ, మలయాలాది పశ్చిమదేశాధీశ్వరుల నంకితులుగఁ జేసికొని పుణ్యక్షేత్రముల దర్శించి మణి మాన్యాదికము లొసంగి ఓగుగల్లు చేరెను. పూర్వముకంటె దృఢతరముగ దుర్గమును బాగుచేయించి కందకమును విశాలముచేయించి యాంధ్రనగరమును శత్రుజనాభేద్య మొనర్చెను. శైవమతాభిమానియై బ్రాహ్మణోత్తములకుఁ బెక్కు వృత్తులనొసంగి కవుల బహుకరించి యుత్తమకావ్యముల రచింపఁ బోత్పిహించి తటాకముల నభివృద్ధిపఱచి రాజ్యము రామరాజ్యము గావించెను. నాడు నిర్మింపఁబడిన కాకతమ్మబావి, శోభనాలబావి, సవతులబావి, గడియారములబావి, కుషిమచాలు, ఏకశిలామహాలు లోనగు కట్టడము లాంధ్రవీరుల శిల్పిప్రశస్తికిఁ దార్కాణముగ నేటి కలరాదుచు సెత్తిపర్వముగ నున్నవి. కేశవాలయము, స్వయంభూదేవాలయము మిగుల వైభవో

పేతములుగ నుత్సవములచే నలరాజుచుండెను. కొలది కాలములో ఆంధ్రీనామ్రాజ్యము మహానాన్నతదశకు వచ్చెను.

ఇంతలో ఢిల్లీరాజ్యమునఁ బెక్కువిప్లవములు జరిగెను. అల్లాఉద్దీను గతించెను. ఢిల్లీనామ్రాజ్యసామంతులు తిరుగఁబడిరి దేవగిరియాదవులు స్వతంత్రులైరి. ప్రతాపరుద్ర చక్రవర్తి గూడ పన్నుకట్టుట మానికొనెను. మల్లికార్జునుని సింహాసనమెక్క విశ్వప్రయత్నముగావించెను. ఆతని వధించిరి. తరువాత ముఖారకు అనుపేరుగల అల్లాఉద్దీను రాజ్యమునకు వచ్చి దేవగిరి మీఁదికి దండయాత్రకేగి దుర్గాధిపతియగు హరిపాలదేవుని నోడించి రాజ్యమధ్యమున బ్రతికియుండఁగ మిగుల క్రూరముగ నతని మేనితో లొలిపించెను. ముఖారకు రాజ్యమునకుఁ జేరఁగనే ఖుస్రూఅను సేనాధిపతి వానిని జంపించి తాను రాజయ్యెను. తరువాత నైదు మాసములకు ఖుజీబేగుతుగ్లక్ ఖుస్రూఅను సంగరరంగమున జంపి ఖియాజుద్దీను తుగ్లక్ అను పేరుతో క్రీ. శ. ౧౩౨౧ అగష్టు ౨౨ తేదీని ఢిల్లీనామ్రాజ్యమునకు రాజయ్యెను. ఇతఁడు రాజనీతివిదుండగుటచే నలువైపుల నుండి శత్రుసైన్యములు రాకుండ కట్టుదిట్టములు చేయించెను. ప్రతాపరుద్రుఁడు పూర్వవైరము పురస్కరించుకొని ఢిల్లీనామ్రాజ్యమును మింగివేయునేమో యను భయమాతని. హృదయమును దహించివేయుచుండెను.

తుష్టకోతన కుమారుడగు అలూపుఖానునకు అపరిమితమగు సైన్యమును సహాయముగ నొనంగి యాంధ్రసామ్రాజ్యమును నూట్రడింపబంపెను. ఇది నాలుగవ ముట్టడి ప్రతాప రుద్రుడి వార్త విన్నంత నె సమీపదుర్గములందున్న సైన్యమును సేనాధిపతులను రప్పించి రాతికోటలోని ప్రతిదుర్గమునకు ఒక్కవెలమవీరుని గొంత సైన్యమును గావుంచి ద్వారములన్నింటినిండ్లవీరాధిపతులగు సైనికులనుంచి తేరాల బచ్చిరెడ్డి, కొలిపాక సిద్దయ్య శ్రీరంగమ దేవుడు, మహాదేవనాయకుడు, గన్నయ్య సేనాని, కుమారరుద్రదేవుడు లోనగు మహావీరులు నవలక్ష సైనికులతో నాంధ్రసామ్రాజ్యము సంరక్షించుటయో సంఘమరణమొందుటయో కర్తవ్యమని రణమునకుడలంపజిరి. రాచర్లవద్ద విడిసినయవన సైన్యము మొందునకుపచ్చెను. మహాత్ముడగు శివదేవయ్య వీరచందనమువిభూతిగైకొని వీరులందఱను నాశీర్వదించి తిలకము మొగమునిండ, గండము మేసబూసి రణమున కంపెను. అద్వితీయపరాక్రమముతో నాంధ్రులుపోరాడిరి. రాజ్యమునందున్న ప్రతిపౌరుడు రణమునఁ బాల్గొనెను. చుట్టపట్టునగరములవారందఱు పగతుర సైన్యము ననేకవిధములఁ జెండాడిరి. కడకు మహమ్మదీయ సైన్యము సంపూర్ణముగ నాశనమయ్యెను. సరదారులు పలువురు మరణించిరి. యుద్ధోపకరణములన్నియునూడలాగి కొని ఆంధ్రవీరులు మహమ్మదీయుల గోదావరితీరముదనుక బాఱడోలిరి. అలూపుఖాను మూడువేల గుఱ్ఱపుదళముతో ఢిల్లీచేరి తన పరాజయ కథయంతయుఁ దండ్రికి నివేదించెను.

సుల్తాను, చుట్టుపట్టులనున్న చందేరీ, బూదాపూర్, మాళవ దేశములనుండి తక్షణమే యసంఖ్యాక సైన్యమును రప్పించి యలూపుఖానున కొనగి త్రిలింగసామ్రాజ్యమును హరించి రాజును బంధించిగానినాయొద్దకు రావద్దని పంపెను. యవన సైన్యము రాత్రిల్లనడవితోవలఁ బయనముచేసి ఆకస్మికముగానోరుగల్లుకోటమీఁదఁబడినిర్భయముగా ననహాయముగానున్న వ్యూర రక్షక సైన్యమును దెగటార్చి లోనికిఁ జొచ్చెను. యుద్ధముముగిసి రెండు నెలలైన గాలేదు. ఇంతలో యవనలవలన నెట్టి యువద్రవముండదని వీరులకు విశ్రాంతి యొసంగి ప్రతాపరుద్రుఁడు పరిమితబలముతో నగతమధ్యము నందలి మహాసాధముననుండెను. యవన సైన్యము తాతికోటకు ఫిరంగులు బారుపెట్టికాల్చుట లాంధ్ర సైనికులు విని నివ్వెఱిపోయి లేచి దుర్గరక్షణమునకుఁబూనుకొనిరి. యవన సైనికులుకోట బైటిద్వారములన్నిటిని మూయించి క్రొత్త సైన్యము నగరము జేరకుండ కట్టుదిట్టముచేసి రాతికోట బగులఁగొట్టనారంభించిరి. ప్రతాపరుద్ర చక్రవర్తి యేనుఁగునెక్కి సైనికులఁబురికొల్పుచు బ్రతిపక్ష సైన్యమును బంచబంగాళము చేయించుచుండెను. ఆంధ్ర సైనికులు పరాజయమందుచుండిరి. ప్రతాపరుద్రుఁడీవిషయము పరిస్థితులఁగాంచి స్వయంభూదేవాలయమున కేఁగి జ్యోతిర్లింగమును సందర్శించిన నది ప్రకాశవంతముగఁగోచరింపదయ్యె. పద్మాక్షియాలయమున కేఁగి యాయుధములటనిడి నమస్కరింప

బోవ నాయుధములు సర్పాకారముదాల్చి గుహలోనికిఁబోయె
 ను. ఈవరిసితులు అపశకునములుగ నెంచి ప్రతాపరుద్రుడేవుఁడు
 జయముపై నానవీడి ఖడ్గమువుచ్చుకొని మహమ్మదీయ సైన్యము
 పైఁ దుమి కెను. అలూపుఖాను ప్రతాపరుద్రుని బంధించి రహ
 స్యముగాఁ దనశిబిరమునఁ జేర్పించెను. రాజుంక యుద్ధముచేయు
 చున్నాఁడని సైనికులు ఘోరముగఁ బోరాడుచుండిరి. అలూపు
 ఖాను ఆరాత్రినుండియే సైన్యముతో ప్రతాపరుద్రుని ఢిల్లీకిఁ
 బంపెను. ఎటులో నీవార్త ఓరుగల్లునగరమునందంతటను బ్రా
 కెను. ఆంధ్రభటులు రాజును విడిపింప శిబిరముల కడకుఁజీక భయం
 కరసమరము చేయుచుండ మహమ్మదీయ సైనికులు కోటలు బ
 గులఁగొట్టి ఆలయములఁ గూలఁద్రొచి రాజమందిరము అంగడి
 వీధులుదోచి ఢిల్లీతోవఁబట్టిరి. మహమ్మదీయ శిబిరములందుఁ
 దమరాజు లేకుండుటకు వగచి ఢిల్లీకిఁ గొనిపోవుచుండిరేమో
 తోవలో నడ్డగించి రాజును విడిపింపమని యవనసైనికులు
 పోయినతోవనుబట్టి యాంధ్రులు రామగిరియొద్ద ప్రతిపక్ష
 సైన్యమును గలసికొని ఘోరసంగరమునకుఁ దలఁపడిరి. ఆంధ్ర
 సైనికులు రాజును విడిపించుటకుఁ బోవుచున్నారని విని ఓరు
 గల్లు ముట్టడించు మహమ్మదీయ సైనికులు రామగిరివద్ద తమసై
 న్యములను గలిసికొని ఆంధ్రసైనికులతోఁ బోరుచుండ యుక్తి
 శాలియగు నొక మహమ్మదీయసేనాని కొంత పరిజనముతో
 రాజు సేనంఠములో గోదావరి దాటించెను. ఆంధ్రసైనికులు

యవనసైన్యమును జెండాడి పరిశీలించ రాజు కనబడడయ్యెను. దురదృష్టవశమున నాంధ్రులు పరాధీనులై యవనపాలనమున నున్న నిజనగరము చేరిరి. ఆంధ్రదేశ మద్వితీయవిక్రమముతోఁ బాలించి ఆంధ్రజాతికి శరణ్యుఁడైన ప్రతాపరుద్రుఁడు ౧౩౨౩ లో బంధీకృతుఁడయ్యెను. ప్రతాపరుద్రుఁడు జీవగాఁహిగఁ బట్టువడినందులకు ఢిల్లీనవాబు ఆఱుమాసము లుత్సవము జరిపెనట. ఢిల్లీ నవాబు దయదలచి విడిచిపెట్ట ప్రతాపరుద్రుఁడు కాశేశ్వరమునకు వచ్చి యటఁ గొంతకాల ముండి మరణించినటుల స్థానిక చరిత్రము చెప్పుచున్నది. ఆంధ్రసామ్రాజ్యమునకు ముఖ్యస్థానమగు ఓరుగల్లు పూర్వవిభవమంతయు ప్రతాపరుద్రుఁడు బంధీకృతుఁ డగుటతోఁ దీరిపోయెను. నాటి సామ్రాజ్య చిహ్నము లనఁదగు శిలాద్వారములు, కూపములు, ఆలయములు, దుర్గద్వారములు, క్రీడాసరోవరములు స్మరణ చిహ్నములవలె నేటికి జరిత్రాభిరతుల సంతాపాశ్రునేచనముతోఁ దృప్తినొందుచు ఓరుగల్లుకోటలోఁ గనుపించుచున్నవి. ఆంధ్రసోదరులారా! హతశేషములగు చిహ్నముల గాంచియేసి యానందింపరా?



కృష్ణ దేవ రాయలు .



మహా శూరశిఖామణియు ఆంధ్రభాషాప్రియుఁడు నగు శ్రీకృష్ణ దేవ రాయలు దివ్యనామ మి నెఱుగని యాంధ్రుఁ డుండఁడు. ఈ రాజుతిలకుని జీవితచరిత్రము చెప్పటకు ముందు విద్యానగర సామ్రాజ్య చరిత్ర మించుక చెప్పవలసియున్నది.

ప్రతాపరుద్రదేవుఁడు బంధీకృతుడై నంతన నేనానా యకు లెవరితోవను వారేఁగి చిన్న చిన్న రాజ్యములను స్థాపించిరి. ఆంధ్రనగరమున సుగంధ భాండాగారాధ్యక్షులుగా నున్న హరిహర రాయలు, బుక్క రాయలు, మాధవమంత్రి తోఁ గలిసి యా నెగొంది ప్రాంతములకు జనుచెంచిరి. శైలములమధ్య సురక్షితముగానున్న యొక ప్రదేశమునందు శా. శ ౧౬౮౮ ధాతసంవత్సర వైశాఖశుద్ధ పంచమి (కీ॥శ. ౧౧౩౬) నాఁడు మాధవమంత్రి విద్యానగరమను పట్టణరాజమును నిర్మించి హరిహర రాయలఁ బ్రభువుగను బుక్క రాయల యువరాజుగ నొనరించెను. నగరముచుట్టును ఏడు ప్రాకారములు నెలకొల్పబడెను. మాధవమంత్రి సన్మసించి మాధవ విద్యారణ్యులను నామముతో శృంగేరి వీరమున కధ్యక్షుఁడయ్యెను. క్రమక్రమముగా విద్యానగర రాజ్యము మిగుల వృద్ధి లోనికి వచ్చి సుప్రసిద్ధమై యరిజనాభేద్యమై యొప్పెను.



శ్రీకృష్ణ దేవరాయలు.

హరిహర రాయల, బుక్కరాయల యనంతరమున విద్యానగర రాజ్యమును రెండవహరిహరరాయలు, దేవరాయలు (రెండవ) దేవరాయలు, మల్లికార్జునరాయలు, విరూపాక్షరాయలు, (రెండవ) విరూపాక్షరాయలు పరిపాలించుచు వచ్చిరి. రెండవవిరూపాక్షరాయలు పరిపాలనమునందనమఝుఁడును భోగలాలసుఁడు నగుటచే బ్రజ లీతని ద్వేషించి. ఏత ద్రాజ్య దండనాఘండగు సాశ్వనరసింహరాయ ల్పరిస్థితులు గమనించి రాజును వెడలనడచి తానె విద్యానగరసంస్థాన ప్రభువై చిరకాలము పాలించెను. అతని యనంతరమున నిరువురు కుమారు లొకరివెంట నొకరు రాజ్యమునకువచ్చి యుకాల మరణమొందిరి. తరువాత విద్యానగర సామ్రాజ్యమునకు తుళువనరసరాజు పరిపాలకుడయ్యెను.

నరసరాజు తనవారసతనికుమారుఁడు వీరనరసింహ రాయలు కొంతకాలము విద్యానగరసంస్థానము పాలించి మరణించెను. అనంతరము శ్రీకృష్ణదేవరాయలవారు (క్రీ. శ ౧౫౦౯ ఫిబ్రవరి ౪ వ తేది) విద్యానగర సామ్రాజ్యమునకు బట్టాభిషిక్తుడయ్యెను. రాయలవద్ద తండ్రియగు నరసరాజు కాలమునుండి సువ్రసిద్ధుఁడై యున్న సాళువతిమ్మరసు మంత్రిగ నుండెను. తిమ్మరసు వయసునఁ బెద్దవాఁడును దనకు విద్యా గురువును రాజకీయ రహస్యవేతయు నగుటచే కృష్ణదేవ రాయ లాయనయెడల మిగుల గౌరవబుద్ధిగలవాఁడై అప్పటి

యని పిలుచువాఁడు. రాయలు రాజ్యమునకు వచ్చినపిదప విద్యానగరసామ్రాజ్యమును కృష్ణదేవరాయలు తన యసాధారణ ప్రజ్ఞాతిశయముచే మిగిల విస్తర మొనరించెను. వీర నరసింహరాయలు విద్యానగరసామ్రాజ్యమును బాలించుకాలముననే కృష్ణదేవరాయలు పన్ను లొసంగక తిరుగుబడిన సామంతుల లోఁ గొనుటకు దండయాత్రకు బయలుదేరి కర్ణాటక దేశమందలి ఉమ్మత్తూరు దుర్గమును మూఁడు మాసములు ముట్టడించి జయించెను. తరువాత కావేరీతీరమున నున్న సుప్రసిద్ధమగు శివసముద్ర దుర్గమును ముట్టడించి జయించెను. శ్రీరంగపట్టణమును జయించి తన ప్రతినిధి నచట నిలిపి కృష్ణదేవరాయ లనతికాలములో విద్యానగరమునకుఁ జేరెను. రాయల పరాక్రమజీవితము సుప్రసిద్ధ మగుటచేఁ బూర్వసామంతులలోఁ జాలమంది యెప్పటివలెఁ గప్పము లొసంగుచుండిరి. కొందఱు బాలుఁడగు కృష్ణదేవరాయలను బాటింపక సుంకమునీయ మానికొనిరి. అందులకై యపరిమిత నైన్యముతో విజయయాత్రలకేఁగి దేశమునంతయు స్వాధీనఁ పఱచికొన వలయునని సంకల్పించెను. ఈ సంకల్పమునకు దిమ్మరుసు మంత్రి పెక్కుభంగులఁ బోత్సాహము గావించి నిజబలమును గోళాగారమును నభివృద్ధిపరచెను.

రాయలభార్యలలోఁ జిన్నాదేవియుఁ దిరుమలదేవియు సుప్రసిద్ధురాఁడగు. చిన్నమదేవి యేరాజప్రత్యయో స్పృష్టము

గాఁ దెలియదు. రాయల కీమెయెడల ననురాగము మొందుట
 ఈమెపేర నాగలాపురమను నొకపటగట్టించి మనోహరమగు నొక
 రాజవీధినందు నెలకొల్పెను. వివిధవస్తువులగు నందు లా వీధిలోఁ
 బెట్టించెను. ఆసభులందలి యంగడుల సుంకము సంవత్సరము
 నకు నలువదిరెండువేల వరహాలను మించియున్నదని చరిత్రకీ
 కాసులు చెప్పచున్నారు. శ్రీరంగపట్టణాధీశుఁడగు వీరభద్రాచారి
 రాయల పుత్రికారత్నమగు తిరుమలదేవి రాయల రెండవ
 భార్య. ఈయమె రాయల కనుకూలవతియుఁ బ్రేమాస్పదయు
 నై యుండెను.

కృష్ణదేవరాయలు సామ్రాజ్యమునకు వచ్చినది మొద
 లు అభివృద్ధిమార్గముల నన్వేషించుచు జుట్టుప్రక్కల బలవం
 తులై యున్నయవనులను బరాభూతులఁజేయ యత్నించుచుండె
 ను. సామంతప్రభువులు ప్రతినంవత్సరము సుంకమునొసంగుటె
 గాక యవసరమైనపుడు కొంతసైన్యము నొసంగునటులఁగట్టడి
 గావించెను. తనస్వాధీనములోనికిఁ గ్రొత్తగావచ్చిన దుర్గములకు
 నధికారుల నియోగించి వారిచే సైనికబలమును అభివృద్ధి చేయిం
 చుటయేగాక తానుగూడ ధనము విరివిగా వెచ్చబెట్టి ఆశ్వీకబ
 లమును గజబలమును పదాతిసైన్యమును మిక్కిలి యభివృద్ధిలో
 నికొనఁదెచ్చి బౌద్ధసము ధనముతో నింపివేసెను. ఆకాలమున
 రాయల సైన్యము అసంఖ్యాకము అపరిమితముగ నుంటచే సాటి
 రాజులందఱును అరజేతిలోఁ బ్రాణములుంచుకొని సింహము

వలె విజయనగర ప్రభువు తమ పై నెవుడుపడునో యనిభయపడుచుండిరి. అన్నిచోటులఁ గలిసి విద్యానగర సామ్రాజ్య సైన్యము పదిలక్షలకు మించియుండెను. ఈ సైన్యములోఁ గొంతయు, ముప్పది యాఱువేలమంది యాశ్వికులు, ఏడెనిమిది వందలమంది గజ సైన్యపాలకులు విద్యానగరమును నిరంతరము గాచుచుండిరి. ప్రతిరాజ్యమునందలి రహస్యముల గుర్తించి వచ్చుటకు నేర్పరులగు చాచులు నియోజింపఁబడిరి.

కృష్ణదేవరాయలు రాజ్యమునకు వచ్చిన క్రొత్తలోఁ గొంతకాలము విద్యానినోదములలోఁ గడపుచుండెను. ఆయన స్వయముగఁ గర్ణాటాంధ్ర సంస్కృతాది భాషలలోఁ బండితుఁడును గవియు నగుటచే నాయాభాషలలో సుప్రసిద్ధులగు పండితుల గూర్చించి వారిచే గ్రంథముల రచింపజేసి నారస్వత మానుష్యము చని జూచుచుండెను. రాయల కళిమాన భాష ఆంధ్రము. ఆంధ్రభాషలోఁ గవిత్వచెప్ప సుప్రసిద్ధకవుల నందఱను బిలువనంపి సత్కరించుటయే గాక తన యాస్థానము నందు అల్లసానిపెన్దన్న, ముక్కుతిమ్మన్న, మాదయగారి మల్లన తెనాలి రామలింగకవి, ధూర్జటి, అయ్యలరాజు రామభద్రుడు, భట్టమూర్తి, పింగళిసూరన యను కవులను అష్టదిగ్గజము లనుపేరుతో నుంచుకొని వారిచేఁ జిత్రివిచిత్రీకావ్యములు రచింపజేసి సంతోషముగఁ గాలము గడపుచుండెను. ఇంతలోఁ బ్రముత్తుఁడుగాక సామ్రాజ్య క్షేమము

నకుఁ బాటుపడుచుఁ దిమ్మరుసుమంత్రీ యనుజ్ఞవొప్పున
సైనికబలమును వృద్ధిచేసి తిరుగఁబడిన రాజుల వృత్తాంతములు
చారులముఖమున గుర్రెఱింగి దండయాత్రలకు బలము సేవ
పఱచుచుండెను. ద్రవిడ దేశము సంఠటికి మువ్వరు ప్రతి
నిధులు నియమింపబడిరి. చారు నాచుంతులచుండి మూఁడుకోట్ల
ద్రవ్యము సంవత్సరమునకుఁ బోగుచేసి సంపుచుండిరి.

ఇట్లు కృష్ణ దేవరాయలు రెండు సంవత్సరములు రాజ
ధానియగుచుండి సైనికబలమును మిగుల నభివృద్ధిపఱచి దేశ
పరిస్థితులు విశాలవృద్ధిచేసి గొక్కమాట పఱకించెను. మహమ్మ
దీయ రాజ్యములు చీలికలుగఁ జేసి నానిగో నాచికైకమత్వము
లేకుండెను. ఏవివలన మనఃలలో సపాయము కలుగనని నిశ్చ
యించెను. గజపతులు ఓళ్ల దేశమునుండి బయలు వెడలి కృష్ణా
గోదావరుల దాటి బలవంతములగు దుర్గముల నాక్రమించి
కొనిరి. కొండవీటిదుర్గము, ఉదయగిరిదుర్గము, కనకగిరిదుర్గము
గజపతుల స్వాధీనమునందుండెను. అటు ద్రవిడ దేశమును
ఉదయగిరియందుండియు, నిటుకర్ణాటదేశమును గొండవీటినుండి
యు రెంటికి సంబంధింపకయున్న పశ్చిమసంధ్య దేశమును (నిజా
ము రాష్ట్రమును) గొండవీటి దుర్గమునందుండియు జయించు
టకు గజపతులు యత్నించుచుండిరి. కటకమామొడలు గోదా
వరివఱకుఁ గల దేశమంతయు గజపతులు ముందె యాక్రమించు
కొనిరి. గజపతుల నిర్దింపకున్న నెప్పటికేసి విద్యానగరసామ్రా

జ్యమున కపాయము వాటిల్లునని రాయ లూహించి తొలుత కొండవీటిని ముట్టడింప సంకల్పించెను. తిమ్మరుసుమంత్రి దూరము యోజించి గజపతులబలమంతయు ఉదయగిరియందు న్నదిగాన నాదుర్గమునె తొలుత లోఁగొనవలయునని చెప్పెను. కృష్ణరాయ లియ్యకొని సంగరి సన్నద్ధము చేయ నాజ్ఞాపించెను. గోవిందామాత్యునికి లక్షసైన్యమును స్వాధీనముచేసి విద్యానగరమును జాకరూకతతోఁ గాచియుండఁ గట్టడిజేసి, యొక శుభముహూర్తమున నాస్థానవిద్వాంసులతో సంతకపుర జనముతో నసంఖ్యాకసైనిక సమూహముతో పూర్వదిగ్గత్య యాత్రికు కృష్ణదేవరాయలు బయలుదేరెను.

క్షత్రియవంశభూషణులగు శ్రీరంగరాజు, నారపరాజు, ఇమ్మరాజును, బ్రాహ్మణవీరుఁడగు రాయసముకొండమరుసును కమ్మనాయకుఁడగు పెమ్మసాని లింగన్నను, వెలమవీరుఁడగు వెలుగోటి కుమారతిమ్మనాయకుని, పంటరెడ్డియగు గంగాధర రెడ్డిని సెనానాయకులఁ గావించి ఒక్కొక్కరి యధీనమున ముప్పదివేల కాల్పలము, నాలుగు గుట్టపుదళములు, ఇహ్నరు మదపు పేనుఁగులు నుంచి, తిమ్మరుసుమంత్రి యుచితవిధు లందఱకు నివేదించెను. సైనికబలము నలుగెలంకుల నడచుచుండ రాయలు మహోన్నత గజరాజమునెక్కి బ్రాహ్మణులస్వస్తి వాచకముల, కవుల రణగీతముల నాలించుచుఁ బ్రాగ్దిశాభి ముఖుడై బయలుదేరి యచిరకాలమున కుదయగిరిఁ జేరెను.


కృష్ణ దేవ రాయలు తనదుర్గముమీఁదికి వచ్చెనని యుదయగిరి పాలకుఁడగు తిరుమలకాంతరాయుఁడు విని వెఱఁగఁది చేయునదిలేక యావర్తమానము ప్రతాపరుద్రగజపతికి దెలియు జేయఁ జారులనంపి పదివేల సైనికులను నాలుగువందలమంది యాశ్వికులను దుర్గమునఁజేర్చుకొని జాగరూకతతోసంరక్షించుచుండెను. తిమ్మరుసు రాయలును సైన్యమును బారికొల్పి యుదయగిరి దుర్గమును ముట్టడించిరి. కోటలోనున్నవీరులు గుహలోనున్న సింగములవలెఁ బట్టుదల వనలక రాయలసైన్యముతో నిలుకడగఁ బోరాడుచుండిరి. దుర్గములోని కాహారపదార్థములు పోకుండ నరిగట్టినచో విరోధులు సులభముగా లోబడుదురని రాయలసైనికులు దుర్గద్వారములన్నియుఁ దెఱువవీలుఁగానివిధమున గండశిలలతోఁమూసిరి. ఉదయగిరిదుర్గదుస్థితి విన్నంతనే ప్రతాపరుద్రగజపతి లక్ష్మసైనికులను కటకమునుండి తిరుమలకాంతరాయలకుఁదోడ్పడి ఉదయగిరి కాపాడుటకు బంపెను. ఈవార్త చారులవలన తిమ్మరుసుమంత్రీ విని రాయసము కొండమరుసయ్యను కొంత సైన్యమును ఉదయగిరి జయించుటకుఁ గృష్ణ దేవరాయల యధీనమునందుంచి తాను వచ్చుచున్న సైన్యమునకు నెదురుగా సైన్యసహితుఁడై యేగెను. ఉభయదళములకు భయంకర సంగరము మార్గమధ్యమునందె జరిగెను. తిమ్మరుసు మంత్రి యీసంగరమున మగ్నుఁడై యుంట గమనించి కృష్ణ దేవ రాయలు విద్యానగరమునుండి కొంత సైన్యము వచ్చుట కాజ్ఞ

పించి పదునెనిమిదిమాసము లేక ధాటిగ నుదయగిరిని ముట్టడించెను. ఆహారాదులు తగ్గులచేతను బలము నశించుటచేతను ఉదయగిరి దుర్గము రాయలకు సాధ్యమయ్యెను. వెంటనే సేనాధీశ్వరులు దుర్గమును బగులగొట్టిరి. కృష్ణ దేవ రాయలు పరిజనముతో దుర్గమునకేగి సేనాదికమును వశపఱచుకొని దుర్గపాలకుడగు శిరుమలకాంతరాయలఁ జెఱగొని రాయసము కొండమరుసయ్యను ఉదయగిరి రాజ్యమునకుఁ బ్రీతినీధిగా నియోగించి హతశేషమగు బలముతో తిమ్మరసుమంత్రీకి సహాయము బోయెను. ఇంతలో విద్యానగరమునుండి కొత్తసైన్యమువచ్చి రాయల సైన్యముతోఁ గలిసెను. కృష్ణ దేవ రాయలు తిమ్మరుసు మంత్రీయు రెండుసంవత్సరములు గజపతిసైన్యముతోఁ బోరాడి విజయము గడించి యంతతోఁ దృప్తిపొందక గజపతుల బలమున కాముఁబ్రట్టుగానున్న కొండపేటిదుర్గమును బట్టుకొనుటకు బయలుదేరిరి.

ప్రతాపరుద్రగజపతి కుమారుడగు వీరభద్రగజపతి కొండపేటి దుర్గమును బాలించుచుండెను. అద్దంకి, వినుకొండ, బెల్లముకొండ, నాగాద్దునకొండ, తంగెడ, కేతవరము దుర్గము లొకొండవీటి దుర్గముక్రిందివె. ఉదయగిరిదుర్గము కృష్ణ దేవ రాయలు జయించిన వార్తవిని వీరభద్రగజపతి తన బలమునంతయు సమకూర్చి రాయలసైన్యము నెదిరింపఁ దలంపడెను. రెండు పక్షముల వారికి భయంకర సమరము జరిగెను. గజ

పతుల సైన్యము చాలవఱకు నష్టపడెను. బయటనున్న బ్రాణములు దక్కవని వీరభద్ర గజపతి, వీరభద్రపాత్రుఁడు రాచూరి మల్లాభానుఁడు, ఉద్దండభానుఁడు, రాచిరాజ శ్రీనాథరాజు, లక్ష్మీపతిరాజు, జన్యామలక సవాపాత్రుఁడు బాలచంద్రమహాపాత్రుఁడు మున్నగు వీరులందఱు కొండవీటి దుర్గమునఁజేరి తలదాచుకొనిరి. బహిరంగసలమున నున్న గజపతి సైన్యమును దరుముకొనుచు శ్రీకృష్ణ దేవరాయలు అద్దంకి, వినుకొండ, బెల్లముకొండ, నాగార్జునకొండ, తంగెడ, కేతవరము లొనగు దుర్గములన్నిటిని స్వాధీనపఱచుకొనెను.

శ్రీ.శ. ౧౫౧౫ సంవత్సరము మార్చి నెలలో తిమ్మరుసు మంత్రి కొండవీటిదుర్గమును ముట్టడించెను. ఈవార్త ప్రతాపరుద్రగజపతి విని కొండవీటిదుర్గమును రక్షింపనెంచి మూడు వందల యేనుగుల సోదను ఇరువదివేల యాశ్వికబల తోను ఐదులక్షల కాల్యలము తోడను బయలుదేరెను. ఈవార్త కృష్ణ దేవరాయలు విని తిమ్మరుసుమంత్రిని గొండవీటిని ముట్టడించుటకుఁ గొంతబలముతో విడిచిపెట్టి తానుసైన్యసహితుఁడై గజపతి సైన్యము నెదిరించుటకుఁ గృష్ణదాటి మేడూరు వఱకేగెను. ప్రతాపరుద్ర గజపతి సైన్యమునకు శ్రీకృష్ణ దేవరాయల సైన్యమునకు భయంకరసమరము కొంతకాల మెడతెగక జరిగెను. మరదృష్టశాలియగు గజపతియొక్క సైన్యము నశించెను. విఫలమనోరథుఁడై కొండవీటిపై నాశవిడిచి బ్రాణము



వీర
బ్ర
హ్మ
ే
ంద్ర

లతో బయటబడిన సంతియచాలునని గజపతి హతశేషమగు సైన్యముతో వెనుక కేగెను. కృష్ణదేవరాయలు వెనుకకు మఱి కొండవీటికి జేరెను. అంతకుమున్నె తిమ్మరుసు మంత్రీ రెండుమాసములపైగాఁ గొంటవీటి దుర్గమును ముట్టడించి క్రీ. శ. ౧౫౧౫ సంవత్సరము జూను ౨౩ వ తేదీని కొండవీటి దుర్గమును స్వాధీనముగావించుకొని యసమాన విజయము నొంది వీరభద్రగజపతిని జీవగ్రాహిగఁ జేసెను. పలువురు వీరులుకూడఁ బట్టువడిరి. కృష్ణరాయలు, తిమ్మరుసు కొండవీటిని జయించినటు లొకశాసనమును స్థాపించికొండపల్లిని జయించుటకుఁ బయనమయ్యెను. ఆకాలమునఁ బ్రహారేశ్వర వాత్రాదులు కొండపల్లిదుర్గమును బాలించుచుండిరి. కొండపల్లిని రాయలు మూడుమాసములు భయంకర సన్నాహముతో ముట్టడించి ప్రతాపరుద్రగజపతి భార్యలలో నొక్కఁడను బెక్కుమంది సేనానాయకులను జీవగ్రాహులుగఁజేకొని కొండపల్లి దుర్గమును స్వాధీనపఱచికొనెను. తరువాతి అనంతగిరి, కంబముమొట్టు, ఊరుగొండ, మున్నగు దుర్గములను జయించి తనప్రతినిధుల నందంచుంచి కొండవీటికి జేరెను. కొండవీటిలోఁ గొంతకాలము విశ్రామించి తిమ్మరుసుమంత్రీ మేనల్లుఁ డగు నాదెండ్ల అప్పామాత్యుని ప్రతినిధిగనంచి తాను బందిగొన్న వీరుల నందఱను విద్యానగరమునకుఁ బంపెను.

విద్యానగరము నుండి కొంతసైన్యము వచ్చునటులనేర్పాటుచేసి కృష్ణదేవరాయలు గజపతుల రాజ్యమును హరించినఁ

గాని తనవిజయము సర్వంకషము గాదని తలంచి కృష్ణాతరం గిణి గోదావరిదాటి పరిజనముతో దండయాత్రకు బయలు వెడలెను. కృష్ణదాటినది మొదలు గజపతి సైన్యము ప్రతిగ్రామము నాదును దన బలము నెదిరించుచునే వచ్చెను. ఇంతలో విద్యానగరమునుండి వచ్చిన నూతనబలము గలిసికొనెను. తనబల మంతయు నట్టమగుటచే గజపతి ప్రతిఘటించి లాభములేదని కుటుంబముతోఁ గొండగుహలలోఁ దలదాచుకొన బాటిపోయెను. గౌతమిదాటి రాజమహేంద్రవర దుర్గమును జయించి యుచట తనప్రతినిధి నుంచి మన్నెపు సంస్థానములను రాజమహేంద్రవరము నాక్రమించుకొని రహితాపురము లోనగు మన్నె సంస్థానములను రాయలు జయించెను. తరువాత బాహు బలేందుని వంశజలకు రాజధానియగు పొట్నూరు జయించి యుచట మిగుల నున్నతమగు జయ స్తంభము నాటించెను. మాదుగుల, వడ్డాదిని గూడ జయించి రాయలు పరిజనముతోఁ గొంతకాలము సింహాచలమున విశ్రమించి నృసింహస్వామికి బెక్కుదానములు గావించి శాసనముల స్థాపించెను. అనేకామూల్య భరణములు సమర్పించి నిత్య నైవేద్య భోగాదికములకుఁ గొన్ని వృత్తులొసంగి దృష్టి ముందునకుఁ బఱపెను. కటకము ప్రాంతములందు సాత్రవంశజులు బలవంతులై యుండిరని రాయలు గ్రహించి సైన్యమలసియున్నను, రణయత్నము ఇప్పటికి మానుదమని తిమ్మరుసుమంత్రి వారించుచున్నను, లెక్కనేయక

అపారాధము లరణ్యములలోఁ గొండలలో సైన్యమును నడిపించి కటకమునకుఁ బ్రయాణమయ్యెను. త్రోవలోఁ గలిగిన కష్టనష్టములను బాటినేయక నిరుత్సాహపడక కృష్ణదేవ రాయలు కొన్ని దినములకు కటకసమీపమునకుఁ జేరి తనరాక తెలియునటుల విజయభేరిని మ్రోగింపజేసెను. కృష్ణదేవ రాయలు కటకమునకుఁ జేరకమున్నె ప్రతాపరుద్ర గజపతి కటకముఁ జేరెను.

కటకపరిసర భాగములను ప్రతాపరుద్రగజపతియాజ్ఞా వర్తులు పాత్రినామంతరాజులు అపరిమిత బలవంతులై పది యాఱును ది పరిపాలించుచుండిరి. రాయలు తమదుర్గముపైకి దండయాత్రకు వచ్చినవార్త విని పాత్రినామంతు లెదిరింప నుత్సాహపడి ప్రతాపరుద్రగజపతిని సంగరానుజ్ఞ వేడిరి. దూరదృష్టిలేని గజపతి చెయునది లేక తన సైన్యమునకు సంగ రానుజ్ఞ నొసంగెను. పాత్రినామంతులందఱు తమతమ స్వాధి నమునందున్న బలము సంతయు సమకూర్చుకొని రాయల సైన్యము మీదికి సంగరమునకుఁ దలఁపడిరి. మన్నెములలో నెడతెగక ప్రయాణములు గావించుట చేతను అనారోగ్య ప్రదేశనివాసవశమునను రాయల సైన్యము చాల నీరసస్థితిలో నుండెను. పలువురు సైనికులు పాత్రినామంతుల సైనికులచేత వధింపఁబడిరి. కృష్ణదేవ రాయల సైన్య మేదండయాత్రయందును సంతపఱకుఁ జెందని వినాశము నాఁడు చెందెను. రాయ లీ

పరిస్థితులు గమనించి, కర్తవ్యము తోచక విజయము నొందుటకుఁ జతురుపాయములలో నేదేని యవలంబించుట యుక్తమని కర్తవ్య నిష్ఠాయమునకుం దనకాపుడగు తిమ్మరుసు మంత్రిని గోరెను. పరిస్థితులన్నియు నెఱిగిన మహాయోధుఁడగు తిమ్మరుసుమంత్రికిఁ గటకసామంతులను జయించుటకు సరియగు నుపాయ మేదియు గోచరింప దయ్యెను. భేదోపాయము దప్ప విరోధులను సాధించుటకు వేరొక యుపాయము లేదని తిమ్మరుసుమంత్రి నిశ్చయించి వెరపూహించెను.

కటకరాజగు ప్రతాపరుద్రగజపతిరాజ్యమునకుఁ బ్రతినిధులుగనుండి బలభద్రపాత్రిఁడు, దుర్గాపాత్రిఁడు, భీమపాత్రిఁడు, ముకుందపాత్రిఁడు భీకరపాత్రిఁడు, బేరుపాత్రిఁడు, రణరంగ పాత్రిఁడు, ఖడ్గపాత్రిఁడు, అఖండలపాత్రిఁడు, మురారిపాత్రిఁడు, వజ్రయిష్టిపాత్రిఁడు, తురంగరేవతి పాత్రిఁడు, గజాంకుశ పాత్రిఁడు, అసహాయపాత్రిఁడు, వృకేంద్రపాత్రిఁడు, విజయపాత్రిఁడు, అనువారు ఓధ్ధిదేశమును బంపాలించుచుండిరి. వీరందఱు ప్రతాపరుద్రగజపతి యాజ్ఞగొని సంగరమునకుఁ దలఁపడిరి. కృష్ణరాయల సైన్యము కంటఁ జాతుల యధీనమందున్న సైన్యమె యెక్కుడుగ నుండిను. పైఁగఁ దన సైన్యము సరాధారముగు బహిరంగ ప్రదేశమున నిలిచి సోరాడుటయు నపాయకరము. వెనుకకు మరలినఁ బరాక్రమమునకు లోపము. ఈ స్థితిగతులలోఁ

దిమ్మరుసుమంత్రీ రాయలయన్నుఁ జఱి గొని పదియాఱు బంగారు పెట్టెలఁ జేయించి యందు దివ్యాభరణములు ఒక్కొక్కలేఖ యుంచి తనభటుల కొసంగి యొక్కొక్కటి. పాత్ర సామంతులకు వేఱువేఱఁ బంపించెను. కృష్ణరాయలకుఁ బాత్ర సామంతులకు వేగు నడువకుండఁ గాచియుండు గూఢచారు లాభటులను బంధించి ప్రతాపరుద్రగజపతి కప్పగించిరి. రాజాభటుల యొద్దనున్న పెట్టెలఁ బరిశీలింప నందన్నిటిలో నమూల్యాభరణములు ఒక్కొక్కరహస్యలేఖయుఁ గనవచ్చెను. ప్రతి లేఖ యందును,

“మిత్రమా! మీరు గావించిన నిబంధనలు మా కంగీకారములు. గజపతిని బట్టియిచ్చిన మీకందఱకు మనకట్టడిప్రకారము నగరములు ధనము నొసంగుటకు నొడంబడితిని. నాయంగీకారము తెలుపుచుఁ బంపిన యీసత్కారమును బరిగ్రహింపుఁడు” అనివ్రాయఁబడి క్రింద కృష్ణ దేవరాయలసంతకముండెను. గజపతిలేఖలఁజూచి పాత్ర సామంతులందఱు కృష్ణరాయలకు లోబడిరినియుఁ దాను ప్రతిఘటించి లాభములేదనియు దలంచి రహస్యప్రదేశమునఁ దాఁగి భవిష్యత్కర్తవ్యమునుగూర్చి యోజించుచుండెను. పాత్రసామంతులందఱు “పరిమితసైన్యముతో రణరంగమునకుఁ జేరినను గజపతి మూలబలముతో సహాయము రాఁడయ్యెను. రాయల సైన్యము సంగరమునకు సర్వసిద్ధముగానుండెను. “గజపతి సంధి కంగీకరించెనో, వెఱచి

సంగరమె మానెనో "యని తమలోఁ దామనుకొని యుద్ధయ
 త్నములుమాని యెవరితోవను వారేఁగిరి. గజపతి యీమో
 సమును గ్రహింపజాలక యెలులేని సంధి గావించుకొనినచో
 కృష్ణరాయలముందు నిలుచుట కష్టమని తిమ్మరుసుచెంతకు రా
 యలయొద్దకు రాయబారిసంపి సంధి కియ్యకొనఁ బార్శ్విం చెను.
 రాయలు మిక్కిలిసంకోషించి యియ్యకొనెను. తిమ్మరుసుమం
 త్రి గజపతియొద్దకుఁ బరిజనముతో నేఁగి గజపతి విద్యానగరసా
 మ్రాజ్యమునకు సామంతుడై యుండునట్లును, ఆతనిపుత్రీయగు
 తుక్కాంబను (ఈమెను అన్నపూర్ణాదేవియనుదు) రాయలకొసం
 గునట్లును, గట్టుదిట్టములుగావించెను. కృష్ణరాయలు తుక్కాంబను
 పెండ్లాడి ఓఘ్రరాజ్యమును యథావిధముగఁ బ్రతాపరుద్రగజ
 పతి కధీనముగావించి క్రీ. శ. ౧౫౧౬ లోఁ బూర్వదిగ్విజయ
 యాత్రను ముగించి గృహభిముఖుడయ్యెను. కృష్ణరాయ లొన
 రించినది న్యాయబుద్ధితోఁజూచిన మోసమైనను రాజనీతిప్రకా
 రము యోజించిన దోషముగాదు. చతురుపాయములలో నిది
 భేదోపాయము. ఏపాపమెఱుగని పాత్రీసామంతులను మన్నించి
 బలవంతుడగు గజపతి కెప్పటియట్ల పూర్వరాజ్యము నొసంగి
 బంధితుల విడిపించి రాయలు జయము తన దనిపించుకొనెను.
 చిరకాలము పరస్పర ద్వేషములు లేకుండ నుభయరాజ్యము
 లభివృద్ధి నొందుటకుగాను దుక్కాంబికను బరిగ్రహించెను.
 కాన రాయలు గావించిన భేదోపాయము రాజ్యధర్మము.

సామ్రాజ్య శుభదాయకము. ఉభయపక్షములకు క్షేమకర మనక తప్పదు. విజయలక్ష్మి ద్వితీయుడై కృష్ణదేవరాయలు సింహాచలము, రాజమహేంద్రవరము, శ్రీకాకుళము, విజయనాడ, మంగళగిరి, మున్నగు క్షేత్రముల నందర్చించుచుఁ జారులవలన సత్కృతులను బడయుచు. సుఖముగాఁ గొంత కాలమునకు విద్యానగరసామ్రాజ్యమునకుఁ జేరెను.

కృష్ణదేవరాయలు దాదాపుగనైదు సంవత్సరములు కవితారచనయు విద్యాగోష్ఠులతోఁ గలముగడపెను. వినాశనమైన సైన్యము నభివృద్ధిపరచెను. దుర్గమును బాగుచేయించెను. పోర్చుగీసువారినహాయముచే మరఫిరంగులు చేయించి దుర్గములందు నెలకొలిపించెను. కృష్ణదేవరాయలు గావించిన భాషాసేవయందుఁ జాలభాగ మీకాలమున జరిగినటుల విశ్వసింపవచ్చును. కృష్ణదేవరాయలు బాలుడై యుండ రాయచూరు దుర్గమును మహమ్మదీయులు గైకొనిరి. రాయచూరు కృష్ణా తుంగభద్రానదుల మధ్యనున్న దృఢతరమగు దుర్గ రాజము. దాని నాదిల్షాహా పరిపాలించుచుండెను.

ఎటులేని రాయచూరుదుర్గము లోఁగొనినఁగాని తన పూర్వుల యాత్మకు శాంతి చేకూరదనియు విద్యానగర సామ్రాజ్యము సురక్షితముగాదని కృష్ణరాయలు తలంచి యాదిల్షాహా తనకు స్నేహితుఁడుగాన యుద్ధకారణముకొఱకు నిరీక్షించుచుండెను. సయ్యద్ మర్కారు అనునొక తురుష్కుఁడు

గుఱ్ఱములను గొనితెచ్చెదనని రాయలయొద్దఁ గొంతధనము గొనిపోయి హరించి యాదిల్ షాహా రాజ్యములోఁ ద్రాఁగి యాతని శరణుగోరెను. రాయలు వానిని బట్టియిమ్మని వర్తమాన మంపఁగ ఆదిల్ షాహా కులాభిమానము పురస్కరించు కొని వానిని దాచి తన రాజ్యమునకె రాలేదని వర్తమాన మంపెను. రాయ లీసంగుఁ జూచుకొని సంగఁగమునకు బయలు వెడలెను.

బలవంతుఁడగు నాదిల్ షాహాను జయించుట సామాన్యకార్యము కాదని కృష్ణ బీవరాయలు ఏడులక్షల మూడువేల మంది కాల్పులులను, ముప్పది రెండువేల ఆఱునందల మంది గుఱ్ఱపురొంతులను, ఐదునందల యేబదియొక్క యేనుఁగులను నింకఁగొందఱు పరిజనులను వెంటఁగొని జైత్రయాత్రకుబయలు దేరెను. వీరాధిపతులగు కామానాయకుఁడు, త్రింబకరావు, తిమ్మప్పనాయకుఁడు, ఆదెప్పనాయకుఁడు, కొండమరెడ్డి, సాళువ గోవిందరాజు, మధురనాయకుడు, కుమారవీర శ్యామలరాయలు తమతమ వెంటఁ గొంతబలము నుంచుకొని శ్రీకృష్ణరాయలను సైన్యసహిత ఁగ మధ్యనుంచుకొని రాయచూరు సమీపించిరి. యవస సస్థానాధీశు లితరు లీ సమయమున ముట్టడింపకుండుటకై తిమ్మరుసుమంత్రీ పరిమితబలముతో విద్యానగర దుర్గమును జాగరూకతతోఁ గాచియుండెను. విద్యానగరము నెవ్వఁడును దేరి చూడఁజాలరైరి.

ఆదిల్ షాహా గొప్ప సైన్యముతోఁ గృష్ణదాటి యీవ
 కు వచ్చి యంతకుమున్నె యటనున్న కృష్ణరాయల సైన్యము
 నదిరించెను. ఉభయ సైన్యములకు భయంకరసంగ్రామము జరి
 గెను. ఈసంగరము కౌరవపాండవ సంగరమును బోలియుం
 డెను. తురుష్కుల ధాటికాగలేక రాయల సైన్యము పాటిపో
 వుటజూచి రాయలు సేనానాయకులచేఁ బాటిపోవువారల నజీ
 కించెను. చచ్చిన సంగరముననే చావవలయునని రాయల సైన్య
 ము మొక్కవోని బీరముతోఁ దురుష్కు సైన్యము నెదిరించి
 చిత్రివధ గావించెను. రాయల సైనికులు తురుష్కు సైన్య
 మును రూపుమాపి పాటిపోవువారలఁ దరిమితిరిమి చెండా
 డిరి. ఆదిల్ షాహా యేనుఁగునెక్కి కృష్ణదాటి పాటిపోయెను.
 సర్వసేనానాయకుడు బంధింపబడెను. పలుప్రదు తురుష్కులు
 కృష్ణలోబడి మరణించిరి. దీనులగు కాందిశీకులఁ జంపవలదని
 రాయలు తన సైన్యమున కుదారభాషముతో నాజ్ఞాపించెను.
 ఈవిజయము క్రీ. శ. ౧౫౨౦ మే నెల ౧౨ శనివారమునాఁడు
 చేకూరెనని చరిత్రకారులు చెప్పుచున్నారు.

రాయలింతతో సంతృప్తినొందక సైన్యముతో రాయ
 చూరు దుర్గమును ముట్టడించెను. కోటలోనున్న సైన్యము
 ఇరువదిదినము లేక ధాటిగఁ గృష్ణరాయల సైన్యముతోఁ బో
 రాడి యవిజయము నిశ్చయమని తెలిసికొని దుర్గద్వారములు
 తెరిచి శరణుగోరెను. రాయలు పురమునందు బ్రవేశించి

తన సైనికులవలన దుర్గవాస్తవ్యుల కెట్టి యిక్కట్టులు రాకుం
డఁ గాపాడి దుర్గమును న్వాధీన పఱచికొని యచటఁ గొంత
సైన్యమును దన ప్రతినిధియఁచి విద్యానగరముచేరి యీసంగ
రమున బాటుపడిన వీరులకందఱ కుచితభంగి సత్కారములు
చేసి గౌరవించెను.

రాయచూరు గోలుపోయిన పిమ్మట ఆదిల్ షాహా
చేయునదిలేక తన దూతను గృష్ణరాయలు యొద్దకుఁ బంపి తన
దుస్స్థితియుఁ బరాజయమునలోయు నివేదించుమనెను. గతము
నకు క్షమించి రాయచూరు దుర్గము మానొసంగుమని గూడ
వర్తమానమంపెను. ఉదారశీలుడగు శ్రీకృష్ణ దేవ రాయలు
ఆదిల్ షాహా వచ్చి తప్పనొప్పనొని న కాళ్లు పట్టుకొనెనేని
తిప్పక రాయచూరుదుర్గము నిచ్చెదనని వర్తమానమంపెను.
రాజ్యాశచే ఆదిల్ షాహా యంతులకు సంగీకరించెను. ఇరువురు
ముదిగల్లునొద్ద గలిసికొనునటులఁ గట్టడిచేసికొనిరి. రాయలు
నియమిత కాలమునకు ముదిగల్లుచేరెను. ఆదిల్ షాహా రాయ
లునొద్దకేగిన బాధించునే ము యను భయముచేతనో దురభి
మానముననో నియతస్థలమునకు రాఁడాయెను. రాయలు కో
పించి వెంటనున్న సైన్యముతో విజాపురము ముట్టడించి దుర్గము
ను చూపుచూపి విజయమునొంది యారాజ్యములోని కలుబరిగి
దుర్గమును లోబఱచికొని ఆదిల్ షాహాచే బంధీకృతులై చాఱ
నాలలోనున్న బహమనిరాజుల మువ్వుర విడిపించి యందుఁబెద

వానికిఁగలుబరగ రాజ్యమునొసంగి కడమ యిరువురను దనరాజు ధానికఁ గొనిపోయి వారికున్నతోడ్యోగము లొసంగెను. అంత రించిన కలుబదిగిలోని బహుమనిరాజ్యమును బునరుద్ధరించుటచే శ్రీకృష్ణరాయలకు “యవనరాజ్యస్థాపనాచార్య” బిరుదమును బ్రజలొసంగిరి. ఈబిరుదము కృష్ణరాయల శాసనములలోఁ జెక్కింటియందుఁగలదు. సర్వమత సమదర్శియగు శ్రీకృష్ణదేవ రాయలను మత ద్వేషముగలవాఁడనుట సత్యమునకుఁ జరిత్ర) మునకు దోహముచేయుటె.

కృష్ణదేవరాయలు తన జీవితమునం దెన్నడును పరా జయము నెఱుంగఁడు. శాతమిపుత్ర) శాతకర్ణి, కులోత్తుంగ చోడుఁడు, ప్రతాపరుద్ర) చక్రవర్తులవలె సీతఁడును ఆంధ్రవీరు లలో సుప్రసిద్ధుఁడు. ఈరాజుచండుడు స్వయముగా నాముక్త మాల్యదయను గ్రంథరాజమును రచించెను. మఱికొన్ని గ్రం థరాజములు రచించెఁగాని యవి యలభ్యములై యున్నవి. ఇత డంకితమొందిన గ్రంథములలో మనుచరిత్ర)ము, పారిజాతాప హరణము సుప్రసిద్ధములు. ఈకాలమున నాంధ్ర) వాఙ్మయ మునకు సర్వతోముఖమగు నేవ లభించెను. రాయల యవ లంబనమున ఆంధ్ర)భాషలోసర్వాంగసుందరములగు కావ్యరత్న ములు పెక్కులు రచింపబడెను. రాజకీయ రంగమునందెగాక వాఙ్మయమునందుఁగూడ గృష్ణదేవరాయల దివ్యనామము చిర స్మరణీయముగ నున్నది.

కృష్ణ దేవ రాయలు పెక్కు తటాకముల నెలకొల్ప జీవనదులకు గాలువలఁ దీయించి భూ దేవిని సస్యసంభరితగ నొనరించెను. విదేశవర్తకమును దేశీయవర్తకమును మిగుల నభివృద్ధిలోనికిఁ దెచ్చెను. మనోహర శిల్పవిన్యాసముతో నలరారు జక్కని దేవాలయములు సభామందిరములు పెక్కుగట్టించెను. స్వయముగ నీనృపాలుఁడు వైష్ణవుఁడైనను శివకేశవులయొడభేదబుద్ధి లేక సమముగఁ బెక్కు శివాలయములకు వృత్తిస్వాస్థ్యము లొసంగెను.

రాయల కిరువురు కుమార్తెలు ఒక కుమారుఁడు గలరు. పెద్దకుమార్తెయగు తిరుమలాంబికను రామరాజు పెండ్లాడెను. రెండవకుమార్తెయగు వెంగళాంబను తిరుమల దేవ రాయలు వివాహమాడెను. కుమారుఁ డాఱుసంవత్సరములు మాత్రమే జీవించెను. ఈ బాలునకు రాయ లాఱవయేటనే పట్టాభిషేకము గావించెననియు నితఁడు కాలవశమున గతింప తిమ్మరుసు వినము బెట్టి చంపించెనని తలఁచి రాయలు తిమ్మరుసు గ్రుడ్డు తీయించి కార్తాగృహముననుంచెననియు విదేశీయుల చరిత్రయందుఁ గలదు. దేశీయచరిత్రములందుఁ గాని ప్రవాదములందుగాని తిమ్మరుసు సంతటి ద్రోహియను కథాంశము తెలియఁబడదుగాన నిది విశ్వసనీయముగాదు. రాయలపుత్రుఁడు గతించుటకుఁ గారకుఁడు తిమ్మరుసని కృష్ణ రాయలు భావించెననుట విశ్వసనీయముగాదు. ఇంతలో ఆదిల్ షాహ రాయచూరుదుర్గమును హరింప నొక

మాటు వచ్చెను. రాయలు పరిజనముతో నెదిరింప వచ్చు చుండుట విసి ఆదిల్ షాహా సాటిపోయెను. ఎటులేని బెల్లాము దుర్గమును స్వాధీనపఱచికొని ఆదిల్ షాహాను బంధింపకున్న యెడల రాయచూగుదుర్గమును హరింపకమానఁడని కృష్ణదేవ రాయలు సంగ్రామ ప్రయత్నములు చేయుచుండెను. ఆ సంకల్పము నెరవేరకమున్నె క్రీ. శ. ౧౫౩౦ లో శ్రీకృష్ణదేవ రాయల మార్తాండుఁడు అస్తంగతుడయ్యెను.

అద్వితీయ పరాక్రమశాలి యగు కృష్ణరాయనితోఁ బాటు ఆంధ్రవీరుల స్వాతంత్ర్యదీక్షయు సంతరించినది. ఆంధ్ర సామ్రాజ్య నిర్మాతలలోఁ బ్రథమగణ్యుఁడగు శ్రీకృష్ణదేవ రాయలు అద్వితీయ పరాక్రమముతోఁ జరి కాలమురాజ్యమేలి యంత్యదశలోఁ దన యేకపుత్రుని కనులనుండు దాటిపోవమి కాలపురుషుని దురంతకర్మఫలము. ఈమహావీరుని పవిత్రజీవితము వాఙ్మయమందును, సామ్రాజ్యచిహ్నములు హంపి ప్రాంతమునను దర్శనీయములై యలరాగుచున్నవి. ఆంధ్రజాతికిఁ గృష్ణదేవరాయలు మఱచిపోగాని వేరువు. ఇతనితో ఆంధ్ర స్వాతంత్ర్యరంగము ముగిసినది.

రామ రాజు

కృష్ణ దేవరాయల మరణానంతర మాతనినవతిత్తిలికూ
 రుండగు నచ్యుతదేవరాయలు విద్యానగర సామ్రాజ్యాధిపతియై
 క్రీ. శ. ౧౫౩౦-౧౫౪౨ వఱకు రాజ్యము వాలించెను. భాగ
 లాలసుండగు నీన్యపాలుని కాలమున విజాపురమునవాబు దండ
 యాత్రయొనరించి విడిగట్లు, రాయచూరు దుర్గములఁ దీసి
 కొనెను. రాజ్యములోని భాగములుగూడఁ దోచెను. తనసుఖ
 మున కేమిభంగము వాటిల్లునోయని అచ్యుతరాయలు నవా
 బుతో సంధి గావించుకొనెనేగాని సంగరమున కెన్నఁడును
 యత్నముగావించి యెఱుండఁడు. అచ్యుతరాయల రాజ్య
 మున కాతనిబావమఱుది సలకము తిమ్మయ ముఖ్యమంత్రిగ
 నుండెను. అచ్యుతరాయలమరణానంతర మాతనికూమారుండగు
 వెంకటపతిరాయలు రాజై కొంతకాలము రాజ్యమును బాలిం
 చెను. సలకము తిమ్మయ్య మాయోపాయములచే వేంకటపతి
 రాయలను జంపించి తానె విద్యానగర సామ్రాజ్యమునకుఁ
 బ్రభువయ్యెను. సేనాధిపతులు పౌరులు సలకము తిమ్మయకుఁ
 దిరుగఁబడి కృష్ణ దేవరాయల యల్లుండగు రామరాజునకు వర్త
 మానమంపి సామ్రాజ్యోద్ధరణము గావింపుమనీ కోరిరి. పెను
 గొండ నుండి రామరాజు సైన్యముతో విద్యానగరమునకువచ్చి
 యధికారులఁ గూడఁగట్లుకొని సలకము తిమ్మయను బంధించి

యచ్యుతరాయల యనుజుడగు సదాశివరాయలను రాజును జేయఁ గృషి యొనరించెను.

ఈపరిస్థితులను సలకము తిమ్మయ గమనించి యుపేక్షించినఁ దనకే యపాయము పొప్పించునని యాదిల్ షాహను రహస్యముగరప్పించి విద్యానగర రాజ్యము నాతనియధీనముగా వించెను. రామరాజుదులు చేయునదిలేక సలకము తిమ్మయ్య యొద్దకుఁబోయి మేము నీకు లోబడి యిచ్చవచ్చినచొప్పునఁ జరించెదము. నవాబు నెటులేని పంపుమని కోరిరి. వారిమాటలు నమ్మి సలకము తిమ్మయ్య నవాబున కమితధనము కొన్నిమణులపరాధముకీంద నొసంగి పంపివేసెను. రామరాజుదులు నవాబుపోయిన వెంటనే తిరుగఁబడి తిమ్మయ్యను జంపయత్నించుచుండిరి. ఇఁకబ్రదుకుట యసాధ్యమని తిమ్మయ్య భాండాగారము కొల్లగొట్టి గుఱ్ఱముల తోఁకలు చెవులు గోయించి రత్నములన్నియుఁ దిరుగళ్ళలో వినరించి చేతనై నంతవఱకు సామ్రాజ్యసంపదలఁ బాడుజేసి తానాత్మహత్య గావించుకొనెను.

రామరాజు సదాశివరాయలను విద్యానగర సంస్థానమునకు నానుమాత్రమున నధీశ్వరుని గావించి తానె సామ్రాజ్యమును బాలించుచుండెను. రామరాజు సరపతి వంశజుఁడు. బసవేశ్వరునిచే జంపఁబడిన బిజ్జలుఁ డీవంశమునకుఁ గూటస్థుఁడు. తరువాత నీవంశజులు చిరకాల మార్వీటిలోనుంటచే మార్వీటి వారనఁబడిరి. రామరాజు పూర్వము కృష్ణరాయల హస్తగతమై



యున్న రాజ్యమునంతయు మరల వశపఱచిఱాని విద్యానగర సామ్రాజ్యమును మహాలాన్నతదశకుఁడెచ్చెను. అంతియగాక కృష్ణదేవరాయల జీవితములో నెరవేర్పఁబడని మహమ్మదీయ సంస్థానాధీశులను లోగొనుట రామరాజు నెరవేర్పఁ యత్నించెను. ఈసందర్భమునఁ దురుష్కు సంస్థానములఁగూర్చి కొంచెము చెప్పవలసియున్నది.

విజాపూరరాజ్యము ఆదిల్ షాహ స్వాధీనమునందుండును. అహమ్మద్ నగరరాజ్యము బుర్హాన్ నిజాం షాహ స్వాధీనమునను, గోలుకొండరాజ్యము జమ్షిద్ కుతుబ్ షాహ స్వాధీనమునను, బీడర్ రాజ్యము ఆలీబేరీదు స్వాధీనమునందును నుండెను. ఈనాలుగురాజ్యములు విద్యానగరమునకు నుత్తర దిశయం దుండెను. తక్కినమువ్వురు నవాబులు రామరాజునకు నిష్ఠులుగా నుండిరి. ఆదిల్ షాహ చిరకాలమునుండి విద్యానగరసంస్థానమునకు ద్వేషిగాన రామరాజునకు నటులే శత్రుగణములలోని వాడయ్యెను. రామరాజు సహాయము నూతగాఁగొని తక్కినమూఁడురాజ్యముల నేలు నవాబులు ముగ్గురు ఆదిల్ షాహమీఁదికి యుద్ధమునకేగిరి. రామరాజు తనసోదరుఁడగు వేంకటాద్రిని కృష్ణా, తుంగభద్రా నదుల మధ్యనున్న అంతర్వేదిని, అచ్యుతరాయలు కోల్పోయిన రాయచూరును సాధింపుమని పంచెను. ఇంద్రజిథాటి కాగజాలక ఆదిల్ షాహ తనదుర్బలస్థితిని కాలపరిస్థితులను గమనించి

రామరాయలతో సంధిగావించికొని విద్యానగర సంస్థానవినాశ
నమునకు మార్గము లన్నేపించుచు గాలము గడుపుచుండెను.

ఆకాలమున 'పోర్చుగీసువారు' విస్తార నైనికబలముతో
రేవుపట్టణముల నాశ్రయించికొని వ్యాపారము చేయుచుండిరి.
రామరాజు వారును సంధిగావించుకొని తురుష్కుసంస్థానముల
కెట్టి సహాయము చేయుకుండునటులఁ గట్టుదిట్టములు గావించు
కొనిరి. రామరాజు సహజముగఁ దురుష్కుద్వేషి కాఁడుకావునఁ
దురుష్కుగాజ్యమున నుండజాలక వచ్చు తురకవారలకందఱకు
నొకవిధి గట్టించి యిచ్చెను. వారికొక మసీదుగూడఁ గట్టించి
తనరాజ్యమున వారల కుద్యోగము లొసంగెను. ఇబ్రహీం తన
యన్నయగు జమ్షీదు కుతుబుషాహా తనను జంపునేమోయని
రామరాజును శరణు గోరెను. ఒక గ్రామము నొసంగి యతని
మిగులఁ జేసెను. రామరాజును చూచి కీర్తి. శ ౧౫౫౦ లో
ఇబ్రహీం కుతుబ్ శాహా నామముతో నాతనిని గోలకొండ
రాజ్యాధిపతిగ నొనరించెను. నిజాముషా రామరాజునకుఁ
గానుకలుబంపెను. అదివిని ఆదిల్ షాహాతోపించి దురుసుమాట
లాడి విద్యానగర సంబంధులగు రాయబారులను ఆదిల్ షాహా
పరాభవించివెడలనడచెను. ఈసంగతి రామరాజు విని ధోపించి
నిజాముషాహాను ఆదిల్ శాహామీదికిఁ బోత్రహించి దండ
యాత్రకుఁ బంపెను. ఆదిల్ శాహా, నిజాముషాదుర్గమునాశ్ర
మించుకొనెను. కీర్తి. శ ౧౫౫౧ లో రామరాజు తన నాల్గవ

కుమారుడగు చిన తిమ్మరాజును వెంటఁగొని రాయచూరు ముదిగల్లు క్షేత్రములను సాధించెను. రామరాజుతోఁ బగనొనిన బ్రదుకుట దుస్తరమని గ్రహించి ఆదిల్షాహా విధేయుఁడుగ నుండునని వాగ్దానము గావించెను. సైపు అయిన్ ఉల్ ముల్కుఅను సరదారు తిరుగఁబడి విజాపురమున వాబునోడించి రాజ్యమును హరించెను. రామరాజు కనికరించి తనతమ్ముడగు వేంకటాద్రిచేనాతనినిజంపించి పూర్వరాజ్యముయధావిధిఆదిల్షాహాకుఁ దిరుగనిప్పించెను. ఇంకననేక పర్యాయములు రామరాజునహాయముతో ఆదిల్షాహా తాను గొల్పోయిన తన రాజ్యమును మరల సంపాదించుకొనఁ గలిగెను.

విజాపురము నవాబగు ఇబ్రహీం ఆదిల్షాహా క్రీ.శ. ౧౫౫౭ లో మరణించెను. అతని జ్యేష్ఠపుత్రుఁడు ఆలీఆదిల్షాహా విజాపుర రాజ్యమునకు నవాబయ్యెను. ఇటులుండ రామరాజు కుమారుడు మరణించెను. ఈ యవకాశము జూచికొని రామరాజున్నేహమును సంపాదింపవచ్చునని ఆలీఆదిల్షాహా స్వల్పబలముతో విద్యానగరముజేరి రామరాజును బరామర్శించి చనిపోయిన కుమారునకుమాటు నన్నుఁ జూచుకొండని ప్రార్థించెను. రామరాజుఆతనిభార్యయు నాబాలునిపుత్రవాత్సల్యముతోఁ దిలకించుచుండిరి. రామరాజును నతనిభార్యను నతఁడు దండ్రివరుసతోఁడల్లివరుసతోఁ బిలుచుచుండ వారిరువురీతని కుమారుని బిలుచునటుల హృదయపూర్వకమగు ప్రేమతోఁ బిలుచు

మంకిరి. విద్యానగర సామ్రాజ్యమును రూపుమాపుటకు రామరాయలను దల్లికోట యుద్ధములో ఘోరమృత్యువు పాల్పఱచుటకు నీప్రేమాస్పదుడగు కుమారుడై కారణమయ్యెను. ఎన్నివిధముల హృదయించి రామరాజు వానిభార్యప్రేమించినను సహజక్రూరభావము నాదంపతులయెడ ఆలీఆదిల్ షాహా విడనాడజాలక సమయము వచ్చునపు డీప్రేమను సాధనము గాగొని జయింప యోజించి తనరాజ్యమునకు వెడలిపోయెను.

తనపూర్వులవలనఁ గైకొన్న కల్యాణి, షోలాపురము నగరములు తన కిచ్చివేయవలసినదిగా ఆలి ఆదిల్ షాహా నిజాం షాహాకు వర్తమాన మంపెను. నిజాము షాహా దూతను బరాధ వించి పంపెను. ఆలిఆదిల్ షాహా రామరాజునుగలసి అహమ్మదునగరుమీఁదికి దండెత్తిపోయి యారాజ్యమునందలి పెక్కు గ్రామములు రూపుమాపిరి. ఆసమయమున హిందూసైనికులు మసీదులు కూలద్రోసి ఖురాను గ్రంథములను జింపిపాఱవేసి తురుష్కస్త్రీలను బరాధవించిరి. రామరాజు సైన్యమొనరించిన దురంతములకు లోనఁ గోపించియు ఆలిఆదిల్ షాహా బయటికిఁ దగిన ప్రతిక్రియ గావించితిమని యానందించెను. నిజాము షాహా రామరాజుతో సంధిగావించుకొని కల్యాణనగరము కోల్పోయినందులకెంతయుఁ బరితపించుచు ఇబ్రహీంకుతుబ్ షాహాతో సంధి గావించుకొని కల్యాణనగరముముట్టడింపఁబిలుచుకొనివచ్చెను. విజాపురపు నవాబు, రామరాజు, వారల నెదిరింప నమితబల

సహాయముతోనేగిరి. ప్రతిఘటించిన దనక పాయమువచ్చునని
 ఇబ్రహీం కుతుబ్ షాహా రామరాజుతో గలిసెను. తరువాత
 నీముప్పుకు సేనతో బైబడ జేయునదిలేక నిజాము షాహా తన
 రాజధానికి బోయి తలదాచికొనెను. ముద్దురు రాజులు నిజాము
 షాహాను వెంటసంటి అహమ్మదునగరమును ముట్టడించిరి. గోల
 కొండనవాబు లోలోన నిజాంశాహకు సహాయము చేయుచుం
 డెను. ఈసహాయమువల్ల అహమ్మదునగరమువద్ద కాలమువరకు
 వారికి వశముకాకపోవుటచే మరియొకమాటు ముట్టడింప నెంచి
 యెవరితోవనువారు తమతమ రాజ్యములకేగిరి. ఈపర్యాయ
 ముగూడ రామరాజునైనికులు రాజ్యములోని తురుష్కుల
 హింసించుచు దురుష్కాంగనల నవమానించుచు మసీదులగూ
 లు దోచుచు నెన్నియో దురంతములు గావించుచుండమవిజ
 యోత్సాహమును బ్రకటింపసాగిరి. పరస్పర భిన్నాభిప్రాయ
 లగు నవాబులందఱు హిందువులుగావించు విప్లవములకుఁగినిసి
 విజయనగరసామ్రాజ్యముపై లోలోనఁ బగనూనిరి. మతా
 వేళ పరవశులగు తురుష్కులు రామరాజుపై గల పగ నెటు
 లఁదీర్చుకొందుమాయని లోలోనఁ యోజించుచుండిరి. రామ
 రాజీయంతమును నిర్లక్ష్యభావముతో గమనింపక నమయము
 చిక్కినపుడెల్ల తురుష్కు రాజ్యములోని భాగములు హరించి
 తనరాజ్యమును నభివృద్ధి చేయుచుండెను. బలసంపద యభి
 వృద్ధి యగుకొలఁది రామరాజు తురుష్కులయెడ నిర్లక్ష్యబుద్ధి

తో వారిదూతలఁ బరాభవించుచుఁ దనయాజ్ఞలేనిది తనతో
 వచ్చు తురుష్కుఁడు అశ్వము నెక్కరాదని నిబంధన చేసెను.
 ఇది నవాబు లాలకించి “తమలోఁ దాము భిన్నాభిప్రాయముగ
 నుండుటచేతనే రామరాజులు మహమ్మదీయులను బరాభ
 వించు చున్నాఁడు. రామరాజు రాజ్యమును హరింపకున్న తురు
 ష్కురాజ్యము నశించుట నిశ్చయమని తమలోఁ దాము కూడఁ
 బలికికొని యైకమత్యముతో వర్తించుచుండిరి. రామరాజు
 నెదిరించుటలో మహమ్మదీయులందఱు నే కాభిప్రాయులైరి.
 సంబంధములు గలసినగాని పూర్వవైరము లడుగంటి న్వాభి
 మాన మఃశయింపదని ఆదిల్ షాహకు నిజాయుషాహ తన
 కూఁతురగు చాందబీబీ నొసంగి వివాహము గావించెను.
 ఆదిల్ షాహ చల్లెలిసి నిజాయుషా కుమారుడగు ముర్తజా
 పెండ్లాడెను. గోలకొండనవాబు, బెదర్ నవాబు, బరీదుషాహ
 వీరలతోఁ గలిసిరి.

ఆదిల్ షాహ బయటికి మంచివానివలె నటించుచుఁ
 దురుష్కులు చేయు దుండగములలోఁ దా నేకీభవించుట లేద
 నియు నెటులో మిత్రభేద మొనరించి వారలను మీకుఁబట్టి
 యొసంగుటకే వారితోఁ గలిసియుంటినిగాని వెఱుకారణము
 కాదనియు రామరాజుకు వర్తమానమంపెను. పుత్రవాత్సల్యవిధి
 యగు రామరాజువంచకుని వాక్యములను విశ్వసించెను. తరు
 వాత నవాబులు నలుచురేకమై ఆకస్మికముగా నొకదినమున

విజాపురముచేతగల మైదానమున సైన్యమునుంచిరి. యుద్ధకారణము గావలయునుగాన ఆలి ఆదిల్షాహా రామరాజునకుఁ దన పూర్వులనుండి గైకొన్న రాయచూరు, ముదిగల్లు దుర్గము లీయవలయునని వర్తమాన మంపెను. రామ రాజు వర్తమానము విని ఆదిల్షాహా దుర్మార్గమునకుఁ గృతఘ్నతకు మిగులఁ గినిసి యా రాయబారి నిట్టి సందేశములు తేకుండ బ్రదుకుమని శిక్షించి పంపెను. ఇదియ యాధారముగఁ గొని నవాబులందఱు విద్యానగర సామ్రాజ్యము ముట్టడించుటకుఁ దృణకాష్ట జల సమృద్ధిగల ద్రోణనదీ తీరమున నివసించిరి. రామరాజు తురుష్కులందఱేకమై దన్నపైకి వచ్చుచున్నారని విని తోఁక తొక్కిన పామువలె నదరిపడి మహమ్మదీయ రాజ్యముల నిర్మూలనము గావింపక మాననని ప్రతిజ్ఞావాక్యములు పలికి విరోధులు కృష్ణదాటి రాకుండ కొంత సైన్యమును నాటంకపరచుటకుఁ బంపెను. రామరాజు తన రాజ్యమునందలి యన్ని భాగములనుండి సైన్యమును రప్పించెను. ఆఱులక్షల కాల్బలము లక్ష ఆశ్వీకబలము నమకూర్చెను. తిరుమలరాయనికి లక్ష కాల్బలము, ఇరువదియైదు వేల యాశ్వీకదళము, ఐదువందల యేనుంగులు నొసంగి తురుష్కుల నెదిరింపఁబంపెను. అపరిమిత సైన్యముతో నాతని వెనువెంట మరియొకసోదరుఁ డగు వేంకటాద్రిని బంపెను. రామరాజు మిగిలిన సేనతో రణరంగము నలంకరించెను. ఈసగ్రాము

సమయమునాటికి రామరాజు తొంబదియాఱు సంవత్సరముల వృద్ధుడని చరిత్రకారులు కొందఱు వ్రాసియున్నారు. తురుష్కులు కృష్ణానదిదాటిపైకి రానిశ్చయించుచుండఁ బ్రాహ్మణమును దాటి రాకుండ రామరాజుబల మాటంకము గలుగఁ జేసెను. నా రేరేవునకువచ్చిన నారేవున కాటంకము గలుగుచుండెను. ఇట్లున్నలాభములేదని తురుష్కులు తమసైన్యమును రెండుచీలికలుచేసి కృష్ణదాటునటుల నటించి యొకతీరమున జేరిరి. రామరాజు బలమంతయు నా తీరమున కెదురు నిల్చి మాటంకపఱచుచుండెను. ఇంతలోఁ గుగిలిన తురుష్కుసైన్యము ఓణములో కృష్ణానదినాటి యీవల కేతెంచి వ్యూహములఁ బన్నిరి. రామరాజుసైనికులు తురుష్కులు కృష్ణదాటి యెటుల రాఁగలిగిరోయని యాశ్చర్యపడుచు వారి నెదిరింపఁబోవునరికి బుగిలిన సైన్యము కృష్ణదాటి రాఁగలెను.

తురుష్కులు తమసైన్యమునకు మధ్యభాగమునందు యొండువరుసలుగా నాఱువందల ఫిరంగులను బెట్టిరి. ముందు వరుసలో మిక్కిలిపెద్దఫిరంగులఁ జేర్చిరి. వానివెనుక తుపాకులఁ జేర్చిరి ప్రతిపక్షుల కీ నిర్మాణము కానరాకుండునటుల రెండు కిలకాల్బలమును ముందుంచిరి. కొంతనేపటికి హింమామహమ్మయ సైన్యములు సంగరమునకుఁ దలఁపడెను. తురుష్కుసైనికులు రాశముగా శరవర్షమును రామరాజు సైన్యముపై గురిపించిరి. రామరాజు సైనికులకుఁ బ్రోత్సాహవాక్యములఁ బలికి తురుష్కు

దళమును బంధింప నాజ్ఞాపించెను. హైందవసైన్యము శరవేగమున దురుష్కదళముపై బడెను. తురుష్కసైనికు లీసమయము గుర్తించి యీవలావలకునొత్తిగిలిరి. చాటుననున్న సరిదారులు ఫిరంగులు తుపాకులు నొక్కమాటుపేల్చిరి. ఆకస్మికముగా హిందూసైన్యము సంగరరంగమున మాడిపోయెను. ఈఘోరకృత్యము కనులార గాంచియు రామరాజు నిరుత్సాహపడక రెండువైపుల నిరపాయముగ నున్నసైన్యమును సంగరమునకుఁ బురికొల్పెను. హైందవసైనికులుత్సాహముతో ముందునకు నడువసాగిరి. హిందువులధాటి కాగజాలక తురుష్కులు వెనుకడుగు వేయుచుండిరి. రామరాజు తనసైన్య విజృంభణయునకు మిగుల నానందించి పూహమును బన్ని తురుష్కసైన్యమును జట్టుముట్టిన విజయము క్షణములో సాధ్యమగునని నిశ్చయించి తానొక యున్నతమైన వీరము వేయించుకొని వజ్రములు రత్నములు వరహాలు రాశిపోయించి జయప్రదముగాఁ బోరాడిన సైనికులను సత్కరించుచుఁ బ్రోత్సహించుచుండెను. హిందువులు తురుష్కులఫిరంగులఁ బట్టుకొనుటకు మిక్కిలిసాహసముతో ముందునకేగిరి. అంతకుమున్నె యవి ముందుచే సంపఁబడి యుండుటచే తురుష్కులొకస్మికముగాఁ బేల్చిరి. అయిదువేలమంది మేటిఘోరులు మరణించిరి. హైందవ సైన్యము నడిభాగమిటులఁ బలుమాటు నశించుటఁజూచి రామరాజు తాను స్వయముగా సైన్యము నడిపిన ఫిరంగులు సులభముగాఁ జేతికి

జక్కవచ్చునని సైన్యమధ్యభాగమునకు మేనాయెక్కి బయలు దేరెను. దురద్రష్టవశమున రామరాజింతకు మున్నెక్కివచ్చిన యేమఁగు బెదరి మేనామీదఁ బడెను. నాహకులు భయవశమున నొడలెఱుఁగక మేనా విడిచి పారిపోయిరి. రామరాజు క్రిందబడియుఁ దెప్పరిల్లి చెంతనేయున్న యున్నతాశ్వమునెక్కఁ బోవ నిజాముషా సైనికులు రామరాజును బంధించి జయజయ ధ్వనులు గావించుచు నిజాముషాహయొద్దకుఁ గొనిపోయిరి. వెంటనే నిజాముషాహ తన ఖడ్గమును బెరికి రామరాజు తల ఖండించి బల్లెఱుకొనకుఁగ్రుచ్చి హైందవసైన్యమునకుఁ జూపించెను. తమరాజు మరణించుటకు హైందవసేన మిగులఁ జింతించి రణరంగమునఁదమకు విజయము దుస్తరమని పారిపోవుచుండఁ దురుష్కులు లక్షమంది ఆంధ్రసైనికులను అరటిచెట్టుల నఱికి నటుల నఱికిరి. హిందూసైన్యము సర్వవిధములనాశనమయ్యెను. చిర కాలమునుండి యభివృద్ధినొంది మహానాన్నతదశకు వచ్చిన విద్యానగర నామ్రాజ్యము దైవవశమున నిటుల నాశ మొందెను. ఆంధ్రవీరులలో నుప్పసిద్ధుఁడును శూరవతంసుఁడునగు రామరాజు మరణముతో నాంధ్రుల సమగ్రసాభాగ్యాతి శయము అదృశ్యమయ్యెను. రామరాజుతో నాంధ్రులస్వాతంత్ర్యేచ్ఛ యంతరించెను.

హిందూసైనికు లీవిధముగఁ బరాజయమునొంది తురుష్కుల బారినుండి బ్రదుకఁదలఁచి విద్యానగరమునకుఁ జేరి ధన

ధాన్యాదులు ఆలుబిడ్డలనుగొని తమతమ యిరవులకుఁ దాము వెడలిపోయిరి. రామరాజు సోదరుఁడగు వెంకటాద్రి సంగరమున మరణించెను. తిరుమల దేవరాయలు ప్రాణభయముతో విద్యానగరముచేరి సదాశివరాయలను ధనకనక వస్తువాహనములను వెంటఁగొని పెనుగొండకుఁ బారిపోయెను. సర్వసంపద్విభాసురమై సురక్షితముగానున్న విద్యానగరమున నున్న పౌరులందఱు దిక్కుమాలినవారై యెటుబోవ దరిగానక యలాడుచుండిరి. చుట్టపట్టల నన్నివైపుల మహమ్మదీయ సైన్యము నిండిపోయెను. ఈ యదను గ్రహించి చుట్టుప్రక్కలనున్న యాటవికులు పలుమాఱు విద్యానగరమునఁ బ్రవేశించి జనుల హింసించి వారిధనముల యథేచ్ఛముగా దోచుకొనిపోయిరి. పురములో నున్న పౌరు లీపాల్లు పడఁజాలక రాజ్యమునువిడిచి యెందోపోయిరి. కొంతకాలము నకుఁ దురుష్కు సైన్యమంతయు విద్యానగరమునఁ బ్రవేశించి యొనరించిన దురంతములకు మితములేదు. నిరపరాధులగు పౌరుల నెందరనో చంపిరి. స్త్రీల నవమానముల పాలుచేసిరి. రాజనుందిరములు, దేవాలయములు అంగడిస్థిథులు పగులగొట్టి కాల్చి, మాడ్చి, నీలమట్టము గావించిరి. కొంతకాలమునకు విద్యానగరమును జరిత్రదృష్టితో నేని గాంచి గుర్తింపరానివిధమున విశాళమొనర్చిరి. ప్రతిదరిద్రుసైనికుఁడు విద్యానగరధనమును ఒంటలతో నెద్దులతో మోయించుకొని తమరాజ్యమునకుఁ గొంపోయి యపరిమిత భాగ్యవంతుఁడయ్యెను.

ఆంధ్రరాజులచేఁ బరిపాలింపబడి యాంధ్రీకవితకు నాట పట్టె శాశ్వతస్థాయిగా నాంధ్రీచరిత్రములకు నాదర్శప్రాయముగా నుండఁదగు విద్యానగర సామ్రాజ్యముతోఁబాటుగా నాంధ్రుల యదృష్టముగూడ నంతరించెను.

రామరాజు భట్టుమూర్తిని గౌరవించి పెక్కుకావ్యములంకితము నొందెను. రాయలవారు సాధింపజాలని తురుష్కురాజ్యములను సాధించెను. ఆంధ్రుల పరాక్రమమునకుఁ బ్రాణభిక్షపెట్టి యాంధ్రులు పరాధీనత గాంచకమున్నె యంతరించెను. తురుష్కుల దండయాత్రలచే నాంధ్రీసామ్రాజ్యములు రెండును నశించెను. మొదటిది కాకతీయ సామ్రాజ్యము, రెండవది విద్యానగర సామ్రాజ్యము. ఈ యుభయ రాజన్యము ఆంధ్రీజాతీయతా సంరక్షణార్థము జనించిరి. జాతీయతనుద్రవించి కృత్సాములు, దేశీయుల దురదృష్టవశమున వారు గడించిన యాన్నత్యము భాగ్యభోగ్యములు, ఐశ్వర్యజీవనము వారిహోడనే కాలగర్భమున గదవృశ్యమయ్యెను. వీరారాధనమును నాచారముగల యాంధ్రీకుమారులు రామరాజు దివ్యనామము మఱువకుండురేని కృత్సాములు కాకపోరు.

రామరాజు మరణించిన దినము క్రీ. శ. ౧౫౬౫ సం॥ జనవరి ౨౩ వ తేదీ మంగళవారమని చరిత్రకారులు నిర్ణయించినారు. ఆదినమె యాంధ్రీవికాసమున కంత్యదినము. నాఁడె ప్రళయకాలాంబుదము లావలించి విజయనగర సామ్రాజ్యమును రూపుమాపెను.



యాచశూరుడు

ఆంధ్రవీరులలో వెలమనారగు రేచర్లగోత్రీయులు సుప్రసిద్ధులు. భేతాళనాయకుఁడు, అనపోతనాయకుఁడు, నర్వజ్జసింగభూపాలుడు మున్నగు వెలమవీరులందఱు నీరేచర్లగోత్ర సంజాతులె. రేచర్లగోత్రీయులు తొలుత కాకతీయసామ్రాజ్యమున సేనానాయకులుగ నుండి యప్రతిమాన పరాక్రమముతో సంగరములలో జయముగడించి తమప్రభులచే సత్కారముల నొందిరి. కాకతీయసామ్రాజ్యము పడిపోయిన పిదప నీవెలమవీరులు స్వతంత్ర రాజ్యములను స్థాపించి చిరకాలము పాలించిరి. అనంతర మీరాజ్యము యవనుల యొత్తిడిచే రానురాను జీలి భిన్నభిన్నమైపోయెను. ఈరేచర్ల గోత్రీయు నందు జనించిన యాచశూరుఁడు చంద్రగిరి వీరవేంకటపతిరాయలు పాలించుతఱి కొంతకాలము మధురాంతకమునందును మఱికొంత కాలము ఉత్తరమల్లూరునందును సామంతరాజుగా నుండి స్వామిభక్తివిశేషమునఁ బేరెన్నికఁ గాంచెను.

విద్యానగర సామ్రాజ్యము పతనము కాఁగానే తిరుమలరాయలు పెనుగొండ జేరినటుల మన మెఱింగియున్నారము. అక్కడఁగూడ విరోధులవలని యొత్తిడి తగ్గకపోవుటచే జంద్రగిరి చేరెను. ప్రకృత కథాకాలమున దిరుమలరాయని తనయుఁడగు వీరవేంకటపతిరాయలు చంద్రగిరి రాజ్యమును



యాచకూరుడు.

పాలించుచుండెను. ఈయనకు నతు లిరువురు గలరు. ఒకతె జగ్గరాజుసోదరి బాయమ్మ. ఇంకొకతె నారపరాజుసోదరి నా గాంబ. బాయమ్మ తనకు హితురాలగు నొక బ్రాహ్మణస్త్రీని అంతఃపురమందుంచికొని గర్భధారణము మొదలాయమను రహస్యముగాఁగాపాడి యామెకుఁ బుట్టిన కుమారుఁడు తన కుమారుఁడని వ్యవహరించి సాకుచుండెను. వేంకటపతిరాయలీ వృత్తాంతము నెఱింగినవాఁడుగాన నాబాలకునకుఁ దనయవసాన కాలమున రాజ్యము నొసంగక తన యన్నకుమారుఁడగు (మూఁడవ) రంగరాజును ప్రభునిగఁజేసి క్రీ. శ. ౧౬౧౪ లో మరణించెను. రాణులిరువురు తమభర్తతో సహగమనము గావించిరి.

రంగరాజు రాజ్యమును గులోచితాచారముల నను సరించి సక్రమముగాఁ బరిపాలించుచుండెను. జగ్గరాజు, నారప రాజు, తిమ్మానాయుఁడు, మాదానాయుఁడు మున్నగు వీరులు రంగరాజును రాజ్యచ్యుతుని గావింప వలయునని పెద్ద కుట్రగావించిరి. వీరందఱునైనన్యమునకు దుర్బోధగావించి తమ కనుకూలురఁగావించుట కెంతయో లంచమొసంగి రంగరాజు తనభార్యతో శిశువులతో నొకమందిరమున నుండ నచటనే బంధించి గృహముచుట్టును భటులనుంచి బాయమ్మ పెంచిన బ్రాహ్మణబాలుని చిక్కరాజును పేరుతో రాజుగఁజేసిరి. జగ్గరాజుబాలకుని దనమేనల్లుఁడనియు వీర వెంకటపతిరాయలు

రంగరాజును తనమరణకాలమున మతిపోయి రాజుగఁజేసె ననియు న్యాయశాస్త్రముప్రకారము చిక్కరాజె రాజుకాఁడ గువాఁడనియు రాజ్యమునందంతటను బ్రకటించెను. చండశాసనుడగు జగ్గరాజున కెదురాడనోడి పౌరులందరు, నా యక్క త్యమునకు సహించి యూరకుండిరి. పలువురు సామంతు లీమూర్ఖున కంగీకరింపక తిరుగఁబడఁగా జగ్గరాజు వారికి లంచములను విరివిగా నొసంగి తనపక్షమునకు వారల నందఱఁ దిప్పి కొనెను.

ఈమూర్ఖునకు ఉత్తరమల్లారు రాజ్యమును బాలించు యాచశూరునిగూడ నంగీకరించి యంకితునిగమ్మని జగ్గరాజు వర్తమానమంపెనుగాని న్యాయవేదియు ధర్మస్వరూపుఁడనగు యాచశూరుఁడుతిరుగఁబడెను. తనయొద్దగల యెనిమిదివేలసైన్యమును వెంటబెట్టుకొని చంద్రగిరికోట వగులగొట్టిరంగరాజును విడిచిపెట్టి తనస్వామిభక్తిని బ్రకటింపవలయునని యాచశూరుఁడొకస్మికముగఁ జంద్రగిరి ముట్టడించెను. కోటలోనున్న బలము విస్తారమని తెలిసినవెంటనే చేయునదిలేక యాచశూరుఁడు తనరాజ్యమునకేగి రంగరాజు నుద్ధరించుమార్గ మేదియాయని దీర్ఘలోచన చేయుచుండెను. జగ్గరాజు రహస్యముగా యాచశూరునకు “తనమేనల్లుడగు చిక్కరాజె చంద్రగిరికి నిజమగురాజు, వానికిబట్టాభిషేకముచేయుట కనుమతింపు”మని వర్తమానమంపెను. బాలుని కులగోత్రములు అనుమానాస్పద

ములుగా నున్నవనియు వీరవేంకటపతిరాయలచేఁ బట్టాభిషిక్తుడైన రంగరాజు తమకు సజమగు ప్రభువనియు యాచశూరుఁడు జగ్గరాజునకు వర్తమానమంపెను. జగ్గరాజు యాచశూరునిమాట పాటింపక చిక్కరాజుపేరఁ దానె రాజ్యవ్యవహారములను నిర్వహించు చుండెను.

యాచశూరుఁడు చెఱసాలయందున్న రంగరాజు కెటులేని విడిపింపవలయునని విశ్వప్రయత్నములు చేసెనుగాని లాభములేకపోయెను. కారాగృహవాసుల వస్త్రము లుదుకు చాకలిఁ నొండ్రును లోగొని వాండ్రుకు లంచము లొసంగి శ్రీరంగరాయల ముగ్గురు కుమారులలో మధ్యవాఁడగు పండ్రెండు సంవత్సరముల బాలుని బట్టలమూటలలోఁ బెట్టి బయటికిఁ దెప్పించి యాచశూరుఁ డాబాలుని తనయొద్ద నుంచుకొని పెంచుచుండెను. యాచశూరుని భేదనీతియు జగ్గరాజు దుర్కారము ఫలింప నెనిమిదివేల సైన్యముతో నలుగురు సేనానాయకులు యాచశూరుని గలిసిరి. యాచశూరుడు విశ్వాసపరులగు నిరుపదిమంది సైనికులను బిలిపించి చంద్రగిరికేఁగి చెఱసాల పాలకునియొద్ద నుద్యోగమునఁ గుదిరి యెటులేని రంగరాజును విడిపించుడని వంపెను. వారు చెఱసాల యధికారియొద్ద స్నేహము సంపాదించుకొని కారాగృహమునుండి బయటికొక సురంగము త్రవ్వి వారి నాసురంగపు ద్వారమున బయటికిఁ గొనివచ్చుచుండిరి. అంతకుమున్ను వేటకేఁగి తిరిగి

వచ్చుచున్న జగ్గరాజగుఱ్ఱపుకాలు సురంగపు మొదట దిగఁ బడెను. ఏదయో వింతవలె నున్నదని యాభాగము ద్రవ్యింప నందుండి బయటికివచ్చుచున్న సైనికులు, రంగరాజు, నాతని కుటుంబము బయటపడెను. జగ్గరాజీ దోహమునఁ బాలుగొన్న సైనికుల నందఱను జిత్రవధము గావించి యింకొక దృఢ తరమగు గృహమునందు రంగరాజు నాతని కుటుంబమును జేర్చి విశ్వాసపాత్రులగు మఱి కొందరు భటులను గావలిపెట్టి జాగ్రత్తగా మెలఁగ నాజ్ఞాపించెను.

తనయత్నము నిష్ఫలము కాఁగానే యాచశూరుఁడు కొందఱువేగులవాండ్రును జంద్రగిరిసేనానాయకుని యొద్దకుఁ బంపి కొంతధనము లంచముగ నొనఁగజేసి జగ్గరాజు లేనపుడు కారాగృహపాలకులఁ జంపి కారాగృహద్వారములఁ దెఱచి తనకు వర్తమానము చేయునటులఁ గట్టడిజేసెను. జగ్గరాజు రాజ్యమునలేని తరుణము గనిపెట్టి సైన్యాధికారి కార్తాగృహ పాలకులను జంపించి కారాగృహద్వారములు తెఱపించి తనకు నమ్మకమైన దూత కీవార్తనుప్రాసిన జాబొసంగి యాచశూరునియొద్దకుఁ బంపెను. దురదృష్టవశమున నాదూత జగ్గరాజుచేతఁ జిక్కెను. జగ్గరాజు దొడ్డిగుమ్మము నుండి కోటలోఁ బ్రవేశించి కారాగృహమును మరల బంధించి సైన్యాధికారిని నాతనితోఁగలిసిన యితరోద్యోగులనుగూడఁ జంపించెను. ఈవర్తమానము యాచశూరుఁడు విని తనప్రయ

త్వములన్నియు విఫలమైనందులకు మిగులవగచి సైన్యసహితముగఁ బోరాడి చంద్రగిరి దుర్గమును సాధించినఁగాని రంగరాజును విడిచిపెట్ట వీలుకాదని సైనికబలము నభివృద్ధిచేయుచుండెను. ఇంక నుపేక్షించినయెడలఁ బ్రతిపక్షులు బలవంతులై రంగరాజును బంధోన్ముక్తినిగావించి తిరుగఁబడక మానరని దయావిహీనుడగు జగ్గరాజు రంగరాజు కుటుంబమును నాశనముజేయ సిద్ధపడెను. జగ్గరాజు జొకదినమున తనసోదరుడగు ఓబలరాజును బిలిపించి యాతనికి ఖడ్గము నొసంగి కారాగృహమునకేఁగి లోనున్న రంగరాజును గుటుంబసహితముగాఁ దెగటార్చిరమ్మని పంపెను. క్రూరుడగు ఓబలరాజు దయారహితుఁడై కారాగృహమునఁ బ్రవేశించి తన యన్నయాజ్ఞవారికి వినిపించి వారిఁ జెండఁబోయెను. రంగరాజు తిరుగఁబడి యోబలరాజును నాతనికి సహాయముగావచ్చిన సైన్యమును బొరిగొనవలయునని యత్నించెను గాని దానివలన నిరపరాధులగు సైనికులు చురణించుటయెగాని తన కపాయము తొలంగఁజాలదని తలంచి రంగరాజుకుటుంబమరణమునకే యనుమతించెను. “ఓబలనాయకునిచేతఁ జావనేల? నాచేతిమీఁదుగఁ దొలుతఁగుటుంబమును దెగటార్చి యాత్మహత్య గావించుకొందుఁగాక” యని శూరశిరోమణియగు రంగరాజు కత్తిగైకొని యేపాపము నెఱుంగని తనపసిబిడ్డల నిరువురను ధర్మపత్నిని ఖండించి తనతలఁ దాను నఱికికొని పడిపోయెను.

ఈఘోరహత్యల విన్నంతనే జగ్గరాజుపై నసహ్యము రంగరాజుకుటుంబముపైఁ గనికరము ప్రతిపారునకు జనించెను. జగ్గరాజుపరిపాలనముపై నసూయవహింపని మనుష్యుడె లేడు. రాజ్యచక్రము కేలనుంచుకొని కపటనాటకము నాడించు నా జగ్గరాజదుర్కార్గ వృత్తికి జంకి పారుఁడెవ్వడును మాతాక్షుడయ్యెను. కాని లోలోన నందఱకుఁ గోపము వృద్ధినొందెను.

ఈ దుష్కృత్యము లన్నింటిని గాంచి యాచశూరుఁడు మిగుల నాందోళనపడి తాను బ్రతికియుండియు నధర్మమును వారింపఁజాలనందులకు విచారపడెను. యాచశూరుఁ డొకదినమున జగ్గరాజునొద్దకు నొకదూతుని బంపి “రంగరాజు రెండవకుమారుఁడు ఇంకను జీవించియున్నాఁడు. ఆతనిని నన్నుజంపి మీమేనల్లుచేఁ జంద్రగిరిరాజ్యము నాచంద్రాస్థానముగాఁ బాలింపజేయు”మని వర్తమాన మంపెను. జగ్గరాజువృత్తాంతమువిని తాను వేయికనులతోఁ జూచుచున్నను శత్రుశేషము మిగిలినందులకుఁ జాల విచారపడి యాచశూరుఁ డాబాలు నెటులేని జంద్రగిరిరాజ్యప్రభువును జేయకమానఁడని తలంచి యుద్ధప్రయత్నములు మానుమనియు సంధి గావించుకొందమనియు రాయ బౌరములు పంపెను. యాచశూరుఁడు సంధికియ్యకొనననియుఁ జంద్రగిరి సామ్రాజ్యము నిలువఁబెట్టుటయో చేతగాకున్న నశించుటయో కర్తవ్యమనియు రాజద్రోహులకు రాజభక్తులకు సంధికనుకూలమార్గములు లేవని వర్తమానముచేసెను.

జగ్గరాజుపక్షమువారు చాలమందిధర్మపక్షమగు యాచశూరుని వైపు చేరిరి. సైన్యసహాయమున యాచశూరుఁడు చంద్రగిరి దుర్గము నొక్కమ్మడి ముట్టడించెను. జగ్గరాయఁడు కొంతవఱకుఁ బోరాడి పరాజయసూచనలఁగాంచి పటకుటీరమును వదలి రాజప్రాసాదమునకుఁ బారిపోయెను. పట్టువదలక యేఁబదివేల సైనికులను సమకూర్చుకొని యాచశూరవతంసుఁడు జంద్రగిరిని రెండు సంవత్సరము లెడ తెగక ముట్టడించెను. జగ్గరాజు పదునేనువేల సైనికులతోఁ గొంత కాలము ముట్టడికి నాగి రాయబారమునకు మరలఁ బ్రయత్నించెను. యాచశూరుఁడు రాయబారులఁ దిరస్కరించి చంద్రగిరి దుర్గమును లోఁగొనెను. జగ్గరాజీ సంరంభమును జూచి పారిపోయెను. యాచశూరుఁడు రాజమందిరమునఁ బ్రవేశించి కోటను స్వాధీనపఱచికొని విశ్వసనీయులగు సైనికులకు నుద్యోగముల నొనంగి పూర్వవస్తువు లన్నింటిని బయటికిఁ దీయించి సామంత పౌరసమక్షమున శ్రీరంగరాయల వుత్త్రుఁడగు రామరాయ భూవిభునకుఁ జంద్రగిరి రాజ్యము పట్టాభిషేకము గావించెను. బౌరులందఱును యాచశూరుని ధర్మపరతంత్రబుద్ధికిని స్వామిభక్తికిని సంతసించి చంద్రగిరి రాజ్యమునకు మంత్రీగ నుండుమని ప్రార్థించిరి. కాని తన కర్తవ్యము నిర్వహింపఁబడినదని యాచశూరుఁడు తెలిపి తన రాజ్యమునకు నేఁగెను. పూర్వప్రభు వంశజుఁడగు రామరాజు

తమకుఁ బరిపాలకుండైనందులకు జగ్గరాజు దుష్టపరిపాలన మం
తరించినందులకుఁ బ్రజలు సంతసించి రాజ్యమునఁ జిరకాలము
మహామాత్స్యవము లొనరించి తమయానందముఁ బ్రకటించిరి.

ఈ యాచశూరుని విజయము క్రీ. శ. ౧౬౦౧ లోని
దసి చరిత్రకారుల విశ్వాసము. ఈ కథాంశమును న్యాయులు
దొరవారు విజయనగర చరిత్రమునందు వ్రాసియున్నారు.
దేశీయచరిత్రముల శోధించి వ్రాయఁబడిన దగుటచే నీకథ
విశ్వసనీయమనక తప్పదు. తనప్రభునివంశమును నిలువఁజెట్టు
టలో నెన్నియో కష్టములకొర్చి స్వామిభక్తి ప్రకటించిన
వీరశిరోమణియగు యాచనాయకునకు ఆంధ్రప్రభులు “రామ
రాజ రాజ్యస్థాపనాచార్య” బిరుదము నొసంగి తమశాశ్వత
కృతజ్ఞతను ప్రకటించిరి. యాచశూరుని శూరత్వమును
దామెర వేంగడపతి యిట్లు వర్ణించినాఁడు.

సీ॥ ఉత్తరమల్లూరియొద్ద దావల పాప

విభుసిఁ గొట్టిన నాటి విజయకలన

తీరుమలఁ జేరి ధాత్రిని మన్నె రాజులఁ

బాఱఁదోలిన నాటి బాహుబలము

చెంగలుపట్టు వీక్షించి లగ్గులుపట్టి

యాక్రమించిన నాటివిక్రమంబు

పాలెముకోటవెల్పుల నాజి యతిరాజు

జరుగఁ జేసిననాటి శౌర్యపటిమ

తే. గీ. మున్నెతోవూరు జగ్గరాణ్ముఖుల గెల్చి
 షధురదొర చెంజిమన్నీని మదమడంచి
 తిరుచినాపల్లి దొరఁదోలు తేజముగల
 మేటి వెలుగోటి యాచనిసాటి గలఁడె!

(బహులాశ్వచరిత్రము.)

అక్కన్న మాదన్న మంత్రులు.

చిరకాలమునుండి మన మక్కన మాదన్న యనుజంట
 నామము లాలకించుచున్నారము. ఈ మంత్రీవర్యుల జీవిత
 ములు సమగ్రముగాఁ దెలిసికొనుట కాధారములు చాలినన్ని
 లేవు. సుప్రసిద్ధులగు నాంధ్రుల నాంధ్రేతరుల తమవారని
 చెప్పకొనుట సహజముగాని వీరిని మహారాష్ట్రులని కొంద
 ఱనుచున్నారు. ఇది విశ్వసనీయముకాదు. వీరలాంధ్రులనుటకే
 యవకాశము లెక్కుడు కలవు.

అక్కన్న మాదన్నలతో మాదన్నగారె సర్వతంత్రీ
 స్వతంత్రుఁడు, సమర్థుఁడును, నున్నతస్థితియం దున్నవాఁడునని
 తెలియుచున్నది. అక్కన్నమాదన్నగారలకుగల బాంధవ్యా
 దికములు నిర్ణయింప వీలు కలుగదు. వీరినికూర్చి యొకచిత్ర

కథ వాడుకలో నున్నది. అందు సత్యమెంతయున్నను వినుటకు మాత్రము యుక్తియుక్తముగ నున్నది.

మాదన్నమంత్రి దానకర్ణుడై యహలారాత్రములు లేదనకుండఁ దనగృహమున బ్రాహ్మణజనమునకు సత్రముఁ బెట్టుచుండువాడట. ఆసత్రములోఁ జిరకాలమునుండి యక్కన్న భుజించుచుఁ గాలక్షేపము చేయుచుండెను. అక్కన్న గారు సత్రమునారందఱితోఁ గూడ దాను మాదన్న గారికి సోదరుఁడనని చెప్పఁవాఁడు. రానురాను సత్రమునా రెకాక మాదన్న గారి భార్య సైతము గౌరవముగా నక్కన్న గారిని దిలకించుచు భోజనాదికములలో శ్రద్ధవహించుచుండెను. ఒకనాడుమాదన్న గారి భార్య భర్తతో మంతనము నాడుచు “మీసహూదరుఁడు చాలకాలమునుండి సత్రములో భుజించుచు దిక్కుమాలిన వానివలెనుండఁ జూచుచుండెదరేని? సంసారములో నద్యోగము నిప్పింపరానా!” యని ప్రశ్నించెను. మాదన్న నివ్వెఱపోయి “సోదరుఁడవరు నేనెఱుగనే!” యనెను. అంత నాలని ధర్మవత్ని “మనసత్రములో భుజించుచున్న యక్కన్న గారు మీసహూదరుఁడని నేనాతనిముఖమున నె వినియున్నాను. మీరెఱుగనటుల భాషింతురేల?” యనెను. మాదన్న ఆశ్చర్యపడి వెంటనే పరిచారకునిచే నక్కన్న గారిని పిలిపించి యుచితోననముఁ జూపించి కూర్చుండఁజేసి “మిత్రమా? నీవెవ్వడవు నీనివాసమెద్ది? నీకు నాకుఁగల బాంధవ్యమే

దియొ తెలుపు" మని యడిగెను. అక్కన్న మిగుల వినయముతో మాదన్ననుజూచి 'నన్ను నీవెఱుగక పోవచ్చును. నేను పెద్ద మృకుమారుడను, నీవు చిన్నమృకుమారుడవు. కావున మన మిరువురము సహృదయులము. ఇది నీకును నాకును మాత్రమే తెలియదగిన యంశము. నాయం దింకముందుఁ గూడ నిటులే భ్రాతృగౌరవ ముంచవలయు' ననెను. నాఁటఁగోలె మాదన్నయు నాతని ధర్మపత్నియు నక్కన్న గారిని మిగుల దయతోఁ దిలకించుచు నింటనేయుంచి యాదరింపసాగిరట. ఈకథలోని సత్యాసత్యములను విచారింపఁ బూనుట ప్రకృతముకాదు.

అబూహు సకాకుతుబ్ పాయనునామాంతరముగల తాసీ పానామము మనము రామదాసుచరిత్రము పఠించిననాటనుండి వినుచునే యున్నారము. తాసీపా మిగుల పరాక్రమశాలియై హిందూ మహమ్మదీయుల నైకమత్యముగఁ బాలించుచు గోల కొండ ముఖ్యస్థానముగఁ జేసికొని చిర కాలము రాజ్యమును బరిపాలించెను. ఇతనియొద్దనే మాదన్నముఖ్యమంత్రియై రాజ్యాంగములను నిర్వహించుచుండెను. అక్కన్న మాదన్నగార లిరువురు సహృదయులనియుఁ బింగళియను నింటిపేరు గలవారనియు, భారద్వాజన గోత్రులనియుఁ దద్వంశీయులు చెప్పుచున్నారు. అక్కన్న మాదన్నగారల మేనల్లుడని మనము వినుచున్న కంచెర్ల గోపమంత్రియను రామదాసు సైతము నియోగియు, నాంధ్రుఁడు కావున నక్కన్న మాదన్నగారలు నాంధ్రుల,

కారా యనుచు విచారింపనవసరములేదు. అక్కన్న మాదన్న యను నామము లాంధ్రులలోఁ గానవచ్చుటవలనను జిరకాల మాంధ్రదేశమునందె వీరుంటవలసను నాంధ్రులతో బాంధవ్యము గానవచ్చుటవలనను వీరల నాంధ్రులనియె విశ్వసించి తీరవలయును.

తాసీషాయొద్ద మాదన్నగా రింతయనరాని గౌరవముతో మంత్రిపదవి నిర్వహించుచుండిరి. అక్కన్నగారు తాసీషాయొద్ద సర్వసైన్యాధ్యక్షుఁడై రాజ్యక్షేమమునకై యావచ్చుక్తి వినియోగించుచుండెను. మాదన్నగారు హిందూమహమ్మదీయుల కైకమత్సము ఘటించుచు భిన్నాభిప్రాయములఁ జూపి దోలుచు మిగుల జాగరూకతతో రాజ్యస్థితిగతుల నరయుచు రాజ్యపరిపాలనము గావించుచుండెను. అన్యశ్రేయము నకు సహింపని కొందఱు దుర్కారమున కొడిగట్టి యక్కన్న మాదన్నగారికి మహమ్మదీయ జాతికి భిన్నాభిప్రాయమును గల్గింప నారంభించిరి. అట్టివారిలో మహమ్మద్ ఇబ్రహీం అనువాఁ డొకఁడు. ఇబ్రహీం తాసీషాయొద్ద సర్వసైన్యనాయకుఁడుగ నుండి దుర్కారము లనేకములు గావించుచుండ నాతనిఁ దొలంగించి మాదన్నగా రాస్థలమున నక్కన్నగారిని జేర్చిరి. అది మొదలక్కన్నగారి యొక్కయు మాదన్నగారి యొక్కయు మారణమున కిబ్రాహీము తన యావచ్చుక్తి వినియోగించుచుండెను తాసీషాయొద్ద నుచితమగు గౌరవ

భావము ప్రజలయొద్ద భక్తి విశ్వాసములు గల యీనామంతి
వర్ణుల నేవిధముగ నేని వంచిననెంచి తరుణముకొఱకు వేచి
యుండెను. అక్కనమాదన లాతని లక్ష్యపెట్టరెరి.

మొగలురాజు లెటులైన గోలకొండ రాజ్యము హరింపఁ
దీప్రయత్నములు కావింపసాగిరి. ఔరంగజేబు మిగులనాస
క్తితో గోలకొండ రాజ్యముకొఱకు గుటుకలు మ్రింగుచుం
డెను. అక్కన్న మాదన్నగార లీయంశము గ్రహించి రాజ్య
ములోని హిందూమహమ్మదీయుల కైకమత్త మభివృద్ధిగా
వించి యాకాలమున బలవంతుడైయున్న శివాజీచక్రివర్తితో
దానీషాకు స్నేహము కుదిర్చిరి. శివాజీ గోలకొండ కొకమా
రువచ్చి తానీషా యొసంగిన యాతిధ్యము స్వీకరించి గోల
కొండ రాజ్యము సురక్షితముగఁ జేయుదునని వాగ్దానము
గావించెను. శివాజీ కాలధర్మము నొందిన పమ్మట శంభాజీ
రాజ్యమునకు వచ్చెను. అక్కన్న మాదన్నగారలు పూర్వము
వలెనే శంభాజీకి దానీషాకు నైకమిత్రము గుదిర్చిరి.

రాజ్యశృష్టగల ఢిల్లీశ్వరుడగు నౌరంగజేబు గోలకొండ
రాజ్యము హరింపవలయునని పలుమాటల నైన్యమును బంపెను.
అక్కన్న మాదన్నగారలు యవనాంధ్ర నైన్యముల నెదురు
నడిపి యౌరంగజేబు నైన్యముల వినాశము గావించిరి. అవ
మాన పీడితుడగు నౌరంగజే బంతతో నాయత్నము మాను
కొనక గోలకొండ రాజ్యముకొఱకు సురాలోచనములు
పెక్కుచేయుచుండెను.

అకాలమున ఈప్పుణ్డియూ కంపెనీవారు హిందూదేశమున(బ్ర)వేశించి మదరాసు, మచిలీపట్టణము లోనగుచోటుల చిన్నచిన్న కొట్లు వెట్టి వ్యాపారము జేయుచుండిరి. ఔరంగజేబునకుఁ గంపెనీవారికి నభిప్రాయము భేదించుటచే వారికి నిలువనీడ దొంగదయ్యెను. అప్పుడు కంపెనీవారు గోలకొండ రాజ్యము సర్వాధికారములతో, బరిపాలించుచున్న యక్కన్నమాదన్నల నాశ్రయించి సముద్రతీర ప్రాంతములను గాలునకుఁ బుచ్చుకొని వ్యాపారముఁ జేయ నిశ్చయించి యుపాయాంతరము నన్వేషింప సాగిరి. గోలకొండ రాజ్యమున కంతటికి సుబేదారుగా నున్న పగడాల లింగప్ప యను నొకసరదారు కవులలోఁ గంపెనీవారి సామానులు దిగకుండ నాటంకపెట్టి కంపెనీవారి విజృంభణము నంతయుఁ దుదముట్టింప సిద్ధపడెను. కంపెనీవారి కక్కన్న మాదన్న గారలతో స్నేహము సంపాదించుకొని పగడాల లింగప్పవలనఁ దమకుఁ గలుగుచున్న చిక్కులన్నియు నివేదించిరి. అప్పుడక్కన్న మాదన్న గారు పగడాలలింగప్పకు నొకజాబువ్రాసిరి. లింగప్ప యాజాబు నందలి “కంపెనీవారి వ్యాపారమునకు నాటంకము గలుగనీయకుము” అను వాక్యముజూచి యప్పటికిఁ జేయునదిలేక యూరకుండెను. కంపెనీవారు వ్యాపారము సైనికబలము వృద్ధిచేయుట జూచి లింగప్ప అక్కన్న మాదన్న గారలకుఁ దెలిపి కంపెనీవారు కొలఁదికాలములో స్వతంత్ర

రాజ్యము స్థాపించి మనకపాయము గలిగింతురని తెల్పెను. అక్కన్న మాదన్న లామాటలువిని యందలి సత్యము విచారించి తెలిసికొని గాని తొందరపడరాదని వారి యత్నము లరయుచుండిరి.

పగడాల లింగప్పయే అక్కన్న మాదన్న గారలకుఁ దమకు భిన్నాభిప్రాయము కలుగఁజేసెనని తలంచి కంపెనీ వారు గోలకొండకేఁగి అక్కన్న మాదన్నను పందర్పించి తాము సేనలను వృద్ధిచేయుచున్నది ఆత్మసంరక్షణముకే గాని దేశము నార్జించుటకుఁ గాదనియు తమ పని వర్తకముమాత్రమే యని నివేదించిరి. ఇంతలో మాదన్నగారి తనయుఁడగు మల్లప్పయను వాని యుపనయనము సమీపించెను. అది గ్రహించి కంపెనీవారు మాదన్నగారి కొక వీసెబరువుగల బంగారు గొలుసు, నాలుగువందల వరహాలు అనేకామూల్యములగు పట్టు వస్త్రములు బహుమానముగా నొసంగిరి. అంతతోఁ బోక మాదన్నగారి పేష్కారునకుఁ గొంతధనము మాదన్నగారి పినతండ్రిగారికిఁ గొంత రొక్కము నొసంగి యందఱి సంతృప్తి పఱచిరి. మాదన్నగారు కంపెనీవారు ధర్మవర్తనలనియు విధేయులనియుఁ గేవల వ్యాపారులనియుఁ దలంచి యెవరివలన నెట్టి యాటంకములు లేకుండ రేవులలో వ్యాపారవస్తువులు దిగుమతిచేయించికొని విక్రయించి కొనుటకు ఖండాంతరములనుండి వ్యాపారమునకు వచ్చు నితర వర్త

కులను వెడలఁగొట్టుటకు నంగీకరించెను. దీనితో ఈష్టిండియా కంపెనీవారు వ్యాపారము వృద్ధిచేసికొని స్వతంత్రులగుట కవకాశము చిక్కెను.

తానీషయు నక్కన్న మాదన్నగారలు చేయు ధర్మవరిపాలనము విప్లవకారులగు ణ్డొండఱకు మిగుల కష్టతరముగ నుండెను. అట్టివారిలోఁ బూర్వము సైన్యాధ్యక్షుఁడుగ నుండి స్థానభ్రష్టుఁడైన మహమ్మద్ ఇబ్రహీం ఒకఁడు. ఇతఁడుకొంత పలుకుబడి కలవాఁడగుటచే దీవ్రముగఁ బ్రయత్నముఁ జేసి యక్కన్న మాదన్నగారలయందు మహమ్మదీయజాతికంతకు నేవము పుట్టించెను. విడిగనున్న నీతనివలన విప్లవమువచ్చునని తానీషా మహమ్మదు ఇబ్రహీమునకు నేనానాయక పదవి మాత్ర మొసంగి వానిని జాగరూకతతోఁ దిలకించుచుండెను.

మాదన్నగారు మిగులనాచారపరాయణుఁడు. ప్రతిదినముదయమునఁ బ్రాతఃకాలకృత్యములఁ దీర్చుకొని చాలనేపు శివపూజ గావించి యనేక బ్రాహ్మణుల నాహ్వానించి వారి పంక్తిని భుజించి రాజకీయ కార్యములు నిర్వహించువాఁడు. మాదన్న త్యాగశీలుఁడు. పండితపక్షపాతి. సర్వకాల సర్వావస్థలయందు విద్వత్సహవాసముఁ గావించుటచే నీతనికి గొప్ప పాండిత్యము కూడ నలవడెను. మాదన్నగారు తమ యువవనము లోని సరోవరమున స్నానము గావించుచుండ నిబ్రహీంచే బ్రేరేపితుఁడై వచ్చి యొకతురుష్కుఁ డాకొలనిలో మునిఁగెను.

మాదన్నగా రాతురుప్పుని సాహసమునకు మిగులఁ గోపించి వెంటనే యాతని శిక్షించిరి. దుర్మార్గుఁడగు నాయవనుఁడు దేహమునిండ గాయములుగావించుకొని పురఃముఖోనిమహమ్మదీయు లందఱకుఁజూపి మాదన్నగారి దుర్మార్గులను వేయివిధముల నుగ్గడించెను. మాదన్నగారి విషయమై తానీషాకుఁడెల్లినను లాభములేదని మహమ్మదీయు లందఱు నిశ్చయించి బ్రాహ్మణ మంత్రులచేఁ దానీషా చేయించు దుండగములలో నిదియొకటిగ ఢిల్లీశ్వరునకు నివేదింపుమని వానినిబోత్సహించి పంపిరి. వెంటనేవాఁడు బయలు వెడలి కొన్ని దినములకు ఢిల్లీకిఁ జేరి యశారంగజీబును సందర్శించి తానొందిన దురవస్థయుఁ దానీషాయొక్క యధర్మపరిపాలనము, అక్కన్నమాదన్నలయవినీతియను సంశయములగుర్చి లేనిపోనివి చాలనేపు ఘోషించెను. చాలకాలమునుండి గోలకొండ రాజ్యముకొఱకు ప్రయత్నము చేయుచు విఫలమనోరథుఁడగుచున్న యశారంగజీబు గోలకొండ రాజ్యములోని సైనికుల యంతరంగము, రాజద్వేషము నాయనసులవలన సాకల్యముగ విని యిదియె తరుణమని తనకుమారుఁడగు మువాజ్జం అనువాని కమితమగు సైన్యము నొసంగిపంపెను.

తానీషా, మువాజ్జం గోలకొండ రాజ్యమును ముట్టడింప వచ్చుచున్నాఁడని విని మార్గమధ్యమునఁ బ్రతిఘటించుటకై తనబలములో సగము నొసంగి మహమ్మద్ ఇబ్రాహీ

మును బంపి మిగిలిన సగము సైన్యము నక్కన్న గారి యాధీనము గావించి గోలకొండ దుర్గమును రక్షింప నియోగించెను. అక్కన్న మాదన్న గారల సంతము నొందింప వలయుననియు దానీషాను రాజ్యమునుండి తొలగింప వలయుననియు, దలంచిన వాడగుటచే నొరంగజీబుచే బంపబడిన మువాజ్జం ఖాజాజహాం అను వారితో మహమ్మదు ఇబ్రహీం కలిసి వారిని గోలకొండ దుర్గమునొద్దకు గొనివచ్చెను. ప్రత్యర్థుల సైన్యమంతయు సమితోత్సాహముతో హైదరాబాదునకు సమీపములోనికి వచ్చెను. తానీషా, మహమ్మద్ ఇబ్రహీం మొనర్చిన దుర్మార్గము సంతయు నాలకించి యపజయము నిశ్చయమని భావించి సైనికుల శక్తియున్నవఱకు బోరుమని నియోగించి తాను ప్రాణభీతిచే దుర్గములోనికేగి దుర్గ ద్వారము లన్నియు మూయించి యఱచేతిలో బ్రాణములు పెట్టుకొనియుండెను.

మువాజ్జం సైన్యము స్వేచ్ఛగా గోలకొండదుర్గములోనికి గనుగండకుండ బ్రవేశించి ధనవంతుల గృహములదోచి స్త్రీలఁజెఱబట్టి యనేకదురంతములు గావించిరి. ఈదుర్మార్గము లన్నియు స్వామిద్రోహియగు మహమ్మదుఇబ్రహీము దగ్గఱ నుండి చేయించెను. రాజమందిరములో బ్రవేశించి తానీషాను అంతఃపుర కాంతలను జెఱబట్టడలంచిరిగాని యప్పటికి సాయం కాలమగుటచే గోటభేదించుటకు బొద్దుచాలదని యుపాయ

త్నము మఱునాటి యుదయమున జరుపవలయునని నిశ్చయించుకొని శిబిరములకు జేరిరి.

ఈ సంగ్రామమునకు ముఖ్యముగ బ్రాహ్మణులగు నక్కన మాదనగారలు మంతులుగ నుండుటయే కారణమని పరిజనులనలన విని యంతఃపురకాంతలు వీరభటులను దానిమాకుఁదెలియకుండ హంతకులఁ బిల్పించి వారి కనేక భూవణముల నొసంగి యక్కన్నమాదన్నగారల వధించి వారితలలఁ గొనిరమ్మని యాజ్ఞాపించిరి. హంతకులు త్రోవలుగాఁచి దాక్షిణ్యశూన్యలై సిద్దోషులగు నక్కన్నమాదన్నగారల రాజద్వారము ముందుఁ దునిపి యుత్తమాంగలంతఃపురమునకుఁ జేర్చిరి. వెంటనే యంతఃపురకాంతలు ఖండితశీర్షముల నొక వెండిపల్లెరము లోనుంచి మువాజ్జమునొద్దకుఁ బంపిరి. అక్కన్నమాదన్నలు వధిపఁబడఁగనే ప్రీరావేశముతో మహమ్మదీయు లందఱు విజృంభించి గోలకొండలోనున్న బ్రాహ్మణుల నందఱును జెండాడి రక్తప్రవాహములచే దుర్లమంతయుఁ గలుషితము గావించిరి. తానీషా మంత్రీవర్కులయొక్కయు బ్రాహ్మణులయొక్కయు దుర్మరణమునకు విచారమునొంది, చేయునదిలేక రెండుకోటుల రూపాయ లపరాధము నొసంగి మువాజ్జంతో సంధి గావించుకొనెను. మువాజ్జంపైనికు లాసంగ్రామములో గోలకొండనగరములో నాలుగైదు కోటులకుఁ బైఁగా ధనము దోచికొనిరి.

౧౬౮౬ సంవత్సరములో నౌరంగజేబు సేనలతో గుల్బర్గాకు బోవుచున్నటులఁ బ్రయాణమై యాకస్మికముగ గోలకొండను ముట్టడించెను. తానీమాతనబలమునందెయు వినయోగించి యేడుమాసములు పోరాడి యోడిపోయెను. ఔరంగజేబు తానీమాను బంధించి ౧౬౮౭లో దేవగిరిదుర్గముమీఁదఁ జెఱఁబెట్టెను. అతఁడా కారాగృహమునందె మరణించెను.

అక్కన్న మాదన్నగారలు తానీమా సామ్రాజ్యమున క్రి. శ. ౧౬౫౯ మొదలుకొని ౧౬౮౬ వఱకుండియుందురు. స్వామిభక్తి పరాయణులు సత్సప్రీయులు నగు నీయాంధ్ర మంత్రీవర్యుల కారణముగ జాతీయేషపరాయణులచే వధింపఁబడిరి. అక్కన్నమాదన్నలు గోలకొండరాజ్యమంతరించెను. గోలకొండరాజ్య మప్రైశ్చిర్యములతో నుంటకు నక్కనమాదన గారలు వినాశమగుటకు మహమ్మదు ఇబ్రహీము కారకుఁడు. అక్కన్న మాదన్నలు మరణించినను వారి చరిత్రము భారత జాతీయున్నంతవరకు సజీవముగ నుండఁ గలదు. అక్కన్న మాదన్న రచ్చసావడులు బెజవాడి కనకదుర్గాలయ సమీపమునను వారలసత్త్రము లను ప్రదేశము నందిగామ సమీపమున మునియేటియొడ్డునను నేటికి దర్శనీయములుగనున్నవి. అక్కన్న మాదన్నలు ధర్మసంస్థాపకులు. హిందూ మహమ్మదీయ సమ్మేళనమునకు వారు పాటుపడి దేశమాతకు బలియొసంగఁ బడిరి. వారానాఁడు నాటిన బీజమె యిప్పటికి

మహావృక్షమై దుర్భేదమై ఫలవంతమైనది. మహాత్ముల జీవితములలోని ధర్మ రహస్యముల గ్రహించుటకు దివ్యదృష్టి కావలెననుట కీ అక్కన్న మాదన్నల చరిత్రమే ప్రమాణము. భద్రాచల రామదాసను పరమభక్తుని పవిత్ర చరిత్రము ఎఱుంగని యాంధ్రుఁడు లేఁడు. రామదాసు మొదటి పేరు గోపన్న. ఈయన అక్కన్న మాదన్నలకు మేనల్లుఁడనయుఁ దానీపాకుఁ జెందవలసిన ధనమును జెర్పక హరించుటచేఁ జెఱినాలలో నుంచినయు నీయన భద్రాచలమున దానీలుదారుగా నున్నప్పుడు రామాలయము గట్టించెననియమనము వినియున్నారము. రామదాసువంటి భక్తునకు మేమామయగుట గూడ అక్కన్న మాదన్నల ప్రకృతి కౌసాధనము.

సంపూర్ణము.



